

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B****REGOLAMENT TAL-KUNSILL (KE) Nru 1698/2005**

**tal-20 ta' Settembru 2005**

**dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR)**

(ĠU L 286M, 4.11.2010, p. 26)

Emendat minn:

		Ġurnal Uffiċjali		
		Nru	Paġna	Data
► <b><u>M1</u></b>	Regolament tal-Kunsill (KE) Nru 1463/2006 tad-19 ta' Ġunju 2006	L 277	1	9.10.2006
► <b><u>M2</u></b>	Regolament tal-Kunsill (KE) Nru 1944/2006 tad-19 ta' Diċembru 2006	L 335M	769	13.12.2008
► <b><u>M3</u></b>	Regolament tal-Kunsill (KE) Nru 2012/2006 tad-19 ta' Diċembru 2006	L 200M	536	1.8.2007
► <b><u>M4</u></b>	Regolament tal-Kunsill (KE) Nru 146/2008 ta' 1-14 ta' Frar 2008	L 46	1	21.2.2008
► <b><u>M5</u></b>	Regolament tal-Kunsill (KE) Nru 74/2009 tad-19 ta' Jannar 2009	L 30	100	31.1.2009
► <b><u>M6</u></b>	Regolament tal-Kunsill (KE) Nru 473/2009 tal-25 ta' Mejju 2009	L 144	3	9.6.2009

Ikkoreġut minn:

- **C1** Emendi, Ġ.U. L 48, 16.2.2007, p. 3 (1463/2006)
- **C2** Emendi, Ġ.U. L 64M, 10.3.2009, p. 315 (1944/2006)



**REGOLAMENT TAL-KUNSILL (KE) Nru 1698/2005**

**tal-20 ta' Settembru 2005**

**dwar appoġġ għall-iżvilupp rurali mill-Fond Agrikolu Ewropew  
għall-Iżvilupp Rurali (FAEŻR)**

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikoli 36, 37 u 299(2) tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew <sup>(1)</sup>,

Billi:

- (1) Politika għall-iżvilupp rurali għandha takkumpanja u tikkomplementa l-politika tas-suq u tal-appoġġ għad-dhul tal-Politika Agrikola Komuni u b'hekk tikkontribwixxi għall-kisba tal-objettivi ta' dik il-politika kif stabbiliti fit-Trattat. Il-politika għall-iżvilupp rurali għandha wkoll tiehu kont tal-objettivi generali għall-politika ta' koeżjoni ekonomika u soċjali mnizzla fit-Trattat u tikkontribwixxi għall-kisba tagħhom, waqt li tintegra l-prijoritajiet maġġuri ta' politika l-oħra, kif deskritti fil-konklużjonijiet tal-Kunsilli Ewropej ta' Lisbona u ta' Göteborg dwar il-kompetittività u l-iżvilupp sostenibbli.
- (2) Skont it-Trattat, fit-tfassil tal-Politika Agrikola Komuni u l-miżuri speċjali għall-applikazzjoni tagħha, għandu jittiehed kont tan-natura partikolari tal-attività agrikola li tirrizulta mill-istruttura soċjali tal-agrikoltura u mid-differenzi strutturali u naturali bejn id-diversi żoni rurali.
- (3) Ir-riforma tal-Politika Agrikola Komuni f'Ġunju 2003 u f'April 2004 introduċiet bidliet kbar li jista' jkollhom impatt sinifikanti fuq l-ekonomija fit-territorju rurali kollu tal-Komunità f'termini ta' mudelli ta' produzzjoni agrikola, miżuri ta' ġestjoni tal-art, impjeg, u l-kondizzjonijiet ekonomiċi u soċjali aktar generali fid-diversi żoni rurali.
- (4) L-azzjoni mill-Komunità għandha tkun komplementari għal dik li ssir mill-Istati Membri jew tfittex li tikkontribwixxi għaliha. Għandha tissahha is-shubija permezz ta' arrangamenti għall-partecipazzjoni ta' tipi differenti ta' msieħba b'rispett shih għall-kompetenzi istituzzjonali tal-Istati Membri. L-imsieħba kkonċernati għandhom jiġu involuti fit-thejjija, il-monitoraġġ u l-evalwazzjoni tal-programmazzjoni.
- (5) Peress li l-objettiv ta' dan ir-Regolament, jiġifieri l-iżvilupp rurali, ma jistax jintlaħaq suffiċjentement mill-Istati Membri minhabba r-rabti bejn dan u l-istrumenti l-oħra tal-Politika Agrikola Komuni, id-differenzi kbar bejn id-diversi żoni rurali u l-limiti tar-rizorsi finanzjarji tal-Istati Membri f'Unjoni mkabbra, u għalhekk jista' jintlaħaq aħjar fuq livell Komunitarju permezz tal-garanzija pluriennali tal-finanzi Komunitarji u billi dawn jiġu kkonċentrati fuq il-prijoritajiet tiegħu, il-Komunità tista' tadotta miżuri, f'konformità mal-prinċipju tas-sussidjarjetà, kif stabbilit fl-Artikolu 5 tat-Trattat. Skont il-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-għan.

<sup>(1)</sup> Opinjoni tas-7 ta' Ġunju 2005 (għadha mhix ippubblikata fil-Ġurnal Uffiċjali).

**▼B**

- (6) L-attivitajiet tal-Fond Agrikolu Ewropew għall-Iżvilupp Rurali (minn hawn 'il quddiem "FAEZR"), u l-operazzjonijiet li jikkontribwixxi għalihom għandhom ikunu konsistenti u kompatibbli mal-linji ta' politika l-oħra tal-Komunità u għandhom jikkonformaw mal-legislazzjoni Komunitarja kollha.
- (7) Fl-azzjoni tagħha favur l-iżvilupp rurali, il-Komunità tiegħu hsieb li telimina l-inugwaljanzi u li tippromwovi l-ugwaljanza bejn l-irġiel u n-nisa u n-nondiskriminazzjoni, f'konformità mat-Trattat.
- (8) Sabiex il-kontenut strateġiku tal-politika għall-iżvilupp rurali jiġi ffukat b'mod konformi mal-prijoritajiet tal-Komunità u b'hekk jiffavorixxi t-trasparenza tagħha, il-Kunsill għandu jadotta linji gwida strateġiċi fuq proposta mill-Kummissjoni.
- (9) Abbażi tal-linji gwida strateġiċi, kull Stat Membru għandu jhejji l-pjan strateġiku nazzjonali tiegħu għall-iżvilupp rurali li jikkonstitwixxi l-qafas ta' referenza għat-thejji tal-programmi għall-iżvilupp rurali. L-Istati Membri u l-Kummissjoni għandhom jirrapportaw dwar il-monitoraġġ tal-istrategija nazzjonali u Komunitarja.
- (10) Il-programmazzjoni tal-iżvilupp rurali għandha tikkonforma mal-prijoritajiet Komunitarji u nazzjonali u għandha tikkomplementa l-linji ta' politika Komunitarji l-oħra, b'mod partikolari l-politika tas-suq agrikolu, il-politika ta' koeżjoni u l-Politika Komuni tas-Sajd.
- (11) Sabiex jiġi żgurat żvilupp sostenibbli taż-żoni rurali jehtieg li wiehed jiffoka fuq numru limitat ta' objettivi ta' qofol fuq livell Komunitarju relatati mal-kompetittività fl-oqsma tal-agrikoltura u tal-foresterija, il-ġestjoni tal-art u l-ambjent, il-kwalità tal-għajxien u d-diversifikazzjoni tal-attivitajiet f'dawk l-oqsma, b'kont meħud tad-diversità tas-sitwazzjonijiet, li jvarjaw minn żoni rurali remoti milquta minn tnaqqis fil-popolazzjoni u rigress għal żoni rurali peri-urbani taħt pressjoni dejjem akbar minn centri urbani.
- (12) Jehtieg li jiġu stabbiliti regoli ġenerali għall-programmazzjoni u r-revizjoni tal-programmazzjoni tal-iżvilupp rurali, filwaqt li jiġi żgurat bilanċ xieraq bejn l-assi tal-programmi għall-iżvilupp rurali li jikkorrispondu għal dawk l-objettivi ta' qofol. Id-durata tal-programmi għandha tkun ta' seba' snin.
- (13) Sabiex jintlahaq l-objettiv li ttittejjeb il-kompetittività tas-setturi tal-agrikoltura u tal-foresterija huwa importanti li jinbnew strateġiji ċari ta' żvilupp immirati lejn it-titjib u l-adattament tal-potenzjal uman, il-potenzjal fiżiku u l-kwalità tal-produzzjoni agrikola.
- (14) Rigward il-potenzjal uman, għandu jkun disponibbli sett ta' miżuri dwar it-taħriġ, l-informazzjoni u d-disseminazzjoni tal-għarfien, l-istabbiliment ta' bdiewa żgħażaġh, l-irtirar kmieni ta' bdiewa u haddiema agrikoli, l-użu ta' servizzi ta' konsulenza minn bdiewa u detenturi ta' art forestali, u l-istabbiliment ta' servizzi ta' ġestjoni tal-azjendi agrikoli, ta' sostituzzjoni fl-azjendi agrikoli kif ukoll servizzi ta' konsulenza agrikola u ta' servizzi ta' konsulenza forestali.

## ▼B

- (15) Fir-rigward tat-tahriġ, l-informazzjoni u d-disseminazzjoni tal-għarfien, l-evoluzzjoni u l-ispeċjalizzazzjoni tal-agrikoltura u l-foresterija jehtieġu livell adatt ta' tahriġ tekniku u ekonomiku, inkluż kompetenza fit-teknoloġiji ta' informazzjoni l-godda, kif ukoll għarfien adatt fl-oqsma tal-kwalità tal-prodotti, tar-riżultati tar-riċerka u tal-ġestjoni sostenibbli tar-riżorsi naturali, inklużi rekwiżiti ta' kondizzjonalità u l-applikazzjoni ta' prassi ta' produzzjoni kompatibbli maż-zamma u t-titjib tal-pajsaġġ u l-protezzjoni tal-ambjent. Għalhekk jehtieġ li l-attivitajiet ta' tahriġ, informazzjoni u disseminazzjoni tal-għarfien jiġu offruti lill-persuni adulti kollha li jaħdmu fil-qasam tal-agrikoltura, l-ikel u l-foresterija. Dawn l-attivitajiet ikopru kwistjonijiet li jaqgħu kemm taht l-oġettiv tal-kompetittività agrikola u dik tal-foresterija kif ukoll taht l-oġettiv tal-ġestjoni tal-art u l-ambjent.
- (16) L-għoti ta' benefiċċji speċifiċi lill-bdiewa żgħażaġh jista' jiffacilita kemm l-istabbiliment inizjali tagħhom kif ukoll l-aġġustament strutturali tal-azjendi tagħhom wara l-istabbiliment inizjali tagħhom. Il-miżura għall-istabbiliment għandha tkun bil-kondizzjoni li jiġi stabbilit pjan kummerċjali bħala strument li jiżgura biż-żmien l-iżvilupp tal-attivitajiet tal-azjenda agrikola l-għida.
- (17) L-irtirar kmieni mill-biedja għandu jimmira għal bidla strutturali sinifikanti tal-azjendi ttrasferiti permezz tal-miżura għall-istabbiliment ta' bdiewa żgħażaġh skont ir-rekwiżiti ta' dik il-miżura, jew billi l-azjenda tiġi ttrasferita bil-hsieb li titkabbar, b'kont mehud ukoll tal-esperjenza miksuba fl-implimentazzjoni ta' skemi Komunitarji preċedenti f'dan il-qasam.
- (18) L-użu ta' servizzi ta' ġestjoni u ta' konsulenza mill-bdiewa u detenturi ta' art forestali għandu jippermettilhom itejbu l-ġestjoni sostenibbli tal-azjendi agrikoli tagħhom. L-użu ta' servizzi ta' konsulenza agrikola, kif previst fir-Regolament tal-Kunsill (KE) Nru 1782/2003 tad-29 ta' Settembru 2003 li jistabbilixxi regoli komuni għal skemi diretti ta' appoġġ fi hdan il-Politika Agrikola Komuni u li jistabbilixxi ċerti skemi ta' appoġġ għall-bdiewa<sup>(1)</sup>, għandu jgħin lill-bdiewa jivvalutaw il-prestazzjoni tal-azjenda agrikola tagħhom u jidentifikaw it-titjib mehtieġ fir-rigward tar-rekwiżiti statutorji ta' ġestjoni mnizzla f'dak ir-Regolament u tal-istandards Komunitarji relatati mas-sigurtà fuq ix-xogħol.
- (19) L-istabbiliment ta' servizzi ta' ġestjoni tal-azjendi agrikoli, ta' sostituzzjoni fl-azjendi agrikoli u ta' konsulenza agrikola għall-bdiewa u s-servizzi ta' konsulenza forestali għad-detenturi ta' art forestali għandhom jgħinuhom jadattaw, itejbu u jiffacilitaw il-ġestjoni u jtejbu l-prestazzjoni ġenerali tal-azjendi tagħhom billi jitkabbar iżjed il-potenzjal uman li jaħdem fis-settur tal-agrikoltura u tal-foresterija.
- (20) Fir-rigward tal-potenzjal fiżiku, għandhom ikunu disponibbli sett ta' miżuri dwar il-modernizzazzjoni tal-azjendi agrikoli, it-titjib tal-valur ekonomiku tal-foresti, iż-zieda fil-valur tal-prodotti agrikoli u forestali, il-promozzjoni tal-iżvilupp ta' prodotti, proċessi u teknoloġiji godda fis-settur agrikolu u tal-ikel u fis-settur tal-foresterija, it-titjib u l-iżvilupp tal-infrastruttura agrikola u forestali, ir-rikostituzzjoni tal-potenzjal tal-produzzjoni agrikola fejn saret hsara minnhabba diżastri naturali u l-introduzzjoni ta' miżuri adatti ta' prevenzjoni.

<sup>(1)</sup> ĠU L 270, 21.10.2003, p. 1. Regolament kif emendat l-aħħar bir-Regolament (KE) Nru 118/2005 (ĠU L 24, 27.1.2005, p. 15).

## ▼B

- (21) L-ghan tal-ghajnuna Komunitarja għall-investment fl-azjendi agrikoli huwa li jiġu modernizzati l-azjendi agrikoli biex titjeb il-prestazzjoni ekonomika tagħhom permezz tal-użu ahjar tal-fatturi ta' produzzjoni, li jinkludi, l-introduzzjoni ta' teknoloġiji godda u ta' innovazzjoni, filwaqt li jiġu ppreferuti l-kwalità, il-prodotti organiċi u d-diversifikazzjoni intra u extra-azjendali, inklużi s-setturi li mhux tal-ikel u tal-prodotti tar-raba' enerġetiċi, kif ukoll it-titjib tas-sitwazzjoni ambjentali, tas-sigurtà fuq ix-xogħol, tal-iġjene u tat-trattament xieraq tal-annimali fl-azjendi agrikoli, filwaqt li tissimplifika l-kondizzjonijiet għall-ghajnuna għall-investment meta mqabbla ma' dawk stabbiliti fir-Regolament tal-Kunsill (KE) Nru 1257/1999 tas-17 ta' Mejju 1999 dwar is-sostenn għal żvilupp rurali mill-Fond Agrikolu Ewropew għall-Gwida u Garanzija (FAEGG) <sup>(1)</sup>.
- (22) Il-foresti privati għandhom rwol importanti fl-attività ekonomika fiż-żoni rurali u, għalhekk, l-ghajnuna Komunitarja hija importanti sabiex ittejjeb u tiddiversifika l-valur ekonomiku tagħhom, biex iżżid id-diversifikazzjoni tal-produzzjoni u ttejjeb l-opportunitajiet tas-suq, f'setturi bħal dak tal-enerġija rinnovabbli, waqt li iżżomm il-ġestjoni sostenibbli u r-rwol multifunzjonali tal-foresti.
- (23) Għandu jittejjeg it-titjib fl-ipproċessar u l-kummerċjalizzazzjoni tal-prodotti agrikoli u forestali primarji permezz ta' appoġġ għall-investimenti li għandhom l-ghan li jtejjbu l-effiċjenza fis-settur tal-ipproċessar u dak tal-kummerċjalizzazzjoni, li jippromovu l-ipproċessar tal-produzzjoni agrikola u forestali għal sorsi ta' enerġija rinnovabbli, li jintroduċu teknoloġiji godda u innovazzjoni, li jiffruh opportunitajiet godda fis-suq għall-prodotti agrikoli u forestali, li jtejjbu l-kwalità, li jżidu l-livell ta' protezzjoni tal-ambjent, tas-sigurtà fuq il-post tax-xogħol, l-iġjene u t-trattament xieraq tal-annimali, skont il-każ, billi, bħala regola ġenerali, jiffukaw fuq il-mikrointrapriżi, l-intrapriżi żgħira u ta' daqs medju u intrapriżi ohra taht ċertu daqs, li huma f'pożizzjoni ahjar biex iżidu l-valur tal-prodotti lokali, waqt li jiġu ssimplifikati wkoll il-kondizzjonijiet għall-ghajnuna għall-investment meta mqabbel ma' dawk stabbiliti fir-Regolament (KE) Nru 1257/1999.
- (24) F'kuntast ta' kompetizzjoni akbar, huwa importanti li jiġi żgurat li s-settur agrikolu u tal-ikel u s-settur tal-foresterija jkunu jistgħu jieħdu vantaġġ mill-opportunitajiet tas-suq permezz ta' approċċi innovattivi ġeneralizzati fl-iżvilupp ta' prodotti, proċessi u teknoloġiji godda. Għal dan il-ghan għandha tittejjeg il-kooperazzjoni bejn il-bdiewa, l-industrija tal-ikel u tal-ipproċessar tal-materja prima u partijiet ohra.
- (25) L-infrastruttura agrikola u l-miżuri preventivi u ta' rikostituzzjoni kontra d-diżastri naturali għandhom jikkontribwixxu għall-assi marbut mal-kompetittività tal-agrikoltura u tal-foresterija.
- (26) Fir-rigward tal-kwalità tal-produzzjoni u l-prodotti agrikoli, għandu jkun disponibbli sett ta' miżuri li għandhom l-ghan li jgħinu lill-bdiewa jikkonformaw mal-istandards ibbażati fuq il-leġislazzjoni Komunitarja, li jinkoraġġixxu l-partecipazzjoni tal-bdiewa fl-skemi ta' kwalità tal-ikel u li jsostnu l-gruppi ta' produtturi fl-attivitàjiet ta' informazzjoni u promozzjoni.

<sup>(1)</sup> ĠU L 160, 26.6.1999, p. 80. Regolament kif emendat l-ahhar bir-Regolament (KE) Nru 2223/2004 (ĠU L 379, 24.12.2004, p. 1).

## ▼B

- (27) L-għan tal-miżura dwar il-konformità mal-istandards huwa li tiġi promossa implimentazzjoni iżjed rapida mill-bdiewa tal-istandards għoljin ibbażati fuq il-leġislazzjoni Komunitarja rigward l-ambjent, is-saħħa pubblika, is-saħħa tal-annimali u tal-pjanti, it-trattament xieraq tal-annimali u s-sigurtà fuq il-post tax-xogħol u r-rispett ta' dawn l-istandards mill-istess bdiewa. Dawn l-istandards jistgħu jimponu obbligi godda fuq il-bdiewa u b'hekk għandu jinghata appoġġ biex jgħin hom ikopru parzjalment l-ispejjeż addizzjonali jew id-dhul mitluf li jirriżultaw minn dawn l-obbligi.
- (28) L-għan tal-miżura li tipprovdi appoġġ lill-bdiewa li qed jipparteċipaw fl-iskemi Komunitarji jew nazzjonali ta' kwalità tal-ikel huwa li l-konsumaturi jinghataw assigurazzjonijiet dwar il-kwalità tal-prodott jew il-proċess ta' produzzjoni użat bħala riżultat tal-parteċipazzjoni tagħhom f'dawn l-iskemi, sabiex jiżied il-valur tal-prodotti agrikoli primarji u jittejbu l-opportunitajiet tas-suq. Peress li l-parteċipazzjoni fi skemi bħal dawn tista' tirriżulta fi spejjeż addizzjonali u obbligi li mhumiex kompletament ikkompensati mis-suq, il-bdiewa għandhom jiġu mhegġa jipparteċipaw fi skemi bħal dawn.
- (29) Jehtieg li l-konsumaturi jiġu sensibilizzati dwar l-eżistenza u l-ispeċifikazzjonijiet tal-prodotti koperti mill-iskemi ta' kwalità msemmija hawn fuq. Għandu jinghata appoġġ lill-gruppi ta' produttori sabiex jinfurmaw lill-konsumaturi u jippromovu l-prodotti koperti mill-skemi ta' kwalità sostnuti mill-Istati Membri fil-programmi tagħhom għall-iżvilupp rurali.
- (30) Jehtieg li tiġi żgurata t-transizzjoni bla xkiel ta' sett ta' miżuri individwali introdotti permezz tal-Att tal-Adeżjoni tal-2003, jiġifieri l-miżura dwar il-biedja ta' semi-sussistenza u l-miżura dwar il-gruppi ta' produttori.
- (31) L-appoġġ għall-metodi speċifiċi ta' ġestjoni tal-art għandu jikkontribwixxi għall-iżvilupp sostenibbli billi jinkoraġġixxi lill-bdiewa u b'mod partikolari lid-detenturi ta' art forestali biex jagħmlu użu minn metodi ta' użu tal-art li huma kompatibbli mal-hteġa li jiġu ssalvagwardati l-ambjent naturali u l-pajsagġ u li jiġu protetti u jittejbu r-riżorsi naturali. Dan għandu jikkontribwixxi għall-implimentazzjoni tas-sitt Programm ta' Azzjoni Komunitarju dwar l-Ambjent u tal-konkluzjonijiet tal-Presidenza dwar l-Istrateġija għal Żvilupp Sostenibbli. Il-kwistjonijiet centrali li għandhom jiġu indirizzati jinkludu l-bijodiversità, il-ġestjoni tas-siti Natura 2000, il-protezzjoni tal-ilma u l-hamrija, il-mitigazzjoni tat-tibdil fil-klima inkluż it-tnaqqis tal-emissjonijiet ta' gassijiet b'effett ta' serra, it-tnaqqis tal-emissjonijiet tal-ammonja u l-użu sostenibbli tal-pestiċidi.
- (32) Il-foresterija hija parti integrali tal-iżvilupp rurali u l-appoġġ għall-użu sostenibbli tal-art għandu jinkludi l-ġestjoni sostenibbli tal-foresti u r-rwol multifunzjonali tagħhom. Il-foresti jgħolqu ħafna benefiċċji: huma jipprovdu l-materja prima għall-prodotti rinnovabbli u li mhumiex ta' ħsara għall-ambjent u għandhom rwol importanti għall-prosperità ekonomika, għad-diversità bijoloġika, għaċ-ċiklu globali tal-karbonju, għall-bilanċ tal-ilma, għall-kontroll tal-erożjoni u l-prevenzjoni tal-perikli naturali, kif ukoll jipprovdu servizzi soċjali u rikreattivi. Il-miżuri forestali għandhom jiġu adottati fid-dawl tal-impenji meħuda mill-Komunità u l-Istati Membri fil-livell internazzjonali, u għandhom ikunu bbażati fuq il-programmi forestali nazzjonali

## ▼B

jew subnazzjonali tal-Istati Membri jew fuq strumenti ekwivalenti, b'kont mehud tal-impenji mehuda fil-Konferenzi Ministerjali dwar il-Protezzjoni tal-Foresti fl-Ewropa. Il-miżuri forestali għandhom jikkontribwixxu għall-implimentazzjoni tal-Istrateġija Forestali tal-Komunità. Dan l-appoġġ għandu jevita d-distorsjoni tal-kompetizzjoni u m'għandux jinfluwenza s-suq.

- (33) Il-pagamenti marbuta ma' żvantaġġi naturali favur żoni tal-muntanji u l-pagamenti favur żoni oħra bi żvantaġġi għandhom jikkontribwixxu, permezz tal-użu kontinwu tal-art agrikola, għaż-żamma tal-kampanja kif ukoll għaż-żamma u l-promozzjoni ta' sistemi ta' biedja sostenibbli. Għandhom jiġu stabbiliti parametri oġġettivi sabiex jiġi f'fissat livell ta' pagamenti biex b'hekk tiġi żgurata l-effiċjenza ta' din l-iskema ta' appoġġ u li jinkisbu l-għanijiet tagħha. Ċerti dispozizzjonijiet tar-Regolament (KE) Nru 1257/1999 dwar l-appoġġ għal żoni anqas vantaġġati għandhom jibqgħu fis-seħh għal perijodu ta' zmien.
- (34) Għandu jibqa' jinghata appoġġ lill-bdiewa biex ikunu jistgħu jindirizzaw, fiz-żoni kkonċernati, l-iżvantaġġi speċifiċi li jirrizultaw mill-implimentazzjoni tad-Direttiva tal-Kunsill 79/409/KEE tat-2 ta' April 1979 dwar il-konservazzjoni tal-għasafar selvaġġi<sup>(1)</sup> u d-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa<sup>(2)</sup>, sabiex jinghata kontribut għall-ġestjoni effettiva tas-siti Natura 2000, filwaqt li għandu jinghata wkoll appoġġ lill-bdiewa biex jgħinhom jindirizzaw, f'żoni ta' baċir tax-xmajjar, l-iżvantaġġi li jirrizultaw mill-implimentazzjoni tad-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma<sup>(3)</sup>.
- (35) Il-pagamenti agro-ambjentali għandu jibqa' jkollhom rwol prominenti fl-appoġġ għall-iżvilupp sostenibbli taż-żoni rurali u fir-rispons għad-domanda dejjem tikber tas-soċjetà għal servizzi ambjentali. Barra minn hekk għandhom jinkoraġġixxu lill-bdiewa u amministraturi oħra tal-art biex iservu s-soċjetà fl-intier tagħha billi jintroduċu jew ikomplu japplikaw metodi ta' produzzjoni agrikola kompatibbli mal-protezzjoni u t-titjib tal-ambjent, il-pajsaġġ u l-karatteristiċi tiegħu, ir-rizorsi naturali, il-hamrija u d-diversità ġenetika. F'dan il-kuntest, il-konservazzjoni tar-rizorsi ġenetiċi fl-agrikoltura għandha tinghata attenzjoni speċifika. Skont il-prinċipju ta' min inigġes ihallas dawn il-pagamenti għandhom ikopru biss dawk l-impenji li jmorru lil hinn mill-istandards obbligatorji rilevanti.
- (36) Il-bdiewa għandhom ikomplu jiġu mhegġa jadottaw standards għolja fil-qasam tat-trattament xieraq tal-annimali billi jipprevedu appoġġ għall-bdiewa li jintrabtu li jadottaw standards tat-trobbija tal-bhejjem li jmorru lil hinn mill-istandards obbligatorji rilevanti.
- (37) L-appoġġ għandu jinghata għal investimenti minghajr rimunerazzjoni fejn dawn ikunu mehtieġa biex jintlahqu l-impenji mehuda taht l-iskemi agro-ambjentali u objettivi agro-ambjentali oħra, jew fejn, fl-azzjenda, dawn isahħu l-utilità pubblika taż-żoni Natura 2000 u żoni oħra ta' valur naturali kbir.

<sup>(1)</sup> ĠU L 103, 25.4.1979, p. 7. Direttiva kif emendata l-aħhar bir-Regolament (KE) Nru 807/2003 (ĠU L 122, 16.5.2003, p. 36).

<sup>(2)</sup> ĠU L 206, 22.7.1992, p. 7. Direttiva kif emendata l-aħhar bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

<sup>(3)</sup> ĠU L 327, 22.12.2000, p. 1. Direttiva kif emendata l-aħhar bid-Deciżjoni Nru 2455/2001/KE tal-Parlament Ewropew u tal-Kunsill (ĠU L 331, 15.12.2001, p. 1).

## ▼ B

- (38) Sabiex jikkontribwixxu għall-protezzjoni tal-ambjent, għall-prevenzjoni tal-perikli naturali u n-nirien, kif ukoll għall-mitigazzjoni tat-tibdil fil-klima, ir-rizorsi forestali għandhom ikunu estiżi u mtejba permezz ta' afforestazzjoni inizjali tal-art agrikola u art mhux agrikola. Kull afforestazzjoni inizjali għandha tkun adattata għall-kondizzjonijiet lokali u għandha tkun kompatibbli mal-ambjent u ssahha il-bijodiversità.
- (39) Is-sistemi agro-forestali għandhom valur ekoloġiku u soċjali kbir peress li jgħaqqdu flimkien is-sistemi agrikoli estensivi u dawk forestali, bil-għan ta' produzzjoni ta' injam ta' kwalità għolja u prodotti forestali ohra. L-istabiliment tagħhom għandu jinghata appoġġ.
- (40) Minhabba l-importanza tal-foresti għall-implimentazzjoni b'suċċess tad-Direttivi 79/409/KEE u 92/43/KEE, għandu jinghata appoġġ speċifiku lid-detenturi ta' art forestali biex ikunu jistgħu jindirizzaw problemi speċifiċi li jirriżultaw mill-implimentazzjoni tagħhom.
- (41) Għandhom jiġu introdotti pagamenti favur l-ambjent forestali għall-impjenji volontarji biex tissahha il-bijodiversità, jiġu ppreservati l-ekosistemi forestali ta' valur kbir u jissahha il-valur protettiv tal-foresti fir-rigward tal-erożjoni tal-ħamrija, il-preservazzjoni tar-rizorsi tal-ilma u l-kwalità tal-ilma u l-perikli naturali.
- (42) Għandu jinghata appoġġ għar-rikostituzzjoni tal-potenzjal forestali f'foresti li saritilhom il-ħsara minhabba diżastri naturali u nirien u għall-introduzzjoni ta' azzjonijiet preventivi. L-azzjonijiet preventivi kontra n-nirien għandhom ikopru ż-żoni li l-Istati Membri jikklassifikaw bħala żoni ta' riskju ta' nirien għoli jew medju skont il-pjanijiet tagħhom ta' protezzjoni forestali.
- (43) Għandu jinghata appoġġ lid-detenturi ta' art forestali għal investimenti mingħajr rimunarazzjoni fejn ikunu meħtieġa biex jinkisbu l-impjenji fil-qasam tal-ambjent forestali jew objettivi ambjentali ohra, jew f'foresti biex jissahha il-valur tal-utilità pubblika taz-żoni kkonċernati.
- (44) Sabiex jiġi żgurat l-użu mmirat u effiċjenti tal-appoġġ għall-ġestjoni tal-art taht dan ir-Regolament, l-Istati Membri għandhom jiddelimitaw żoni għal interventi taht ċerti miżuri ta' dan l-assi. Iz-żoni tal-muntanji u żoni ohra bi żvantaġġi għandhom jiġu delimitati abbażi ta' kriterji oġġettivi komuni. Għalhekk, id-Direttivi u d-Deciżjonijiet tal-Kunsill li jadottaw listi ta' żoni anqas vantaġġati jew li jemendaw tali listi f'konformità mal-Artikolu 21(2) u (3) tar-Regolament tal-Kunsill (KE) Nru 950/97 tal-20 ta' Mejju 1997 dwar it-titjib fl-effiċjenza tal-istrutturi agrikoli<sup>(1)</sup>, għandhom jithassru b'effett minn data aktar tard. Iz-żoni Natura 2000 huma delimitati f'konformità mad-Direttivi 79/409/KEE u 92/43/KEE. L-Istati Membri għandhom jiddelimitaw żoni adattati għall-afforestazzjoni għal raġunijiet ambjentali, bħall-protezzjoni kontra l-erożjoni, il-prevenzjoni ta' perikli naturali jew l-estensjoni tar-rizorsi forestali li jikkontribwixxu għall-mitigazzjoni tat-tibdil fil-klima, u z-żoni forestali b'riskju ta' nirien forestali medju-għoli.
- (45) Għandha tiġi stabbilita sistema ta' pjeni għal benefiċjarji li jirċievu pagamenti taht ċerti miżuri ta' ġestjoni tal-art u li ma jissodisfawx ir-rekwiżiti obligatorji previsti fir-Regolament (KE) Nru 1782/2003 fl-azjenda kollha tagħhom, b'kont mehud tal-gravità, l-estensjoni, il-persistenza u r-repetizzjoni tan-non-konformità.

<sup>(1)</sup> ĠU L 142, 2.6.1997, p. 1. Ir-Regolament kif emendat l-aħħar bir-Regolament (KE) Nru 1257/1999.



## ▼B

- (46) Jehtieg li l-bidliet fiż-żoni rurali jkunu akkumpanjati billi tinghatalhom għajnuna biex jiddiversifikaw l-attivitajiet ta' biedja lejn attivitajiet non-agrikoli u jiżviluppaw setturi non-agrikoli, jippromovu l-impjieg, itejbu s-servizzi bażiċi, inkluż l-aċċess lokali għat-Teknoloġiji tal-Infommazzjoni u l-Komunikazzjoni (ICTs) u jagħmlu investimenti biex iż-żoni rurali jsiru iżjed attraenti sabiex jaqilbu x-xejriet lejn rigress ekonomiku u soċjali u t-naqqis tal-popolazzjoni fil-kampanja. F'dan ir-rigward huwa mehtieg ukoll sforz biex jissahhah il-potenzjal uman.
- (47) Għandu jinghata appoġġ għal miżuri oħra relatati mal-ekonomija rurali iżjed ġenerali. Il-lista tal-miżuri għandha tkun definita abbażi tal-esperjenza mill-inizjattiva Leader u b'kont mehud tal-htigijiet multi-settorjali għall-iżvilupp rurali endoġenu.
- (48) L-implimentazzjoni tal-istrategġiji lokali ta' żvilupp jistgħu jsahhu l-koerenza territorjali u s-sinerġiji bejn il-miżuri maħsuba b'mod ġenerali għall-ekonomija u l-popolazzjoni rurali. Għalhekk, il-miżuri relatati mal-ekonomija rurali ġenerali għandhom ikunu preferibbilment implimentati permezz ta' strategġiji lokali ta' żvilupp.
- (49) Jehtieg li jiġu definiti b'mod ċar il-prinċipji ta' koerenza u komplementarjetà tal-assi għat-titjib tal-kwalità tal-hajja fiż-żoni rurali u d-diversifikazzjoni tal-ekonomija rurali ma' strumenti finanzjarji Komunitarji oħra, u b'mod partikolari ma' dawk tal-politika ta' Koeżjoni.
- (50) L-Inizjattiva Leader, wara li għaddiet minn tliet perijodi ta' programmazzjoni, lahqet livell ta' maturità li jippermetti li ż-żoni rurali jimplementaw l-approċċ Leader b'mod aktar ġenerali fil-programmazzjoni ġenerali għall-iżvilupp rurali. Għalhekk għandu jsir provvediment biex il-prinċipji bażiċi tal-approċċ Leader jiġu trasferiti fil-programmi filwaqt li fihom jinbena assi speċifiku, u jiġu ddefiniti l-gruppi ta' azzjoni lokali u l-miżuri li għandhom jiġu appoġġati, b'mod partikolari l-kapaċità ta' shubija, l-implimentazzjoni ta' strategġiji lokali, il-koooperazzjoni, in-netwerking u l-kisba ta' kompetenzi.
- (51) Minhabba l-importanza tal-approċċ Leader, sehem sostanzjali tal-kontribut tal-FAEŻR għandu jkun assenjat għal dan l-assi.
- (52) Il-FAEŻR għandu jappoġġa, permezz ta' assistenza teknika, azzjonijiet relatati mal-implimentazzjoni tal-programmi. Bhala parti mill-assistenza teknika msemmija fl-Artikolu 5 tar-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-politika agrikola komuni<sup>(1)</sup>, għandu jiġi stabbilit netwerk għall-iżvilupp rurali fuq livell Komunitarju.
- (53) Għandhom jiġu introdotti dispożizzjonijiet dwar l-allokazzjoni tar-rizorsi disponibbli. Dawn ir-rizorsi għandhom ikunu konsistenti mal-perspettiva finanzjarja għall-perijodu mill-2007 sal-2013. L-ammont globali għall-iżvilupp rurali għandu jiġi allokat kull sena. Għandha tkun konċessa konċentrazzjoni sinifikanti fuq ir-reġjuni eliġibbli taht l-Objettiv ta' Konverġenza.
- (54) Għandhom jiġu adottati dispożizzjonijiet biex il-Kunsill ikun jista' jiddetermina l-ammont ta' appoġġ Komunitarju għall-iżvilupp rurali taht dan ir-Regolament għall-perijodu mill-1 ta' Jannar 2007 sal-31 ta' Diċembru 2013, it-tqassim annwali u l-ammont minimu li għandu jkun kkonċentrat fir-reġjuni eliġibbli taht l-Objettiv ta' Konverġenza f'konformità mal-perspettiva finanzjarja għall-perijodu mill-2007 sal-2013 u l-Ftehim Interistituzzjonali dwar id-dixxiplina baġitarja u t-titjib tal-proċedura baġitarja għall-istess perijodu.

(<sup>1</sup>) ĠU L 209, 11.8.2005, p. 1.

## ▼B

- (55) L-appropriazzjonijiet annwali allokatu lil Stat Membru għall-Objettiv ta' Konverġenza taħt il-Fondi għall-parti li għejja mis-Sezzjoni Gwida tal-FAEGG, il-Fondi Strutturali, il-Fond ta' Koeżjoni (minn hawn 'il quddiem "FK") u l-Istrument Finanzjarju għal Gwida tas-Sajd<sup>(1)</sup> (minn hawn 'il quddiem "SFGS") għandhom ikunu limitati għal limitu massimu fiss fir-rigward tal-kapaċità ta' assorbiment ta' dak l-Istat.
- (56) Għat-tqassim indikattiv tal-appropriazzjonijiet ta' impenn disponibbli għall-Istati Membri għandhom ikunu stabbiliti kriterji skont metodu oġġettiv u trasparenti.
- (57) Minbarra dawn l-ammonti, l-Istati Membri għandhom jiehdu kont tal-ammonti previsti fl-Artikolu 12(2) tar-Regolament (KE) Nru 1290/2005.
- (58) L-appropriazzjonijiet disponibbli taħt il-Fondi għandhom ikunu indikati b'rata fissa għall-programmazzjoni tagħhom.
- (59) Ir-rata tal-kontribut tal-FAEŻR għall-programmazzjoni għall-iżvilupp rurali għandha tiġi stabbilita b'raba mal-ispiża pubblika fl-Istati Membri, b'kont meħud tal-importanza tal-prijorità mogħtija lill-ġestjoni tal-art u l-ambjent, is-sitwazzjoni fir-reġjuni eliġibbli taħt l-Objettiv ta' Konverġenza u l-prijorità mogħtija lill-approċċ Leader.
- (60) Sabiex jittaffew ir-restrizzjonijiet speċifiċi u l-problemi strutturali fl-attivitatiet tal-biedja u l-foresterija u fiż-żieda tal-valur għall-prodotti agrikoli u forestali bħala riżultat tal-fatt tad-distanza, tal-insularità jew tal-lokalità mbiegħda u tad-dipendenza tal-ekonomija rurali fuq numru limitat ta' prodotti agrikoli, u sabiex tiġi promossa politika ta' żvilupp rurali b'saħħitha, dispożizzjonijiet speċifiċi għal ċerti miżuri għall-iżvilupp rurali, kif ukoll rati ta' kofinanzjament adatti mill-FAEŻR għandhom japplikaw fir-reġjuni l-iktar imbiegħda msemmija fit-Trattat u fil-għejjer koperti mir-Regolament tal-Kunsill (KEE) Nru 2019/93 tad-19 ta' Lulju 1993 li jintroduċi miżuri speċifiċi għall-Għejjer tal-Eġew iż-żgħar rigward ċerti prodotti agrikoli<sup>(2)</sup>.
- (61) F'konformità mal-prinċipju tas-sussidjarjetà u soġġett għal eċċezzjonijiet, għandu jkun hemm regoli nazzjonali dwar l-eliġibbiltà tal-ispejjeż.
- (62) Biex jiġu żgurati l-effettività, l-ekwità u l-impatt sostenibbli tal-assistenza mill-FAEŻR, għandu jkun hemm dispożizzjonijiet li jiggarantixxu li operazzjonijiet relatati mal-investment ikunu dejjiema u li jevitaw li dan il-fond jintuża għall-kompetizzjoni inġusta.
- (63) L-implimentazzjoni deċentralizzata tal-azzjonijiet taħt il-FAEŻR għandha tiġi akkumpanjata minn garanziji, b'mod partikolari dwar il-kwalità tal-implimentazzjoni, ir-riżultati, il-ġestjoni finanzjarja soda u l-kontroll.
- (64) L-Istati Membri għandhom jiehdu miżuri biex jiggarantixxu l-funzjonament tajjeb tas-sistemi ta' ġestjoni u kontroll. Għal dan il-għan, jeħtieġ li jiġu stabbiliti l-prinċipji ġenerali u l-funzjonijiet bażiċi li kwalunkwe sistema ta' ġestjoni u kontroll għandha tiżgura. Għalhekk jeħtieġ li tinżamm l-għażla ta' Awtorità ta' Ġestjoni unika u li jiġu speċifikati r-responsabbiltajiet tagħha.

<sup>(1)</sup> Ir-Regolament tal-Kunsill (KE) Nru 1263/1999 tal-21 ta' Ġunju 1999 dwar l-Istrument Finanzjarju għal Gwida tas-Sajd (ĠU L 161, 26.6.1999, p. 54).

<sup>(2)</sup> ĠU L 184, 27.7.1993, p. 1. Ir-Regolament kif emendat l-aħħar bir-Regolament (KE) Nru 1782/2003.

▼B

- (65) Kull programm għall-iżvilupp rurali għandu jkun soġġett għal monitoraġġ adatt, minn Kumitat ta' Monitoraġġ, abbażi ta' qafas komuni ta' monitoraġġ u evalwazzjoni stabbilit u implimentat bi shab mal-Istati Membri, biex jissodisfa l-htigijiet speċifiċi tal-iżvilupp rurali b'mod effettiv.
- (66) L-effikaċja u l-impatt tal-azzjonijiet taht il-FAEŻR jiddependu wkoll minn evalwazzjoni mtejba abbażi tal-qafas komuni ta' monitoraġġ u evalwazzjoni. B'mod partikolari, il-programmi għandhom jiġu evalwati għat-thejjija, l-implimentazzjoni u l-konkluzjoni tagħhom.
- (67) Sabiex is-shubija tkun tista' taħdem b'mod effettiv u tiġi promossa l-azzjoni Komunitarja, l-informazzjoni dwarha għandha tkun pubblicizzata kemm jista' jkun. L-awtoritajiet responsabbli għall-ġestjoni tal-programmi għandhom reponsabbiltà f'dan ir-rigward.
- (68) L-iżvilupp rurali kif definit f'dan ir-Regolament għandu jkun eliġibbli għall-appoġġ mill-Istati Membri mingħajr kofinanzjament Komunitarju. Minhabba l-impatt ekonomiku ta' tali għajjuna u sabiex tiġi żgurata l-konsistenza mal-miżuri eliġibbli għall-appoġġ Komunitarju u biex jiġu ssimplifikati l-proċeduri, għandhom ikunu stabbiliti regoli speċifiċi dwar l-għajjuna mill-Istat, b'kont meħud ukoll tal-esperjenza mill-implimentazzjoni tar-Regolament (KE) Nru 1257/1999. Barra minn hekk, l-Istati Membri għandhom ikunu awtorizzati jagħtu għajjuna mill-Istat, maħsuba biex ttiprovdi finanzjament addizzjonali għall-iżvilupp rurali li għalih jingħata l-appoġġ Komunitarju, taht proċedura ta' notifika f'konformità mad-dispożizzjonijiet ta' dan ir-Regolament bħala parti mill-programmazzjoni.
- (69) Jehtieg li jiġu adottati regoli li jiffacilitaw it-transizzjoni mill-iskema ta' appoġġ ezistenti għall-iskema l-ġdida ta' appoġġ għall-iżvilupp rurali.
- (70) L-iskema l-ġdida ta' appoġġ prevista f'dan ir-Regolament tissostitwixxi l-iskema ta' appoġġ ezistenti. Għalhekk, ir-Regolament (KE) Nru 1257/1999 għandu jiġi revokat mill-1 ta' Jannar 2007 bl-eċċezzjoni ta' ċerti dispożizzjonijiet dwar zoni anqas vant-aġġati li għandhom jithassru f'data aktar tard.
- (71) Il-miżuri meħtieġa għall-implimentazzjoni ta' dan ir-Regolament għandhom jiġu adottati f'konformità mad-Deċiżjoni tal-Kunsill 1999/468/KE tat-28 ta' Gunju 1999 li ttiprovdi l-proċeduri għall-eżerċizzju tas-setgħat tal-implimentazzjoni konferiti fuq il-Kummissjoni <sup>(1)</sup>.
- (72) Il-Kumitat Ekonomiku u Soċjali Ewropew ta Opinjoni <sup>(2)</sup>.
- (73) Il-Kumitat tar-Regjuni ta Opinjoni <sup>(3)</sup>,

<sup>(1)</sup> ĠU L 184, 17.7.1999, p. 23.

<sup>(2)</sup> Opinjoni tad-9 ta' Marzu 2005 (għadha mhix publikata fil-Ġurnal Uffiċjali).

<sup>(3)</sup> Opinjoni tat-23 ta' Frar 2005 (ĠU C 164, 5.7.2005, p. 18).



ADOTTA DAN IR-REGOLAMENT:

TITOLU I

**OBJETTIVI U REGOLI ĠENERALI DWAR L-ASSISTENZA**

KAPITOLU I

**KAMP TA' APPLIKAZZJONI U DEFINIZZJONIJIET**

*Artikolu 1*

**Kamp ta' applikazzjoni**

Dan ir-Regolament:

- 1) jistabbilixxi r-regoli ġenerali li jirregolaw l-appoġġ Komunitarju għall-iżvilupp rurali, iffinanzjat mill-FAEŻR, stabbilit bir-Regolament (KE) Nru 1290/2005;
- 2) jiddefinixxi l-Objettivi li għalihom għandha tikkontribwixxi l-politika għall-iżvilupp rurali;
- 3) jiddefinixxi l-kuntest strateġiku għall-politika għall-iżvilupp rurali, inkluż il-metodu biex jiġu stipulati l-linji gwida strateġiċi tal-Komunità għall-politika għall-iżvilupp rurali (minn hawn 'il quddiem "il-linji gwida strateġiċi tal-Komunità") u l-pjanijiet strateġiċi nazzjonali;
- 4) jiddefinixxi l-prijoritajiet u l-miżuri għall-iżvilupp rurali;
- 5) jistabbilixxi r-regoli dwar is-shubija, il-programmazzjoni, l-evalwazzjoni, il-ġestjoni finanzjarja, il-monitoraġġ u l-kontroll abbażi tar-responsabbiltajiet kondiviżi bejn l-Istati Membri u l-Kummissjoni.

*Artikolu 2*

**Definizzjonijiet**

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (a) "programmazzjoni": il-proċess ta' organizzazzjoni, teħid ta' deċiżjonijiet u finanzjament f'diversi stadji mahsub għall-implimentazzjoni, fuq bażi pluriennali, tal-azzjoni kongunta mill-Komunità u l-Istati Membri biex jinkisbu l-għanijiet prijorarji tal-FAEŻR;
- (b) "reġjun": unità territorjali li tikkorrispondi għal-livell 1 jew 2 tan-Nomenklatura tal-unitajiet territorjali għall-istatistika (livell NUTS 1 u 2) fis-sens tar-Regolament (KE) Nru 1059/2003 tal-Parlament Ewropew u tal-Kunsill tas-26 ta' Mejju 2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) <sup>(1)</sup>;
- (c) "assi": grupp koerenti ta' miżuri b'għanijiet speċifiċi li jirriżultaw direttament mill-implimentazzjoni;

<sup>(1)</sup> ĠU L 154, 21.6.2003, p. 1.

**▼B**

- (d) “miżura”: sett ta' operazzjonijiet li jikkontribwixxu għall-implimentazzjoni ta' assi kif imsemmi fl-Artikolu 4(2);
- (e) “operazzjoni”: proġett, kuntratt jew arrangament, jew azzjoni oħra magħżula skont kriterji stabbiliti għall-programm għall-iżvilupp rurali kkonċernat u implimentat minn wiehed jew aktar mill-benefiċjarji li jippermetti l-kisba tal-oġġettivi mniżżla fl-Artikolu 4;
- (f) “qafas komuni ta' monitoraġġ u evalwazzjoni”: approċċ ġenerali żviluppat mill-Kummissjoni u l-Istati Membri li jiddefinixxi numru limitat ta' indikaturi komuni relatati mas-sitwazzjoni bażi u l-eżekuzzjoni finanzjarja, il-prodotti, ir-riżultati u l-impatti tal-programmi;
- (g) “strateġija lokali ta' żvilupp”: sett koerenti ta' operazzjonijiet biex jintlahqu l-oġġettivi u l-htigijiet lokali implimentati fi shubija fil-livell adatt;
- (h) “benefiċjarju”: operatur, korp jew kumpannija, kemm pubblika jew privata, responsabbli għall-implimentazzjoni ta' operazzjonijiet jew biex tirċievi appoġġ;
- (i) “nefqa pubblika”: kull kontribut pubbliku għall-finanzjament ta' operazzjonijiet li joriġina mill-baġit tal-Istat, tal-awtoritajiet reġjonali jew lokali, tal-Komunitajiet Ewropej u kull nefqa simili. Kull kontribut għall-finanzjament ta' operazzjonijiet li joriġina mill-baġit ta' korpi pubbliċi legali jew assoċjazzjonijiet ta' awtorità reġjonali jew lokali waħda jew aktar jew korpi pubbliċi legali fis-sens tad-Direttiva 2004/18/KE tal-Parlament Ewropew u tal-Kunsill tal-31 ta' Marzu 2004 fuq kordinazzjoni ta' proċeduri għall-ġħoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi <sup>(1)</sup> għandhom jitqiesu bħala kontribut pubbliku;
- (j) “Oġġettiv ta' Konverġenza”: l-oġġettiv tal-azzjoni għall-Istati Membri u reġjuni l-inqas żviluppati skont il-legislazzjoni Komunitarja li tirregola l-Fond Ewropew għall-Iżvilupp Reġjonali (minn hawn 'il quddiem “FEŽR”), il-Fond Soċjali Ewropew (minn hawn 'il quddiem “FSE”) u l-FK għall-perijodu mill-1 ta' Jannar 2007 sal-31 ta' Diċembru 2013.

## KAPITOLU II

## MISSJONIJIET U OĖJETTIVI

*Artikolu 3***Missjonijiet**

Il-FAEŽR għandu jikkontribwixxi għall-promozzjoni tal-iżvilupp rurali sostenibbli fil-Komunità kollha b'mod komplementari għal-linji ta' politika ta' appoġġ għas-suq u għad-dhul tal-Politika Agrikola Komuni, għall-Politika ta' Koeżjoni u għall-Politika Komuni tas-Sajd.

<sup>(1)</sup> ĠU L 134, 30.4.2004, p. 114.



*Artikolu 4*

**Objettivi**

1. L-appoġġ għall-iżvilupp rurali għandu jikkontribwixxi għall-kisba tal-objettivi li ġejjin:
  - (a) it-titjib tal-kompetittività tal-agrikoltura u l-foresterija permezz ta' appoġġ għar-ristrutturazzjoni, l-iżvilupp u l-innovazzjoni;
  - (b) it-titjib tal-ambjent u l-kampanja permezz ta' appoġġ għall-ġestjoni tal-art;
  - (c) it-titjib tal-kwalità tal-hajja fiż-żoni rurali u l-promozzjoni tad-diversifikazzjoni tal-attività ekonomika.
2. L-objettivi stabbiliti fil-paragrafu 1 għandhom jiġu implimentati permezz tal-erba' assi definiti fit-Titolu IV.

KAPITOLU III

**PRINĊIPJI TAL-ASSISTENZA**

*Artikolu 5*

**Komplementarjetà, konsistenza u konformità**

1. Il-FAEŻR għandu jikkomplementa l-azzjonijiet nazzjonali, reġjonali u lokali li jikkontribwixxu għall-prijoritajiet tal-Komunità.
2. Il-Kummissjoni u l-Istati Membri għandhom jiżguraw li l-assistenza mill-FAEŻR u l-Istati Membri tkun konsistenti mal-attivitajiet, il-linji ta' politika u l-prijoritajiet tal-Komunità. B'mod partikolari, l-assistenza tal-FAEŻR għandha tkun konsistenti mal-objettivi tal-Koeżjoni Ekonomika u Soċjali u dawk tal-istrument Komunitarju ta' appoġġ għas-sajd.
3. Din il-konsistenza għandha tkun prevista mil-linji gwida strateġiċi tal-Komunità msemmija fl-Artikolu 9, il-pjanijiet strateġiċi nazzjonali msemmija fl-Artikolu 11, il-programmi għall-iżvilupp rurali msemmija fl-Artikolu 15 u r-rapport tal-Kummissjoni msemmi fl-Artikolu 14.
4. F'konformità mar-responsabbiltajiet rispettivi tagħhom, il-Kummissjoni u l-Istati Membri għandhom jiżguraw il-koordinazzjoni bejn l-assistenza mill-Fondi differenti, il-FEŻR, il-FSE, il-FK, l-istrument Komunitarju ta' appoġġ għas-sajd, u l-interventi tal-Bank Ewropew tal-Investment (minn hawn 'il quddiem il-“BEI”), u tal-istrumenti finanzjarji l-oħra tal-Komunità.
5. Għandu jkun hemm ukoll konsistenza mal-miżuri ffinanzjati mill-Fond Agrikolu Ewropew ta' Garanzija.
6. Ebda appoġġ taht dan ir-Regolament m'għandu jingħata għall-iskemi eliġibbli għal appoġġ taht l-organizzazzjonijiet komuni tas-suq, soġġett għal kwalunkwe eċċezzjoni li għad trid tiġi definita, f'konformità mal-proċedura msemmija fl-Artikolu 90(2).
7. L-Istati Membri għandhom jiżguraw li l-operazzjonijiet iffinanzjati mill-FAEŻR huma konformi mat-Trattat u kwalunkwe att adottat skont dan.



## Artikolu 6

### Shubija

1. L-assistenza mill-FAEŻR ghandha tkun implimentata permezz ta' konsultazzjonijiet mill-qrib (minn hawn 'il quddiem "shubija") bejn il-Kummissjoni u l-Istati Membri u mal-awtoritajiet u l-korpi magħżula mill-Istat Membru skont ir-regoli u l-prassi nazzjonali, inkluż:

- (a) l-awtoritajiet kompetenti reġjonali, lokali u awtoritajiet pubbliċi oħrajn;
- (b) l-imsieħba ekonomiċi u soċjali;
- (c) kwalunkwe korp ieħor adatt li jirrappreżenta s-soċjetà ċivili, l-organizzazzjonijiet non-governattivi, inkluż l-organizzazzjonijiet ambjentali, u l-korpi responsabbli għall-promozzjoni tal-ugwaljanza bejn l-irġiel u n-nisa.

L-Istat Membru għandu jagħżel l-imsieħba li huma l-aktar rappreżentattivi fuq livell nazzjonali, reġjonali u lokali u fl-isfera ekonomika, soċjali, ambjentali jew fi sfera oħra (minn hawn 'il quddiem imsejha "imsieħba"). Huwa għandu johlq il-kondizzjonijiet għall-involviment ġenerali u effettiv tal-korpi kollha adatti, f'konformità mar-regoli u l-prassi nazzjonali, b'kont meħud tal-htieġa għall-promozzjoni tal-ugwaljanza bejn l-irġiel u n-nisa u l-iżvilupp sostenibbli permezz tal-integrazzjoni tar-rekwiziti għall-protezzjoni u t-titjib tal-ambjent.

2. Is-shubija għandha titmexxa b'rispett debitu għar-responsabbiltajiet istituzzjonali, legali u finanzjarji rispettivi ta' kull kategorija ta' msieħba kif definiti fil-paragrafu 1.

3. Is-shubija għandha tkun involuta fit-thejjija u l-monitoraġġ ta' pjan strateġiku nazzjonali u fit-thejjija, l-implimentazzjoni, il-monitoraġġ u l-evalwazzjoni tal-programmi għall-iżvilupp rurali. L-Istati Membri għandhom jinvolvu lill-imsieħba adatti kollha fl-istadji diversi ta' programmazzjoni, b'kont debitu meħud tal-limitu ta' żmien stabbilit għal kull pass.

## Artikolu 7

### Sussidjarjetà

L-Istati Membri għandhom ikunu responsabbli għall-implimentazzjoni tal-programmi għall-iżvilupp rurali fil-livell territorjali adatt, skont l-arrangamenti istituzzjonali tagħhom, f'konformità ma' dan ir-Regolament.

## Artikolu 8

### Ugwaljanza bejn l-irġiel u n-nisa u non-diskriminazzjoni

L-Istati Membri u l-Kummissjoni għandhom jippromwovu l-ugwaljanza bejn l-irġiel u n-nisa u għandhom jiżguraw il-prevenzjoni ta' kull diskriminazzjoni bbażata fuq is-sess, ir-razza jew l-orijini etnika, ir-religjon jew it-twemmin, id-dizabbiltà, l-età jew l-orjentament sesswali matul l-istadji diversi tal-implimentazzjoni tal-programm.

Dan jinkludi l-istadji tat-tfassil, l-implimentazzjoni, il-monitoraġġ u l-evalwazzjoni.



## TITOLU II

## L-APPROĊĊ STRATEĠIKU GHALL-IŻVILUPP RURALI

## KAPITOLU I

## IL-LINJI GWIDA STRATEĠIĊI TAL-KOMUNITÀ

*Artikolu 9***Kontenut u adożzjoni**

1. Il-Kunsill għandu jadotta linji gwida strateġiċi tal-Komunità għall-politika ta' żvilupp rurali għall-perijodu ta' programmazzjoni mill-1 ta' Jannar 2007 sal-31 ta' Diċembru 2013 fid-dawl tal-prijoritajiet tal-politika stabbiliti fil-livell Komunitarju.

Dawn il-linji gwida strateġiċi għandhom jistipulaw il-prijoritajiet strateġiċi fil-livell Komunitarju għall-iżvilupp rurali għall-perijodu ta' programmazzjoni bil-hsieb li jiġu implimentati kull wiehed mill-assi stabbiliti f'dan ir-Regolament.

2. Sal-20 ta' Frar 2006, għandha tiġi adottata deċiżjoni dwar il-linji gwida strateġiċi tal-Komunità f'konformità mal-proċedura stabbilita fl-Artikolu 37 tat-Trattat. Id-deċiżjoni għandha tiġi ppubblikata fil-Gurnal Uffiċjali tal-Unjoni Ewropea.

*Artikolu 10***Reviżjoni**

Bil-hsieb li jitqiesu l-bidliet prinċipali b'mod partikolari fil-prijoritajiet Komunitarji, il-linji gwida strateġiċi tal-Komunità jistgħu jkunu soġġetti għal reviżjoni.

## KAPITOLU II

## PJANJIET STRATEĠIĊI NAZZJONALI

*Artikolu 11***Kontenut**

1. Kull Stat Membru għandu jippreżenta pjan strateġiku nazzjonali li jindika l-prijoritajiet tal-azzjoni tal-FAEŻR u tal-Istat Membru kkonċernat b'kont mehud tal-linji gwida strateġiċi tal-Komunità, l-oġġettivi speċifiċi tagħhom, il-kontribut mill-FAEŻR u r-riżorsi finanzjarji l-oħra.

2. Il-pjan strateġiku nazzjonali għandu jiżgura li l-ghajnuna Komunitarja għall-iżvilupp rurali tkun konsistenti mal-linji gwida strateġiċi tal-Komunità u li l-prijoritajiet Komunitarji, nazzjonali u reġjonali jkunu kkoordinati bejniethom. Il-pjan strateġiku nazzjonali għandu jkun għodda ta' referenza għat-thejjija tal-programmazzjoni tal-FAEŻR. Dan għandu jiġi implimentat permezz tal-programmi għall-iżvilupp rurali.

3. Kull pjan strateġiku nazzjonali għandu jinkludi:

(a) evalwazzjoni tas-sitwazzjoni ekonomika, soċjali u ambjentali u tal-potenzjal għall-iżvilupp;



**▼B**

- (b) l-istrategija magħżula għall-azzjoni kongunta mill-Komunità u l-Istat Membru kkonċernat, li turi l-konsistenza tal-għażliet magħmula mal-linji gwida strateġiċi tal-Komunità;
- (c) il-prijoritajiet tematiċi u territorjali għall-iżvilupp rurali taht kull assi, inkluż l-oġettivi prinċipali kwantifikati u l-indikaturi adatti għall-monitoraġġ u l-evalwazzjoni;

**▼M5**

- (d) lista tal-programmi tal-iżvilupp rurali li jimplementaw il-pjan ta' strategija nazzjonali, allokkazzjoni indikattiva mill-FAEŻR għal kull programm, inklużi l-ammonti previsti fl-Artikolu 12(2) tar-Regolament (KE) Nru 1290/2005, u indikazzjoni separata tal-ammonti previsti fl-Artikolu 69(5a) ta' dan ir-Regolament.

**▼B**

- (e) il-mezzi biex tiġi żgurata l-koordinazzjoni mal-istrumenti l-oħra tal-Politika Agrikola Komuni, il-FEŻR, il-FSE, il-FK, l-istrument Komunitarju ta' appoġġ għas-sajd, u l-BEI;
- (f) jekk adatt, il-baġit biex jinkiseb l-Oġettiv ta' Konverġenza;
- (g) deskrizzjoni tal-arranġamenti u l-indikazzjoni tal-ammont assenjat għall-istabbiliment tan-netwerk rurali nazzjonali msemmi fl-Artikoli 66(3) u 68.

*Artikolu 12***Thejġija**

1. Kull Stat Membru għandu jhejji pjan strateġiku nazzjonali wara li jiġu adottati l-linji gwida strateġiċi tal-Komunità.

Dan il-pjan għandu jithejja f'konformità mal-arranġamenti istituzzjonali tal-Istati Membri, b'kollaborazzjoni mill-qrib mal-imsieħba msemmija fl-Artikolu 6. Dan għandu jiffassal f'kollaborazzjoni mill-qrib mal-Kummissjoni u għandu jkopri l-perijodu mill-1 ta' Jannar 2007 sal-31 ta' Dicembru 2013.

2. Kull Stat Membru għandu jibgħat il-pjan strateġiku nazzjonali tiegħu lill-Kummissjoni qabel ma jipprezenta l-programmi tiegħu għall-iżvilupp rurali.

**▼M6***Artikolu 12a***Revizjoni**

1. L-Istati Membri għandhom jirriedu, skont il-proċedura msemmija fl-Artikolu 12(1), il-pjani ta' strategija nazzjonali tagħhom skont ir-revizjoni tal-linji gwida strateġiċi Komunitarji kif imsemmija fl-Artikolu 10.

2. Il-pjan ta' strategija nazzjonali rivedut imsemmi fil-paragrafu 1 għandu jintbagħat lill-Kummissjoni mhux aktar tard mil-15 ta' Lulju 2009.



KAPITOLU III  
MONITORAĠĠ STRATEĠIKU

*Artikolu 13*

**Rapporti fil-qosor mill-Istati Membri**

1. Għall-ewwel darba fl-2010 u sa mhux aktar tard mill-1 ta' Ottubru kull sentejn, kull Stat Membru għandu jipprezenta lill-Kummissjoni rapport fil-qosor li jfisser il-progress magħmul fl-implimentazzjoni tal-pjan strateġiku nazzjonali tiegħu u tal-oġġettivi tiegħu u l-kontribut tiegħu għat-twettiq tal-linji gwida strateġiċi tal-Komunità. L-aħħar rapport fil-qosor għandu jiġi pprezentat sa mhux aktar tard mill-1 ta' Ottubru 2014.

2. Ir-rapport għandu jagħti sommarju tar-rapporti ta' progress annwali tas-snin preċedenti msemmija fl-Artikolu 82 u għandu jiddeskrivi b'mod partikolari:

(a) il-kisbiet u r-risultati tal-programmi għall-iżvilupp rurali rigward l-indikaturi stabbiliti fil-pjan strateġiku nazzjonali;

(b) ir-risultati tal-attivitajiet ta' evalwazzjoni li qed isiru għal kull programm.

3. B'deroga mill-paragrafu 1, għal programmi singoli kif imsemmija fl-Artikolu 15(2), l-Istati Membri jistgħu jinkludu fir-rapporti annwali ta' progress imsemmija fl-Artikolu 82, l-elementi previsti fil-paragrafu 2 ta' dan l-Artikolu sa l-iskadenza stabbilita fl-Artikolu 82.

*Artikolu 14*

**Rapport tal-Kummissjoni**

1. Għall-ewwel darba fl-2011 u fil-bidu ta' kull perijodu ta' sentejn, il-Kummissjoni għandha tippreżenta rapport li jiddeskrivi fil-qosor l-iżviluppi, ix-xejriet u l-isfidi prinċipali marbuta mal-implimentazzjoni tal-pjanijiet strateġiċi nazzjonali tiegħu u l-linji gwida strateġiċi tal-Komunità. L-aħħar rapport tal-Kummissjoni għandu jiġi pprezentat fil-bidu tal-2015.

Dan ir-rapport għandu jkun ibbażat fuq l-analizi tal-Kummissjoni u l-valutazzjoni tar-rapporti fil-qosor tal-Istati Membri msemmija fl-Artikolu 13 u kwalunkwe informazzjoni oħra disponibbli. Huwa għandu jindika l-miżuri meħuda jew li jridu jittiehdu mill-Istati Membri u l-Kummissjoni sabiex jiġi pprovdut segwitu xieraq għall-konkluzjonijiet fir-rapport.

2. Ir-rapport tal-Kummissjoni għandu jintbagħat lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni.



TITOLU III  
**PROGRAMMAZZJONI**

KAPITOLU I  
**KONTENUT TAL-PROGRAMMAZZJONI**

*Artikolu 15*

**Programmi għall-iżvilupp rurali**

1. Il-FAEŻR għandu jaġixxi fl-Istati Membri permezz ta' programmi għall-iżvilupp rurali. Dawn il-programmi jimplimentaw strateġija ta' żvilupp rurali permezz ta' sett ta' miżuri magħquda flimkien skont l-assi definiti fit-Titolu IV, li għall-kisba tagħhom ser titfittex għajna mill-FAEŻR.

Kull programm għall-iżvilupp rurali għandu jkopri perijodu bejn l-1 ta' Jannar 2007 u l-31 ta' Diċembru 2013.

2. Stat Membru jista' jippreżenta jew programm wieħed għat-territorju kollu tiegħu jew sett ta' programmi reġjonali.

3. L-Istati Membri li jkollhom programmi reġjonali jistgħu wkoll jippreżentaw, għall-approvazzjoni, qafas nazzjonali li fih l-elementi komuni għal dawn il-programmi.

*Artikolu 16*

**Kontenut tal-programmi**

Kull programm għall-iżvilupp rurali għandu jinkludi:

- (a) analiżi tas-sitwazzjoni f'termini ta' punti dgħajfa u ta' saħħa, l-istrateġija magħzula biex dawn jiġu trattati u l-valutazzjoni ex-ante msemmija fl-Artikolu 85;
- (b) ġustifikazzjoni tal-prijoritajiet magħzula b'kont meħud tal-linji gwida strateġiċi tal-Komunità u l-pjan strateġiku nazzjonali, kif ukoll l-impatt mistenni skont il-valutazzjoni *ex-ante*;
- (c) informazzjoni dwar l-assi u l-miżuri proposti għal kull assi u d-deskrizzjoni tagħhom, inklużi l-oġettivi u l-indikaturi speċifiċi verifikabbli msemmija fl-Artikolu 81 li jippermettu li jitkejlu l-progress, l-effiċjenza u l-effikaċja tal-programm;
- (d) pjan ta' finanzjament, li jinkludi żewġ tabelli:

— tabella li tistabbilixxi, f'konformità mal-Artikolu 69(4) u (5), il-kontribut totali tal-FAEŻR ppjanat għal kull sena. Fejn applikabbli, dan il-pjan ta' finanzjament għandu jindika separatament fi ħdan il-kontribut totali tal-FAEŻR l-appropriazzjonijiet previsti għar-reġjuni eliġibbli taħt l-Oġjettiv ta' Konverġenza. Il-kontribut annwali ppjanat tal-FAEŻR għandu jkun kompatibbli mal-Perspettivi Finanzjarji;

**▼B**

- tabella li tispesifika għall-perijodu shih ta' programmazzjoni l-kontribut Komunitarju totali ppjanat u l-finanzjament pubbliku nazzjonali korrispondenti għal kull assi, ir-rata ta' kontribut tal-FAEŻR għal kull assi u l-ammont assenjat għall-assistenza teknika. Fejn applikabbli, din it-tabella għandha tindika wkoll separatament il-kontribut ippjanat tal-FAEŻR għar-regjuni eliġibbli skont l-Objettiv ta' Konverġenza u l-finanzjament pubbliku nazzjonali korrispondenti;
- (e) għall-informazzjoni, tqassim indikattiv skont id-daqs tal-ammonti inizjali f'termini ta' nefqa pubblika u privata;
- (f) fejn applikabbli, tabella dwar il-finanzjament nazzjonali addizzjonali għal kull assi f'konformità mal-Artikolu 89;
- (g) l-elementi meħtieġa għall-valutazzjoni taht ir-regoli tal-kompetizzjoni u, fejn applikabbli, il-lista ta' skemi ta' għajjnuna awtorizzati taht l-Artikoli 87, 88 u 89 tat-Trattat li għandhom jintużaw għall-implimentazzjoni tal-programmi;
- (h) informazzjoni dwar il-komplementarjetà mal-miżuri ffinanzjati mill-istrumenti l-oħra tal-Politika Agrikola Komuni, permezz tal-Politika ta' Koeżjoni kif ukoll mill-istrument Komunitarju ta' appoġġ għas-sajd;
- (i) programm li jimplementa l-arrangamenti, inkluż:
  - (i) l-għażla mill-Istat Membru tal-awtoritajiet kollha previsti fl-Artikolu 74(2) u għall-informazzjoni deskrittiva fil-qosor tal-istruttura ta' ġestjoni u kontroll;
  - (ii) deskrittiva tas-sistemi ta' monitoraġġ u ta' evalwazzjoni, kif ukoll il-kompożizzjoni tal-Kumitat ta' Monitoraġġ;
  - (iii) id-dispożizzjonijiet biex jiġi żgurat li l-programm jiġi ppubbliċizzat;
- (j) l-għażla tal-imsieħba msemmija fl-Artikolu 6 u r-riżultati tal-konsultazzjonijiet mal-imsieħba.

**▼M6***Artikolu 16a***Operazzjonijiet speċifiċi relatati ma' ċerti prijoritajiet**

1. Sal-31 ta' Diċembru 2009, l-Istati Membri, fil-programmi tal-iżvilupp rurali tagħhom, skont il-htigijiet speċifiċi tagħhom, għandhom jipprevedu tipi ta' operazzjonijiet li għandhom il-prijoritajiet li ġejjin kif deskritti fil-linji gwida strateġiċi Komunitarji u speċifikati aktar fil-pjani ta' strateġija nazzjonali:

- (a) tibdil fil-klima,
- (b) enerġiji rinovvabbli,
- (c) ġestjoni tal-ilma,
- (d) bijodiversità,
- (e) miżuri ancillari għar-ristrutturar tas-settur tal-halib,
- (f) innovazzjoni marbuta mal-prijoritajiet imsemmija fil-punti (a) sa (d),

**▼ M6**

(g) infrastruttura tal-Internet tal-broadband fiz-zoni rurali.

It-tipi ta' operazzjonijiet li ghandhom jintrabtu mal-prijoritajiet imsemmija fil-punti (a) sa (f) tal-ewwel subparagrafu ghandhom ikunu mmirati lejn il-kisba ta' effetti bhall-effetti potenzjali msemija fl-Anness II. Lista indikattiva ta' tali tipi ta' operazzjonijiet u l-effetti potenzjali taghhom tinsab fl-Anness II. Lista ta' tipi ta' operazzjonijiet marbuta mal-prijorità msemija fil-punt (g) tal-ewwel subparagrafu tinsab fl-Anness III.

Il-programmi riveduti tal-iżvilupp rurali, relatata mal-operazzjonijiet imsemmija f'dan il-paragrafu ghandhom jintbaghtu lill-Kummissjoni sa mhux aktar tard mil-15 ta' Lulju 2009.

2. Mill-1 ta' Jannar 2009, ghal tipi ta' operazzjonijiet imsemmija fil-punti (a) sa (f) tal-paragrafu 1, ir-rati tal-intensità tal-ghajnuna ffissati fl-Anness I jistgħu jiziedu b'10 punti perċentwali.

3. Sal-31 ta' Diċembru 2009, kull programm tal-iżvilupp rurali ghandu jinkludi wkoll:

- (a) il-lista tat-tipi ta' operazzjonijiet u l-informazzjoni imsemmija fl-Artikolu 16(c) dwar it-tipi speċifiċi ta' operazzjonijiet imsemmija fil-paragrafu 1 ta' dan l-Artikolu;
- (b) tabella li tistabbilixxi, għall-perijodu mill-1 ta' Jannar 2009 sal-31 ta' Diċembru 2013, bil-mizura l-kontribut totali tal-Komunità għal tipi ta' operazzjonijiet imsemmija fil-punti (a) sa (f) tal-paragrafu 1 u l-kontribut Komunitarju għal tipi ta' operazzjonijiet imsemmija fil-punt (g) tal-paragrafu 1.

**▼ B***Artikolu 17***Bilanċ bejn l-oġġettivi**

1. Il-kontribut finanzjarju tal-Komunità lil kull wiehed mit-tliet oġġettivi msemija fl-Artikolu 4 ghandu jkopri mill-inqas 10 % tal-kontribut totali tal-FAEŻR għall-programm għall-assi 1 u 3 msemija fit-Taqsimiet 1 u 3 rispettivament tal-Kapitolu I tat-Titolu IV u mill-inqas 25 % tal-kontribut totali tal-FAEŻR għall-programm għall-assi 2 imsemmi fit-Taqsima 2 tal-Kapitolu I tat-Titolu IV. Għall-programmi tad-Dipartimenti Franċiżi Extra-Ewropej, il-kontribut finanzjarju minimu tal-Komunità għall-assi 2 ghandu jkun ta' 10 %.

2. Ammont ta' mill-inqas 5 % tal-kontribut totali tal-FAEŻR għall-programm ghandu jiġi rizervat għall-assi 4 msemmi fit-Taqsima 4, tal-Kapitolu I tat-Titolu IV. Dan l-ammont jikkontribwixxi għall-persentaġġi stabbiliti fil-paragrafu 1. Għar-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja, il-kontribut finanzjarju minimu tal-Komunità għall-assi 4 ta' 5 % jista' jiġi applikat progressivament tul il-perijodu ta' program-mazzjoni b'tali mod li medjament mill-inqas 2,5 % tal-kontribut totali mill-FAEŻR jiġi rizervat għall-assi 4.

**▼ M1**

Għall-Bulgarija u għar-Rumanija, għandha tiġi rispettata medja ta' għall-inqas 2,5 % tal-kontribut totali ta' l-FAEŻR għall-assi 4 matul il-perijodu 2010–2013. Kwalunkwe kontribut mill-FAEŻR għal dak l-assi matul il-perijodu 2007–2009 ghandu jitqies għall-kalkolu ta' dik il-perċentwali.

**▼M6**

3. L-ammonti ekwivalenti għal dawk li jirrizultaw mill-applikazzjoni tal-modulazzjoni obbligatorja skont l-Artikolu 69(5a) u mill-2011, flimkien mal-ammonti ġġenerati skont l-Artikolu 136 tar-Regolament (KE) Nru 73/2009 tad- 19 ta' Jannar 2009 li jstabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jstabbilixxi ċerti skemi ta' appoġġ għal bdiewa <sup>(1)</sup> u l-ammont imsemmi fl-Artikolu 69(2a) ta' dan ir-Regolament m'għandhomx jitqiesu fil-kontribut totali tal-FAEZR li minnu l-kontribut finanzjarju Komunitarju minimu għal kull assi jiġi kkalkulat kif previst fil-paragrafi 1 u 2 ta' dan l-Artikolu.

**▼B**

## KAPITOLU II

## THEJJJA, APPROVAZZJONI U REVIŻJONI

*Artikolu 18***Thejjja u approvazzjoni**

1. Il-programmi għall-iżvilupp rurali għandhom jiġu stabbiliti minn Stat Membru b'kooperazzjoni mill-qrib mal-imsieħba msemmija fl-Artikolu 6.

2. L-Istati Membri għandhom jipprezentaw lill-Kummissjoni proposta għal kull programm għall-iżvilupp rurali, li jkun fiha l-informazzjoni msemmija fl-Artikolu 16.

3. Il-Kummissjoni għandha tivvaluta l-programmi proposti abbażi tal-konsistenza tagħhom mal-linji gwida strateġiċi tal-Komunità, mal-pjan strateġiku nazzjonali u ma' dan ir-Regolament.

Fejn il-Kummissjoni tqis li programm għall-iżvilupp rurali mhuwiex konsistenti mal-linji gwida strateġiċi tal-Komunità, mal-pjan strateġiku nazzjonali jew ma' dan ir-Regolament, għandha titlob lill-Istat Membru biex jirrevedi l-programm propost kif meħtieġ.

4. Kull programm għall-iżvilupp rurali għandu jiġi approvat f'konformità mal-proċedura msemmija fl-Artikolu 90(2).

*Artikolu 19***Reviżjoni**

1. Il-programmi għall-iżvilupp rurali għandhom jiġu ezaminati mill-ġdid u, jekk meħtieġ, adattati għall-bqija tal-perijodu mill-Istat Membru wara l-approvazzjoni tal-Kumitat ta' Monitoraġġ. Ir-reviżjonijiet għandhom jiehdu kont tal-eżitu tal-evalwazzjonijiet u tar-rapporti tal-Kummissjoni, b'mod partikolari bil-ħsieb li jissahħah jew jiġi adattat il-mod kif jitqiesu l-prijoritajiet tal-Komunità.

2. Il-Kummissjoni għandha tadotta deċiżjoni dwar talbiet għar-reviżjoni tal-programmi għall-iżvilupp rurali wara li Stat Membru jipprezenta talba bħal din f'konformità mal-proċedura msemmija fl-Artikolu 90(2). It-tibdil li jeħtieġ approvazzjoni permezz ta' deċiżjoni tal-Kummissjoni għandu jiġi definit f'konformità mal-proċedura msemmija fl-Artikolu 90(2).

<sup>(1)</sup> ĠU L 30, 31.1.2009, p. 16.



TITOLU IV  
**APPOĠĠ GĦALL-IŻVILUPP RURALI**

KAPITOLU I

ASSI

*TAQSIMA I*

Assi I

**Titjib tal-kompetittività tas-settur agrikolu u tal-foresterija**

*Artikolu 20*

**Mizuri**

L-appoġġ immirat għall-kompetittività tas-settur agrikolu u tal-foresterija għandu jikkonċerna:

- (a) mizuri mmirati lejn il-promozzjoni tal-għarfien u t-titjib tal-potenzjal uman permezz ta':
  - (i) taħriġ vokazzjonali u azzjonijiet ta' informazzjoni, inkluż id-disseminazzjoni tal-għarfien xjentifiku u prassi innovattivi, għall-persuni li jaħdmu fis-settur agrikolu, tal-ikel u tal-foresterija;
  - (ii) l-istabbiliment ta' bdiewa żgħażaġh;
  - (iii) l-irtirar kmieni ta' bdiewa u haddiema fl-azjendi agrikoli;
  - (iv) l-użu ta' servizzi ta' konsulenza min-naħa tal-bdiewa u d-detenturi ta' art forestali;
  - (v) l-istabbiliment ta' servizzi ta' ġestjoni tal-azjendi agrikoli, ta' sostituzzjoni fl-azjendi agrikoli u ta' konsulenza agrikola u ta' servizzi ta' konsulenza forestali;
- (b) mizuri mmirati lejn ir-ristrutturazzjoni u l-iżvilupp tal-potenzjal fiżiku u l-promozzjoni tal-innovazzjoni permezz ta':
  - (i) il-modernizzazzjoni tal-azjendi agrikoli;
  - (ii) it-titjib tal-valur ekonomiku tal-foresti;
  - (iii) iż-żieda fil-valur tal-prodotti agrikoli u tal-foresti;
  - (iv) il-kooperazzjoni għall-iżvilupp ta' prodotti, proċessi u teknoloġiji ġodda fis-settur agrikolu u dak tal-ikel u fis-settur tal-foresterija;
  - (v) it-titjib u l-iżvilupp tal-infrastruttura relatata mal-iżvilupp u l-adattament tal-agrikoltura u l-foresterija;
  - (vi) ir-rikostituzzjoni tal-potenzjal tal-produzzjoni agrikola li saritilha hsara minħabba diżastri naturali u l-introduzzjoni ta' azzjonijiet ta' prevenzjoni adegwati;

**▼B**

- (c) mizuri mmirati għat-titjib tal-kwalità tal-produzzjoni u tal-prodotti agrikoli billi:
- (i) tingħata għajnunha lill-bdiewa sabiex jadattaw għall-istandards eżiġenti bbażati fuq il-leġislazzjoni Komunitarja;
  - (ii) jingħata appoġġ lill-bdiewa li jippartecipaw fl-iskemi ta' kwalità tal-ikel;
  - (iii) jingħata appoġġ lill-gruppi ta' produttori għal attivitajiet ta' informazzjoni u ta' promozzjoni għall-prodotti taħt l-iskemi ta' kwalità tal-ikel;

**▼M5**

- (d) mizuri transitorji dwar:
- (i) l-appoġġ għall-azjendi agrikoli ta' semi-sussistenza li għad-dejġin minn ristrutturar (għall-Bulgarija, ir-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, ir-Rumanija, is-Slovenja u s-Slovakkja);
  - (ii) l-appoġġ għall-istabiliment ta' gruppi ta' produttori (għall-Bulgarija, ir-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, ir-Rumanija, is-Slovenja u s-Slovakkja);
  - (iii) l-appoġġ għall-azjendi agrikoli li għad-dejġin minn ristrutturar, inkluża d-diversifikazzjoni lil attivitajiet barra mis-settur agrikolu, minhabba riforma tal-organizzazzjoni tas-suq komuni.

**▼B**

## Subtaqsima 1

**Kondizzjonijiet għal mizuri li jimmiraw għall-promozzjoni tal-għarfien u u għall-iżvilupp tal-potenzjal uman***Artikolu 21***Tahriġ vokazzjonali u azzjonijiet ta' informazzjoni**

L-appoġġ previst fl-Artikolu 20(a)(i) m'għandux jinkludi korsijiet ta' tagħlim jew tahriġ li jagħmlu parti minn programmi jew sistemi normali ta' edukazzjoni agrikola jew dwar il-foresti fil-livell sekondarju jew flivelli oghla.

*Artikolu 22***Stabiliment ta' bdiewa żgħażaġh**

1. L-appoġġ previst fl-Artikolu 20(a)(ii), għandu jingħata lil persuni li:
- (a) għandhom inqas minn 40 sena u għall-ewwel darba qegħdin jist-abbilixxu azjenda agrikola bhala kapijiet tal-azjenda;
  - (b) għandhom kapacitajiet u kompetenzi professjonali adegwati;
  - (c) jipprezentaw pjan kummerċjali għall-iżvilupp tal-attivitajiet agrikoli tagħhom.



**▼B**

2. L-appoġġ għandu jinghata sal-ammont massimu stabbilit ► **M5** fl-Anness I ◀.

*Artikolu 23***Irtirar kmieni**

1. L-appoġġ previst fl-Artikolu 20(a)(iii), għandu jinghata:
  - (a) lill-bdiewa li jiddeċiedu li jieqfu mill-attività agrikola tagħhom għall-fini li jittrasferixxu l-azjenda tagħhom lil bdiewa oħra;
  - (b) lill-haddiema f'azjendi agrikoli li jiddeċiedu li jwaqqfu definittivament kull xogħol ta' biedja wara t-trasferiment tal-azjenda.
2. Min jittrasferixxi l-azjenda agrikola għandu:
  - (a) ma jkollux inqas minn 55 sena iżda għadu mhux ta' età normali ta' rtirar meta jsehh it-trasferiment jew ma jkunx 10 snin iżgħar mill-età normali ta' rtirar fl-Istat Membru kkonċernat meta jsehh it-trasferiment;
  - (b) iwaqqaf definittivament kull attività kummerċjali ta' biedja;
  - (c) ikun ipprattika l-biedja għall-10 snin qabel it-trasferiment.
3. Min jiehu l-kontroll tal-azjenda agrikola għandu:
  - (a) jiehu post min jittrasferixxi billi jistabbilixxi ruhu kif previst fl-Artikolu 22, jew
  - (b) ikun bidwi ta' inqas minn 50 sena jew entità tad-dritt privat u jiehu f'idejh l-azjenda agrikola minghand min ittrasferixxa sabiex iżid id-daqs tal-azjenda agrikola.
4. Il-haddiem fl-azjenda agrikola għandu:
  - (a) ma jkollux inqas minn 55 sena iżda għadu mhux ta' età normali ta' rtirar jew ma jkunx 10 snin iżgħar mill-età normali ta' rtirar fl-Istat Membru kkonċernat;
  - (b) ikun iddedika mill-inqas nofs il-ħin tax-xogħol tiegħu matul il-ħames snin precedenti għax-xogħol fl-azjenda agrikola bħala għajjuna familjari jew bħala haddiem fl-azjenda agrikola;
  - (c) ikun hadem fl-azjenda agrikola ta' min qed jittrasferixxi għal mill-inqas l-ekwivalenti ta' sentejn full-time matul il-perijodu ta' erba' snin qabel l-irtirar kmieni ta' min qed jittrasferixxi;
  - (d) ikun jagħmel parti minn skema tas-sigurtà soċjali.
5. It-tul ta' żmien totali tal-appoġġ għall-irtirar kmieni m'għandux jaqbez il-15-il sena għal min qed jittrasferixxi u għall-haddiem fl-azjenda agrikola. M'għandux imur lil hinn minn meta min qed jittrasferixxi jagħlaq 70 sena u mill-età normali ta' rtirar tal-haddiem fl-azjenda agrikola.

Meta, fil-każ ta' min jittrasferixxi, tiġi mħallsa pensjoni tal-irtirar mill-Istat Membru, għandu jinghata appoġġ għall-irtirar kmieni bħala supplement b'kont mehud tal-ammont tal-pensjoni nazzjonali tal-irtirar.

## ▼B

6. L-ammont massimu eligibbli ta' appoġġ huwa stabbilit ► **M5** fl-Anness I ◀.

*Artikolu 24***Użu ta' servizzi ta' konsulenza**

1. L-appoġġ previst fl-Artikolu 20(a)(iv) għandu jinghata sabiex jiġu mgħejjuna l-bdiewa u d-detenturi ta' art forestali biex ilaħħqu mal-ispejjeż li jirriżultaw mill-użu ta' servizzi ta' konsulenza għat-titjib tal-prestazzjoni ġenerali tal-azjenda tagħhom.

Is-servizz ta' konsulenza lill-bdiewa għandu jkopri mill-inqas:

- (a) ir-rekwiżiti statutorji ta' ġestjoni u l-kondizzjonijiet agrikoli u ambjentali tajba previsti fl-Artikoli 4 u 5 ta' u fl-Annessi III u IV għar-Regolament (KE) Nru 1782/2003;
- (b) l-istandards ta' sigurtà fuq ix-xogħol ibbażati fuq il-leġislazzjoni Komunitarja.

2. L-appoġġ għall-użu tas-servizzi ta' konsulenza għandu jkun limitat għall-massimi stabbiliti ► **M5** fl-Anness I ◀.

*Artikolu 25***Stabbiliment ta' servizzi ta' ġestjoni, sostituzzjoni u konsulenza**

L-appoġġ previst fl-Artikolu 20(a)(v) għandu jinghata sabiex jiġu koperti l-ispejjeż li jirriżultaw mill-istabbiliment ta' servizzi ta' ġestjoni tal-azjendi agrikoli, ta' sostituzzjoni fl-azjendi agrikoli u ta' konsulenza agrikola u ta' servizzi ta' konsulenza forestali u għandu jkun digressiv tul perijodu massimu ta' hames snin mill-istabbiliment.

## Subtaqsima 2

**Kondizzjonijiet għal miżuri li jimmiraw għar-ristrutturazzjoni u l-iżvilupp tal-potenzjal fiżiku u għall-promozzjoni tal-innovazzjoni***Artikolu 26***Modernizzazzjoni tal-azjendi agrikoli**

1. L-appoġġ previst fl-Artikolu 20(b)(i) għandu jinghata għal investimenti tangibbli u/jew mhux tangibbli li:

- (a) itejbu l-prestazzjoni ġenerali tal-azjenda agrikola, u
- (b) jirrispettaw l-istandards Komunitarji applikabbli għall-investment ikkonċernat.

Meta jsiru investimenti sabiex ikun hemm konformità mal-istandards Komunitarji, jista' jinghata appoġġ biss għal dawk li jiġu magħmula għall-konformità mal-istandards Komunitarji li għadhom kif ġew introdotti. F'dak il-każ, perijodu ta' grazzja, li ma jaqbiżx is-36 xahar mid-data li fiha l-istandard isir obbligatorju għall-azjenda agrikola, jista' jinghata biex jintlaħaq dak l-istandard.

**▼B**

Fil-każ ta' bdiewa zghazagh li jirċievu l-appoġġ previst fl-Artikolu 20(a)(ii), jista' jinghata appoġġ għall-investimenti biex ikun hemm konformità mal-istandards Komunitarji eżistenti, meta dawn tal-aħħar jiġu identifikati fil-pjan kummerċjali msemmi fl-Artikolu 22(1)(c). Il-perijodu ta' grazzja li matulu jehtieg li jintlahaq l-istandard, ma jistax jaqbez is-36 xahar mid-data tal-istabbiliment.

2. L-appoġġ għandu jkunu limitat għar-rata massima stabbilita ►**M5** fl-Anness I ◀.

*Artikolu 27***Titjib tal-valur ekonomiku tal-foresti**

1. L-appoġġ għall-investment previst fl-Artikolu 20(b)(ii), għandu jinghata għal foresti ta' proprjetà ta' sidien privati jew l-assoċjazzjonijiet tagħhom jew ta' municipalitajiet jew l-assoċjazzjonijiet tagħhom. Din il-limitazzjoni ma tapplikax għall-foresti tropikali jew subtropikali u għaż-żoni ta' boskijiet tat-territorji tal-Azores, il-Madejra, il-Gżejjer Kanarji, il-gżejjer tal-Eġew iż-żgħar fis-sens tar-Regolament (KEE) Nru 2019/93 u d-Dipartimenti Franċiżi Extra-Ewropej.

2. L-investimenti għandhom ikunu bbażati fuq pjanijiet ta' ġestjoni tal-foresti għal azjendi forestali 'l fuq minn ċertu daqs li għandu jiġi definit mill-Istati Membri fil-programmi tagħhom.

3. L-appoġġ għandu jkunu limitat għar-rata massima stabbilita ►**M5** fl-Anness I ◀.

*Artikolu 28***Żieda fil-valur miżjud tal-prodotti agricoli u forestali**

1. L-appoġġ previst fl-Artikolu 20(b)(iii) għandu jinghata għal investimenti tangibbli u/jew mhux tangibbli li:

(a) itejbu l-prestazzjoni ġenerali tal-intrapriża;

(b) jikkonċernaw:

— l-ipproċessar u/jew it-tqeghid fis-suq tal-prodotti koperti mill-Anness I għat-Trattat, hlief il-prodotti tas-sajd, u tal-prodotti forestali, u/jew

— l-iżvilupp ta' prodotti, proċessi u teknoloġiji godda marbuta mal-prodotti koperti mill-Anness I għat-Trattat, hlief il-prodotti tas-sajd, u mal-prodotti forestali, u

(c) jirrispettaw l-istandards Komunitarji applikabbli għall-investment ikkonċernat.

Meta jsiru investimenti għall-konformità mal-istandards Komunitarji, jista' jinghata appoġġ biss għal dawk li jsiru minn mikro-intrapriża, kif imsemmi fil-paragrafu 3, biex jikkonformaw ma' standard Komunitarju li jkun għadu kif ġie introdott. F'dak il-każ, perijodu ta' grazzja, li ma jaqbiżx is-36 xahar mid-data li fiha l-istandard isir obligatorju għall-intrapriża, jista' jinghata biex jintlahaq l-istandard.

2. L-appoġġ għandu jkunu limitat għar-rata massima stabbilita ►**M5** fl-Anness I ◀.

**▼B**

3. L-appoġġ taht il-paragrafu 1 bir-rata massima tiegħu għandu jkun limitat għall-mikro-intraprizi, l-intraprizi żgħira u ta' daqs medju fis-sens tar-Rakkomandazzjoni tal-Kummissjoni 2003/361/KE <sup>(1)</sup>. Ma japplika l-ebda limitu fuq id-daqs għar-rata massima fil-każ tat-territorji tal-Azores, il-Madejra, il-Gżejjer Kanarji, il-Gżejjer tal-Eġew iż-żgħira fis-sens tar-Regolament (KEE) Nru 2019/93 u d-Dipartimenti Franciżi Extra-Ewropej. Għal intraprizi li mhumiex koperti mill-Artikolu 2(1) ta' dik ir-Rakkomandazzjoni b'inqas minn 750 impjegat jew b'valur fuq il-bejgħ ta' inqas minn EUR 200 miljun, l-intensità massima tal-għajjnuna hija mnaqqsa b'nofs. Fil-każ tal-foresterija, l-appoġġ għandu jkun limitat għall-mikro-intraprizi.

L-appoġġ m'għandux jingħata lil intraprizi f'diffikultà fis-sens tal-Linji Gwida Komunitarji dwar l-Għajjnuna mill-Istat għas-salvataġġ u r-ristrutturazzjoni ta' kumpanniji f'diffikultà <sup>(2)</sup>.

*Artikolu 29***Kooperazzjoni għall-iżvilupp ta' prodotti, proċessi u teknoloġiji godda fis-settur agrikolu u dak tal-ikel u fis-settur tal-foresterija**

1. L-appoġġ previst fl-Artikolu 20(b)(iv) għandu jingħata għall-promozzjoni tal-kooperazzjoni bejn il-produtturi primarji fis-settur agrikolu u tal-foresterija, l-industrija tal-ipproċessar u/jew partijiet terzi.

**▼M5**

Il-kooperazzjoni għandha tinvolvi mill-inqas żewġ atturi li minnhom mill-inqas wiehed ikun jew produttur primarju jew jappartjeni għall-industrija tal-ipproċessar.

**▼B**

2. L-appoġġ għandu jikkontribwixxi biex jiġu koperti l-ispejjeż għall-kooperazzjoni.

*Artikolu 30***Infrastruttura relatata mal-iżvilupp u l-adattament tal-agrikoltura u l-foresterija**

L-appoġġ previst fl-Artikolu 20(b)(v), jista' jkopri b'mod partikolari operazzjonijiet relatati mal-aċċess għar-raba' u l-art forestali, il-konsolidazzjoni u t-titjib tal-art, il-provvista tal-enerġija u l-ġestjoni tal-ilma.

*Subtaqsima 3***Kondizzjonijiet għal miżuri li jimmiraw li jtejbu l-kwalità tal-produzzjoni u tal-prodotti agrikoli***Artikolu 31***Konformità mal-istandards ibbażati fuq il-leġislazzjoni Komunitarja**

1. L-appoġġ previst fl-Artikolu 20(c)(i) għandu jikkontribwixxi parzjalment għall-ispejjeż imħallsa u d-dhul mitluf mill-bdiewa li jkollhom japplikaw standards fl-oqsma tal-protezzjoni ambjentali, is-saħħa pubblika, is-saħħa tal-annimali u l-pjanti, it-trattament xieraq tal-annimali u s-sigurtà fuq ix-xogħol.

<sup>(1)</sup> ĠU L 124, 20.5.2003, p. 36.

<sup>(2)</sup> ĠU C 244, 1.10.2004, p. 2.

**▼B**

Jehtieg li dawn l-istandards ikunu ġew introdotti reċentement fil-legislazzjoni nazzjonali li timplimenta l-liġi Komunitarja u jkunu jimponu obbligi jew restrizzjonijiet godda fuq il-prassi agrikola li jkollhom impatt sinifikattiv fuq l-ispejjeż operattivi tipiċi tal-azjenda u jikkonċernaw numru sinifikattiv ta' bdiewa.

2. L-appoġġ għandu jingħata bhala għajnuna b'rata fissa, temporanja u digressiva fuq bażi annwali, għal tul massimu ta' 5 snin mid-data li fiha l-istandard isir obligatorju f'konformità mal-legislazzjoni Komunitarja. L-appoġġ għandu jkunu limitat għall-ammont massimu stabbilit ► **M5** fl-Anness I ◀.

*Artikolu 32***Parteċipazzjoni tal-bdiewa fi skemi ta' kwalità tal-ikel**

1. L-appoġġ previst fl-Artikolu 20(c)(ii), għandu:
  - (a) ikopri biss il-prodotti agrikoli mahsuba għall-konsum mill-bniedem;
  - (b) ikun għal skemi Komunitarji ta' kwalità tal-ikel, jew għal daww rikonoxxuti mill-Istati Membri li jikkonformaw mal-kriterji preċiżi li għandhom jiġu definiti f'konformità mal-proċedura msemmija fl-Artikolu 90(2); skemi li l-uniku fini tagħhom huwa dak li jipprovdu livell oġhla ta' kontroll tar-rispett tal-istandards obligatorji taht il-liġi Komunitarja jew nazzjonali m'għandhomx ikunu eliġibbli għall-appoġġ;
  - (c) jingħata bhala h'as annwali ta' inċentiv li l-livell tiegħu għandu jiġi determinat skont il-livell tal-ispejjeż fissi li jirriżultaw mill-parteċipazzjoni fi skemi appoġġati, għal tul massimu ta' 5 snin.
2. L-appoġġ għandu jkunu limitat għall-ammont massimu stabbilit ► **M5** fl-Anness I ◀.

*Artikolu 33***Attivitajiet ta' informazzjoni u promozzjoni**

L-appoġġ previst fl-Artikolu 20(c)(iii), għandu jikkonċerna l-prodotti koperti mill-appoġġ tal-iskemi ta' kwalità msemmija fl-Artikolu 32. L-appoġġ għandu jkunu limitat għar-rata massima stabbilita ► **M5** fl-Anness I ◀.

*Subtaqsima 4***Kondizzjonijiet għal miżuri transitorji***Artikolu 34***Biedja ta' semi-sussistenza**

1. L-appoġġ previst fl-Artikolu 20(d)(i) għall-azjendi agrikoli li jipproduċu primarjament għall-konsum tagħhom stess u li jqiegħdu ukoll fis-suq proporzjon mill-prodotti tagħhom ("azjendi agrikoli ta' semi-sussistenza"), għandu jingħata lill-bdiewa li jipprezentaw pjan ta' żvilupp tan-negożju.
2. Wara tliet snin għandu jiġi vvalutat il-progress li sar fir-rigward tal-pjan ta' żvilupp tan-negożju msemmi fil-paragrafu 1.

**▼B**

3. L-appoġġ għandu jithallas fil-forma ta' għajjnuna b'rata fissa sa l-ammont massimu speċifikat ► **M5** fl-Anness I ◀ u għal tul massimu ta' 5 snin.
4. L-appoġġ għandu jinghata fir-rigward tal-applikazzjonijiet approvati sal-31 ta' Diċembru 2013.

*Artikolu 35***Gruppi ta' produttori**

1. L-appoġġ previst fl-Artikolu 20(d)(ii) għandu jinghata sabiex jiġi ffaċilitat l-istabbiliment u l-funzjonament amministrattiv ta' gruppi ta' produttori għall-finijiet ta':
  - (a) l-adattament tal-produzzjoni u l-prodotti tal-produttori li huma membri ta' tali gruppi għar-rekwiżiti tas-suq;
  - (b) il-kummerċjalizzazzjoni kongunta tal-prodotti, inkluż it-thejjija għall-bejgħ, iċ-ċentralizzazzjoni tal-bejgħ, u l-forniment lix-xerrejja bl-ingrossa;
  - (c) l-istabbiliment ta' regoli komuni dwar l-informazzjoni rigward il-produzzjoni, speċjalment rigward il-hsad u d-disponibbiltà.
2. L-appoġġ għandu jinghata bħala għajjnuna b'rata fissa f'pagamenti annwali għall-ewwel 5 snin wara d-data li fiha kien rikonoxxut il-grupp ta' produttori. Dan għandu jiġi kkalkolat abbażi tal-produzzjoni annwali tal-grupp li titqiegħed fis-suq, sal-limiti ffixxati ► **M5** fl-Anness I ◀.
3. L-appoġġ għandu jinghata lill-gruppi ta' produttori li huma ufficialment rikonoxxuti mill-awtorità kompetenti tal-Istat Membru sal-31 ta' Diċembru 2013.

**▼M5***Artikolu 35a***Azjendi li għaddejnin minn ristrutturar minhabba riforma ta' organizzazzjoni tas-suq komuni**

1. Appoġġ previst fl-Artikolu 20(d)(iii) għal azjendi agrikoli li jgħaddu minn ristrutturar, inkluża diversifikazzjoni barra mill-attivitajiet agrikoli, minhabba riforma tal-organizzazzjoni tas-suq komuni għandhom jinghataw lil bdiewa li l-pagamenti diretti tagħhom huma mnaqqa sa mill-2010 b'aktar minn 25 % meta mqabbla mal-2009 skont ir-Regolament (KE) Nru 1782/2003 u li jipprezentaw pjan ta' negozju.
2. Progress fir-rigward tal-pjan ta' negozju msemmi fil-paragrafu 1 għandu jiġi vvalutat wara tnaqqas ta' xaxar.
3. L-appoġġ għandu jithallas fil-forma ta' għajjnuna ta' rata fissa digressiva u biss fis-snin 2011, 2012 u 2013. L-appoġġ għandu jiġi limitat għall-ammont massimu stabbilit fl-Anness I u, fi kwalunkwe każ, m'għandux jeċċedi 50 % tat-tnaqqis ta' pagamenti diretti meta mqabbla mal-2009 skont ir-Regolament Nru 1782/2003.

**▼B***TAQSIMA 2*

## A s s i 2

**Titjib tal-ambjent u tal-kampanja***Artikolu 36***Mizuri**

L-appoġġ taht din it-taqsima għandu jikkonċerna:

- (a) mizuri mmirati lejn l-użu sostenibbli tal-art agrikola permezz ta':
- (i) pagamenti għal żvantaġġi naturali lill-bdiewa f'żoni tal-muntanji;
  - (ii) pagamenti lill-bdiewa f'żoni żvantaġġati, minbarra żoni tal-muntanji;
  - (iii) pagamenti Natura 2000 u pagamenti marbuta mad-Direttiva 2000/60/KE;
  - (iv) pagamenti agro-ambjentali;
  - (v) pagamenti għat-trattament xieraq tal-annimali;
  - (vi) sostenn għall-investimenti mhux produttivi;
- (b) mizuri mmirati lejn l-użu sostenibbli tal-art forestali permezz ta':
- (i) appoġġ għall-ewwel afforestazzjoni ta' art agrikola;
  - (ii) appoġġ għall-ewwel stabbiliment ta' sistemi agroforestali fuq art agrikola;
  - (iii) appoġġ għall-ewwel afforestazzjoni ta' art mhux agrikola;
  - (iv) pagamenti Natura 2000;
  - (v) pagamenti għall-ambjent forestali;
  - (vi) appoġġ għar-rikostituzzjoni tal-potenzjal forestali u l-introduzzjoni ta' azzjonijiet ta' prevenzjoni;
  - (vii) appoġġ għal investimenti mhux produttivi.

## S u b t a q s i m a 1

**Kondizzjonijiet għal mizuri favur l-użu sostenibbli tal-art agrikola***Artikolu 37***Pagament għal żvantaġġ naturali f'żoni tal-muntanji u pagamenti għal żoni ohra bi żvantaġġi**

1. Il-pagamenti previsti fl-Artikolu 36(a)(i) u (ii) għandhom jingħataw kull sena għal kull ettaru ta' żona agrikola uttilizzata (minn hawn 'il quddiem "ŻAU") fis-sens tad-Deċiżjoni tal-Kummissjoni 2000/115/KE tal-24 ta' Novembru 1999 rigward id-definizzjonijiet tal-karatteristiċi, il-lista ta' prodotti agrikoli, l-eċċezzjonijiet

**▼B**

għad-definizzjonijiet u r-regjuni u d-distretti rigward l-istharrig dwar l-istruttura tal-azjendi agrikoli <sup>(1)</sup>.

Il-pagamenti għandhom jikkompensaw għall-ispejjeż addizzjonali u d-dhul mitluf tal-bdiewa relatati mal-iżvantaġġ għall-produzzjoni agrikola fiż-żona kkonċernata.

2. Il-pagamenti għandhom jingħataw lill-bdiewa li jimpenjaw ruhhom fl-attività tagħhom ta' biedja f'żoni delimitati skont l-Artikolu 50(2) u (3) għal mill-inqas hames snin mill-ewwel pagament.

3. Il-pagamenti għandhom ikun iffissati bejn l-ammont minimu u dak massimu mniżżla ►**M5** fl-Anness I ◀.

F'kazijiet debitament ġustifikati jistgħu jingħataw pagamenti oghla mill-ammont massimu bil-kondizzjoni li l-ammont medju ta' dawn il-pagamenti kollha mogħtija fil-livell tal-Istat Membru kkonċernat ma jaqbizx dan l-ammont massimu.

4. Il-pagamenti għandhom ikunu digressivi 'l fuq minn livell massimu ta' superfiċi għal kull azjenda, li għandu jkun determinat fil-programm.

*Artikolu 38***Pagamenti Natura 2000 u pagamenti marbuta mad-Direttiva 2000/60/KE**

1. L-appoġġ previst fl-Artikolu 36(a)(iii), għandu jingħata kull sena u għal kull ettaru ta' ŻAU lill-bdiewa sabiex jikkompensaw għall-ispejjeż imħallsa u d-dhul mitluf li jirrizultaw minn żvantaġġi fiż-żoni kkonċernati relatati mal-implimentazzjoni tad-Direttivi 79/409/KEE, 92/43/KEE u 2000/60/KE.

2. L-appoġġ għandu jkun limitat għall-ammont massimu stabbilit ►**M5** fl-Anness I ◀. Għall-pagamenti marbuta mad-Direttiva 2000/60/KE, għandhom jiġu stabbiliti regoli dettaljati, inkluż l-ammont massimu tal-appoġġ, f'konformità mal-proċedura msemmija fl-Artikolu 90(2).

*Artikolu 39***Pagamenti agro-ambjentali**

1. L-Istati Membri għandhom jagħmlu disponibbli l-appoġġ previst fl-Artikolu 36(a)(iv) fit-territorji kollha tagħhom, skont il-ħtiġijiet speċifiċi tagħhom.

2. Il-pagamenti agro-ambjentali għandhom jingħataw lill-bdiewa li jieħdu impenji agro-ambjentali fuq bażi volontarja. Meta debitament ġustifikat sabiex jintlahqu objettivi ambjentali, jistgħu jingħataw pagamenti agro-ambjentali lil ġesturi oħra tal-art.

3. Il-pagamenti agro-ambjentali jkopru biss dawk l-impenji li jmorru lil hinn mill-istandards obbligatorji rilevanti skont l-Artikoli 4 u 5 u l-Annessi III u IV tar-Regolament tal-Kunsill (KE) Nru 1782/2003 kif ukoll ir-rekwiżiti minimi għall-użu ta' fertilizzanti u prodotti għall-protezzjoni tal-pjanti u rekwiżiti obbligatorji rilevanti oħra stabbiliti mil-leġislazzjoni nazzjonali u identifikati fil-programm.

<sup>(1)</sup> ĠU L 38, 12.2.2000, p. 1. Id-Deċizjoni kif emendata l-aħħar bir-Regolament (KE) Nru 2139/2004 (ĠU L 369, 16.12.2004, p. 26).



**▼ B**

Dawn l-impenji għandhom jittiehdu bhala regola ġenerali għal perijodu bejn hames u seba' snin. Fejn meħtieġ u ġustifikat, perijodu itwal għandu jiġi determinat skont il-proċedura msemmija fl-Artikolu 90(2) għal tipi partikolari ta' impenji.

**▼ M5**

L-Istati Membri jistgħu jtemmu tali impenji, mingħajr obbligu għall-benefiċjarju kkonċernat li jirrimborza l-appoġġ li rċieva diġà, bil-kondizzjoni li:

- (a) l-appoġġ taħt ir-Regolament (KE) Nru 73/2009 ikun reċentement imqiegħed għas-dispożizzjoni fil-qafas li fih jiġu applikati r-regoli li jipproduċu effetti agroambjentali ekwivalenti għal dawk tal-mizura agroambjentali li nġhalqet;
- (b) tali appoġġ ma jkunx finanzjarjament anqas favorevoli għall-benefiċjarju kkonċernat;
- (c) il-benefiċjarju kkonċernat ikun infurmat b'din il-possibbiltà fil-hin li jaċċetta l-impenji tiegħu.

**▼ B**

4. Il-pagamenti għandhom jingħataw kull sena u għandhom ikopru l-ispejjeż addizzjonali u d-dhul mitluf li jirriżulta mill-impenn magħmul. Fejn meħtieġ, dawn jistgħu jkopru ukoll l-ispiza tat-transazzjoni.

Meta adatt, il-benefiċjarji jistgħu jintgħazlu abbażi ta' sejhiet għall-offerti, b'kont meħud tal-kriterji ta' effiċjenza ekonomika u ambjentali.

L-appoġġ għandu jkunu limitat għall-ammont massimu stabbilit ► **M5** fl-Anness I ◀.

5. Jista' jingħata appoġġ għall-konservazzjoni tar-riżorsi ġenetiċi fl-agrikoltura għal operazzjonijiet mhux koperti mid-dispożizzjonijiet taħt il-paragrafi 1 sa 4.

*Artikolu 40***Pagamenti għat-trattament xieraq tal-annimali**

1. Il-pagamenti għat-trattament xieraq tal-annimali previsti fl-Artikolu 36(a)(v) għandhom jingħataw lill-bdiewa li jiehdu impenji għat-trattament xieraq tal-annimali fuq bażi volontarja.

2. Il-pagamenti għat-trattament xieraq tal-annimali jkopru biss dawk l-impenji li jmorru lil hinn mill-istandards obbligatorji rilevanti stabbiliti skont l-Artikolu 4 u l-Anness III tar-Regolament (KE) Nru 1782/2003 u rekwiżiti obbligatorji rilevanti ohra stabbiliti mil-leġislazzjoni nazzjonali u identifikati fil-programm.

Dawn l-impenji għandhom jittiehdu bhala regola ġenerali għal perijodu ta' bejn hames u seba' snin. Fejn meħtieġ u ġustifikat, perijodu itwal għandu jiġi determinat f'konformità mal-proċedura msemmija fl-Artikolu 90(2) għal tipi partikolari ta' impenji.

3. Il-pagamenti għandhom jingħataw kull sena u għandhom ikopru l-ispejjeż addizzjonali u d-dhul mitluf li jirriżulta mill-impenn magħmul. Fejn meħtieġ, dawn jistgħu jkopru ukoll l-ispiza tat-transazzjoni.

L-appoġġ għandu jkunu limitat għall-ammont massimu stabbilit ► **M5** fl-Anness I ◀.

**▼B***Artikolu 41***Investimenti mhux produttivi**

L-appoġġ previst fl-Artikolu 36(a)(vi), għandu jinghata għal:

- (a) l-investimenti marbuta mal-kisba tal-impjenji li ttiehdu skont il-miżura prevista fl-Artikolu 36(a)(iv) jew objettivi agro-ambjentali oħra;
- (b) l-investimenti fl-azjendi agrikoli li jsaħħu l-utilità pubblika ta' zona Natura 2000 jew zoni oħra ta' valur naturali għoli li għandhom jiġu ddefiniti fil-programm.

## Subtaqsima 2

**Kondizzjonijiet għal miżuri favur l-użu sostenibbli tal-art forestali***Artikolu 42***Kondizzjonijiet ġenerali**

1. L-appoġġ taht din is-subtaqsima għandu jinghata biss għal foresti u zoni ta' boskijiet ta' proprjetà ta' sidien privati jew l-assoċjazzjonijiet tagħhom, jew ta' municipalitajiet jew l-assoċjazzjonijiet tagħhom. Din il-limitazzjoni ma tapplikax għall-foresti tropikali jew subtropikali u għaż-żoni ta' boskijiet tat-territorji tal-Azores, il-Madejra u l-Gżejjer Kanarji, il-gżejjer tal-Eġew iż-żgħar fis-sens tar-Regolament (KEE) Nru 2019/93 u d-Dipartimenti Franciżi Extra-Ewropej.

Din ir-restrizzjoni m'għandhiex tapplika għall-appoġġ previst fl-Artikolu 36(b)(i), (iii), (vi) u (vii).

2. Il-miżuri proposti taht din is-subtaqsima f'zoni kklassifikati bhala ta' riskju ta' nirien forestali għoli jew medju fil-qafas tal-azzjoni Komunitarja dwar il-protezzjoni tal-foresti kontra n-nirien għandhom jikkonformaw mal-pjanijiet għall-protezzjoni tal-foresti stabbiliti mill-Istati Membri għal dawk iż-żoni.

*Artikolu 43***L-ewwel afforestazzjoni ta' art agrikola**

1. L-appoġġ previst fl-Artikolu 36(b)(i), għandu jkopri biss wiehed jew aktar minn dan li ġej:

- (a) l-ispejjeż ta' stabbiliment;
- (b) primjum annwali għal kull ettaru afforestat biex jikkontribwixxi biex ikopri l-ispejjeż ta' manutenzjoni għal perijodu massimu ta' hames snin;
- (c) primjum annwali għal kull ettaru biex jikkontribwixxi biex ikopri t-telf ta' dhul li jirrizulta mill-afforestazzjoni għal perijodu massimu ta' 15-il sena għall-bdiewa jew l-assoċjazzjonijiet tagħhom li hadmu l-art qabel l-afforestazzjoni tagħha jew għal kwalunkwe persuna fiżika oħra jew entità tad-dritt privat.

**▼B**

2. L-appoġġ għall-afforestazzjoni ta' art agrikola ta' proprjetà ta' awtoritajiet pubbliċi għandu jkopri biss l-ispejjeż ta' stabbiliment. Jekk l-art agrikola li għandha tiġi afforestata hija mikrija minn persuna fiżika jew entità tad-dritt privat, jistgħu jingħataw l-premia annwali msemmija fil-paragrafu 1.

3. L-appoġġ għall-afforestazzjoni ta' art agrikola m'għandux jingħata:

(a) lill-bdiewa li jibbenefikaw minn appoġġ għall-irtirar kmieni;

(b) għat-thawwil ta' siġar tal-Milied.

Fil-każ ta' speċi li jikbru malajr għal kultivazzjoni għall-perijodu qasir, l-appoġġ għall-afforestazzjoni għandu jingħata biss għall-ispejjeż ta' stabbiliment.

4. L-appoġġ għall-bdiewa jew persuni fiżiċi oħra u entitajiet tad-dritt privat għandu jkunu limitat għall-massimi stabbiliti ► **M5** fl-Anness I ◄.

*Artikolu 44***L-ewwel stabbiliment ta' sistemi agroforestali fuq art agrikola**

1. L-appoġġ previst fl-Artikolu 36(b)(ii), għandu jingħata lill-bdiewa biex johlqu sistemi agroforestali billi jgħaqqdu flimkien is-sistemi agrikoli estensivi u dawk forestali. L-appoġġ għandu jkopri l-ispejjeż ta' stabbiliment.

2. Sistemi agroforestali jirreferu għal sistemi ta' użu tal-art li fihom jitkabbru s-siġar flimkien mal-agrikoltura fuq l-istess art.

3. Siġar tal-Milied u speċi li jikbru malajr għal kultivazzjoni għall-perijodu qasir għandhom jiġu esklużi mill-appoġġ.

4. L-appoġġ għandu jkunu limitat għar-rata massima stabbilita ► **M5** fl-Anness I ◄.

*Artikolu 45***L-ewwel afforestazzjoni ta' art mhux agrikola**

1. L-appoġġ previst fl-Artikolu 36(b)(iii) għall-afforestazzjoni ta' art mhux eliġibbli taħt l-Artikolu 36, punt (b)(i) għandu jkopri l-ispejjeż ta' stabbiliment. Fil-każ ta' art agrikola abbandunata, l-appoġġ għandu jkopri wkoll il-primjum annwali kif imsemmi fl-Artikolu 43(1)(b).

2. M'għandux jingħata appoġġ għat-thawwil ta' siġar tal-Milied.

3. Meta l-appoġġ li jkopri l-ispejjeż ta' stabbiliment jingħata lil persuni fiżiċi jew entitajiet tad-dritt privat, dan għandu jkunu limitat għar-rata massima mnizzla ► **M5** fl-Anness I ◄.



*Artikolu 46*

**Pagamenti Natura 2000**

L-appoġġ previst fl-Artikolu 36(b)(iv), għandu jingħata kull sena u għal kull ettaru ta' foresta lil sidien privati ta' foresti jew assoċjazzjonijiet tagħhom sabiex jikkompensa għall-ispejjeż imhallsa u d-dhul mitluf li jirriżultaw mir-restrizzjonijiet fuq l-użu ta' foresti u art oħra ta' boskijiet minhabba l-implimentazzjoni tad-Direttivi 79/409/KEE u 92/43/KEE fiż-żona kkonċernata. L-appoġġ għandu jkun iffissat bejn l-ammont minimu u dak massimu mnizzla ►**M5** fl-Anness I ◀.

*Artikolu 47*

**Pagamenti għall-ambjent forestali**

1. Il-pagamenti għall-ambjent forestali previsti fl-Artikolu 36(b)(v), għandhom jingħataw għal kull ettaru ta' foresta lill-benefiċjarji li jiehdu impenji fil-qasam tal-ambjent forestali fuq bażi volontarja. Dawn il-pagamenti għandhom ikopru biss dawk l-impenji li jmorru lil hinn mir-rekwiżiti obbligatorji rilevanti.

Dawn l-impenji għandhom jittiehdu bhala regola ġenerali għal perijodu ta' bejn hames u seba' snin. Fejn meħtieġ u ġustifikat, perijodu itwal għandu jiġi determinat f'konformità mal-proċedura msemmija fl-Artikolu 90(2) għal tipi partikolari ta' impenji.

2. Dawn il-pagamenti għandhom ikopru l-ispejjeż addizzjonali u d-dhul mitluf li jirriżultaw mill-impenn magħmul. L-appoġġ għandu jkun iffissat bejn l-ammont minimu u dak massimu mnizzla ►**M5** fl-Anness I ◀.

*Artikolu 48*

**Rikostituzzjoni tal-potenzjal tal-foresti u introduzzjoni ta' azzjonijiet ta' prevenzjoni**

1. L-appoġġ previst fl-Artikolu 36(b)(vi), għandu jingħata għar-rikostituzzjoni tal-potenzjal tal-foresti f'foresti li saritilhom il-ħsara minhabba diżastri naturali u nirien u għall-introduzzjoni ta' azzjonijiet ta' prevenzjoni xierqa.

2. L-azzjonijiet ta' prevenzjoni kontra n-nirien għandhom jikkonċernaw il-foresti kklassifikati mill-Istati Membri bhala ta' riskju ta' nirien forestali għoli jew medju skont il-pjanijiet tagħhom għall-protezzjoni tal-foresti.

*Artikolu 49*

**Investimenti mhux produttivi**

L-appoġġ previst fl-Artikolu 36(b)(vii) għandu jingħata għall-investimenti f'foresti:

- (a) marbuta mal-kisba ta' impenji li ttiehdu skont il-miżura prevista fl-Artikolu 36(b)(v) jew objettivi ambjentali oħra;
- (b) li jsaħhu l-utilità pubblika ta' foresti u art ta' boskijiet taż-żona kkonċernata.



### Subtaqsima 3

#### Delimitazzjoni taż-żoni

##### Artikolu 50

#### Żoni eliġibbli għall-pagamenti

1. L-Istati Membri għandhom jidlimitaw iż-żoni eliġibbli għall-pagamenti previsti fl-Artikolu 36(a)(i), (ii) u (iii) kif ukoll fil-punti (b)(i), (iii), (iv) u (vi) ta' dak l-Artikolu, b'kont mehud tal-paragrafi 2 sa 5 ta' dan l-Artikolu.

2. Sabiex ikunu eliġibbli għall-pagamenti previsti fl-Artikolu 36(a)(i), iż-żoni tal-muntanji għandhom ikunu kkaratterizzati minn limitazzjoni konsiderevoli tal-possibilitajiet li tintuza l-art u zieda sinifikanti fl-ispiza sabiex din tinhadem minhabba:

- (a) l-eżistenza, minhabba l-altitudni, ta' kondizzjonijiet klimatiki ferm diffiċli, li l-effett tagħhom huwa sostanzjalment li jqassru l-istaġun li fih tikber il-veġetazzjoni;
- (b) f'altitudni aktar baxxa, il-preżenza fuq il-maġġoranza taż-żona inkwistjoni ta' pendenzi wieqfa wisq biex ikun jista' jintuza makkinarju jew li jehtieġu l-użu ta' tagħmir speċjali li jqum hafna flus, jew dawn iż-żewġ fatturi flimkien, fejn l-iżvantaġġ li jirrizulta minn kull wiehed mehud separatament huwa inqas qawwi iżda ż-żewġ fatturi flimkien jagħtu lok għal żvantaġġ ekwivalenti.

Iż-żoni fit-tramuntana tat-62 parallel u ċerti żoni adjaċenti għandhom jitqiesu bħala żoni tal-muntanji.

3. Sabiex ikunu eliġibbli għall-pagamenti previsti fl-Artikolu 36(a)(ii), żoni oħra minbarra ż-żoni tal-muntanji msemmija fil-paragrafu 2 ta' dan l-Artikolu għandhom ikunu:

- (a) affettwati minn żvantaġġi naturali sinifikanti, b'mod partikolari produttività baxxa tal-hamrija jew kondizzjonijiet klimatiki diffiċli u fejn iż-żamma tal-attività estensiva tal-biedja hija importanti għall-ġestjoni tal-art, jew
- (b) affettwati minn żvantaġġi speċifiċi, u fejn għandha titkompla l-ġestjoni tal-art għall-konservazzjoni jew it-titjib tal-ambjent, is-salvagwardja tal-kampanja u l-preservazzjoni tal-potenzjal turistiku taż-żona jew sabiex ikun protett xatt il-baħar.

Rigward iż-żoni affettwati minn żvantaġġi speċifiċi msemmija fil-punt (b), huma għandhom ikunu magħmula minn żoni ta' biedja li jkunu omegeni mill-aspett tal-kondizzjonijiet naturali ta' produzzjoni u l-estensjoni totali tagħhom m'għandhiex taqbeż l-10% tat-territorju tal-Istat Membru kkoncernat.

4. Fil-programmi u f'konformità ma' dispożizzjonijiet speċifiċi li jridu jiġu ddefiniti skont il-proċedura msemmija fl-Artikolu 90(2), l-Istati Membri għandhom:

— jikkonfermaw id-delimitazzjonijiet eżistenti skont il-paragrafi 2 u 3(b) jew jemendawhom, jew

— jidlimitaw iż-żoni msemmija fil-paragrafu 3(a).

**▼B**

5. Żoni agrikoli Natura 2000 delimitati skont id-Direttivi 79/409/KEE u 92/43/KEE u żoni agrikoli inkluzi fil-pjanijiet ta' ġestjoni tal-baċiri tax-xmajjar skont id-Direttiva 2000/60/KE għandhom ikunu eliġibbli għall-pagamenti previsti fl-Artikolu 36(a)(iii).

6. Iż-żoni adatti għall-afforestazzjoni għal raġunijiet ambjentali bħall-protezzjoni kontra l-erożjoni jew l-estensjoni tar-riżorsi forestali li jikkontribwixxu għall-mitigazzjoni tat-tibdil fil-klima, għandhom ikunu eliġibbli għall-pagamenti previsti fl-Artikolu 36(b)(i) u (iii).

7. Iż-żoni forestali Natura 2000 delimitati skont id-Direttivi 79/409/KEE u 92/43/KEE, għandhom ikunu eliġibbli għall-pagamenti previsti fl-Artikolu 36(b)(iv).

8. Iż-żoni forestali b'riskju ta' nirien forestali medju sa għoli għandhom ikunu eliġibbli għall-pagamenti previsti fl-Artikolu 36(b)(vi) relatati ma' azzjonijiet ta' prevenzjoni kontra n-nirien.

## Subtaqsima 4

**Osservazzjoni tal-istandards****▼M5***Article 50a***Rekwiziti ewlenin**

1. Benefiċjarju li jirċievi pagamenti taht l-Artikolu 36(a)(i) sa (v) u l-Artikolu 36(b)(i), (iv) u (v) għandu jirrispetta, rigward l-azjenda sħiħa, ir-rekwiziti tal-ġestjoni statutorji u l-kondizzjoni agrikola u ambjentali tajba previsti fl-Artikoli 5 u 6 ta', u fl-Annessi II u III għar-Regolament (KE) Nru 73/2009.

L-obbligu ta' konformità mar-rekwiziti tal-ġestjoni statutorji u l-kondizzjoni agrikola u ambjentali tajba msemmija fl-ewwel subparagrafu m'għandux japplika għal attivitajiet mhux agrikoli f'azjenda u żoni mhux agrikoli li għalihom ma jintalab l-ebda appoġġ skont l-Artikoli 36(b)(i), (iv) u (v) ta' dan ir-Regolament.

2. L-awtorità nazzjonali kompetenti għandha tipprovdi lill-benefiċjarju, *inter alia* bl-użu ta' mezzi elettronici, lista ta' rekwiziti tal-ġestjoni statutorji u l-kondizzjonijiet agrikoli u ambjentali tajba li jridu jiġu rispettati.

**▼B***Artikolu 51***Tnaqqis jew esklużjoni mill-pagamenti****▼M5**

1. Fejn fi kwalunkwe żmien f'sena kalendarja partikolari (minn hawn 'il quddiem imsejha "is-sena kalendarja kkonċernata") ma jkunx hemm konformità mar-rekwiziti ta' ġestjoni statutorji u l-kondizzjonijiet agrikoli u ambjentali tajba, u n-nuqqas ta' konformità msemmi jkun ir-riżultat ta' att jew ta' ommissjoni direttament attribwibbli lill-benefiċjarju li kien ipprezenta t-talba għal pagament taht l-Artikolu 36(a)(i) sa (v) u l-Artikolu 36(b)(i), (iv) u (v) fis-sena kalendarja kkonċernata, l-ammont totali ta' dawn il-pagamenti mogħti jew li ser jingħata lil dak il-benefiċjarju relatat mas-sena kalendarja kkonċernata għandu jitnaqqas jew ikun eskluż skont ir-regoli dettaljati msemmija fil-paragrafu 4.

**▼ M5**

It-tnaqqs jew l-eskluzjoni msemija fl-ewwel subparagrafu għandhom japplikaw ukoll fejn ir-rekwiziti minimi għall-użu ta' prodotti ta' ferti-lizzanti u protezzjoni tal-pjanti msemija fl-Artikolu 39(3) ma jkunx hemm konformità magħhom fi kwalunkwe żmien tas-sena kalendarja kkonċernata u n-nuqqas ta' konformità in kwistjoni hu r-rizultat ta' att jew ommissjoni direttament attribwibbli lill-benefiċjarju li ppreżenta t-talba għal pagament taht l-Artikolu 36(a)(iv).

L-ewwel u t-tieni subparagrafi għandhom japplikaw ukoll fejn in-nuqqas ta' konformità in kwistjoni tkun ir-rizultat ta' att jew ommissjoni marbuta direttament mal-persuna li lilha jew li mingħandha giet ittrasferita l-art.

Għall-finijiet ta' dan il-paragrafu, "trasferiment" tfisser kull tip ta' transazzjoni li permezz tagħha l-art ma tibqax għad-dispożizzjoni ta' min jittrasferixxi.

B'deroga mit-tielet subparagrafu, fejn il-persuna li l-att jew ommissjoni huma attribwibbli direttament lilha tkun ippreżentat talba għal pagament fis-sena kalendarja kkonċernata, it-tnaqqs jew l-eskluzjoni għandhom ikunu applikati għall-ammonti totali ta' pagamenti mogħtija jew li għandhom jingħataw lil dik il-persuna.

2. It-tnaqqs jew l-eskluzjoni tal-pagamenti msemija fil-paragrafu 1 ta' dan l-Artikolu m'għandhomx japplikaw għal standards li għalihom ingħata perijodu ta' konċessjoni skont l-Artikolu 26(1) waqt il-perijodu ta' konċessjoni.

Minkejja l-paragrafu 1 u f'konformità mal-kondizzjonijiet stabbiliti fir-regoli dettaljati msemija fil-paragrafu 4, l-Istati Membri jistgħu jiddeċiedu li ma japplikawx tnaqqis jew esklużjoni li tammonta għal EUR 100 jew anqas għal kull benefiċjarju u għal kull sena kalendarja.

Fejn Stat Membru jiddeċiedi li jiddisponi mill-għażla prevista fit-tieni subparagrafu, fis-sena ta' wara l-awtorità kompetenti għandha tiehu l-azzjonijiet meħtieġa biex tiżgura li l-benefiċjarju jirrimedja s-sejbiet tan-nuqqas ta' konformità kkonċernati. Is-sejbiet u l-obbligu li tittiehed azzjoni ta' rimedju għandhom jiġu nnotifikati lill-benefiċjarju.

**▼ B**

3. B'deroga mill-paragrafu 1, għall-benefiċjarji fl-Istati Membri li japplikaw l-iskema ta' pagament uniku skont l-erja kif previst fl-Artikolu 143 b tar-Regolament (KE) Nru 1782/2003, ir-rekwiziti obbligatorji li għandhom jiġu osservati huma dawk previsti fl-Artikolu 5 u l-Anness IV għal dak ir-Regolament.

**▼ M4**

Id-deroga prevista fl-ewwel subparagrafu għandha tapplika sal-31 ta' Diċembru 2008. Mill-1 ta' Jannar 2009 'l quddiem, bidwi li jirċievi pagamenti taht l-iskema ta' pagament uniku skond l-erja għandu jirrispetta l-kondizzjonijiet amministrattivi statutarji msemija fl-Anness III għar-Regolament (KE) Nru 1782/2003, skond l-iskeda ta' żmien li ġejja:

- (a) ir-rekwiziti msemijin fil-punt A ta' l-Anness III għandhom japplikaw mill-1 ta' Jannar 2009;
- (b) ir-rekwiziti msemijin fil-punt B ta' l-Anness III għandhom japplikaw mill-1 ta' Jannar 2011;
- (ċ) ir-rekwiziti msemijin fil-punt Ċ ta' l-Anness III għandhom japplikaw mill- ► **M5** 1 ta' Jannar 2013 ◀.

▼ **M4**

Madankollu, għall-Bulgarija u r-Rumanija, l-applikazzjoni ta' l-Artikoli 3, 4, 6, 7 u 9 tar-Regolament (KE) Nru 1782/2003 għandha tkun fakultattiva sal-31 ta' Diċembru 2011, safejn daww id-dispożizzjonijiet jirrigwardaw il-kondizzjonijiet amministrattivi statutarji. Mill-1 ta' Jannar 2012 bidwi li jirċievi pagamenti taht l-iskema ta' pagament uniku skond l-erja għandu jirrispetta l-kondizzjonijiet amministrattivi statutarji msemmija fl-Anness III għar-Regolament (KE) Nru 1782/2003, skond l-iskeda ta' żmien li ġejja:(a)

ir-rekwiżiti msemmijin fil-punt A ta' l-Anness III għandhom japplikaw mill-1 ta' Jannar 2012;

- (b) ir-rekwiżiti msemmijin fil-punt B ta' l-Anness III għandhom japplikaw mill-1 ta' Jannar 2014;
- (ċ) ir-rekwiżiti msemmijin fil-punt Ċ ta' l-Anness III għandhom japplikaw ► **M5** mill-1 ta' Jannar 2016 ◀.

L-Istati l-Membri l-godda jistgħu japplikaw ukoll l-alternattiva prevista fit-tieni subparagrafu fejn jiddeċiedu li jwaqqfu l-applikazzjoni ta' l-iskema ta' pagament uniku skond l-erja qabel tmiem il-perijodu ta' l-applikazzjoni previst fil-paragrafu 143 b (9) tar-Regolament (KE) Nru 1782/2003.

▼ **M5**

4. Regoli dettaljati għat-tnaqqis u l-eskluzjonijiet għandhom jiġu stabbiliti skont il-proċedura msemmija fl-Artikolu 90(2). F'dan il-kuntest għandu jittiehed kont tas-severità, il-firxa, il-permanenza u r-repetizzjoni tan-nuqqas ta' konformità misjuba kif ukoll tal-kriterji li ġejjin:

- (a) Fil-każ ta' negliġenza, il-perċentwali tat-tnaqqis m'għandux jaqbeż il-5 % u, f'każ ta' nuqqas ta' konformità repetittiv, 15 %.

F'każijiet debitament iġġustifikati, l-Istati Membri jistgħu jiddeċiedu li l-ebda tnaqqis m'għandu jkun applikat fejn, minhabba s-severità, il-firxa u l-permanenza, każ ta' nuqqas ta' konformità għandu jkun ikkunsidrat bħala minuri. Madankollu, każijiet ta' nuqqas ta' konformità li jikkostitwixxu riskju dirett għall-pubbliku jew għal saħħet l-annimali m'għandhomx jitqiesu bħala minuri.

Sakemm il-benefiċjarju ma jkunx ħa azzjoni ta' rimedju immedjata li twaqqaf in-nuqqas ta' konformità misjub, l-awtorità kompetenti għandha tiegħu l-azzjonijiet meħtieġa li jistgħu, fejn adatt, jkunu limitati għal kontroll amministrattiv, biex jiġi żgurat li l-benefiċjarju jirrimedja s-sejba ta' nuqqas ta' konformità kkonċernata. Is-sejba ta' nuqqas ta' konformità minuri u l-obbligu li tittiehed azzjoni ta' rimedju għandhom jiġu nnotifikati lill-benefiċjarju.

- (b) Fil-każ ta' nuqqas ta' konformità intenzjonali, il-perċentwali ta' tnaqqis m'għandux bħala prinċipju jkun inqas minn 20 % u jista' jwassal anke għall-eskluzjoni totali minn waħda jew diversi skemi ta' għajjnuna u japplika għal sena kalendarja waħda jew iktar.
- (c) F'kull każ, l-ammont totali ta' tnaqqis u esklużjonijiet għal sena kalendarja waħda m'għandux ikun iktar mill-ammont totali imsemmi fl-Artikolu 51(1).

▼ **B**

5. Il-paragrafi 1 sa 4 m'għandhomx japplikaw għall-Artikolu 39(5).



**▼B***TAQSIMA 3*

## Assi 3

**Il-kwalità tal-hajja fiż-żoni rurali u d-diversifikazzjoni tal-ekonomija rurali***Artikolu 52***Miżuri**

L-appoġġ taht din it-taqsimha għandu jinkludi:

- (a) miżuri għad-diversifikazzjoni tal-ekonomija rurali, inkluż:
  - (i) id-diversifikazzjoni f'attivitajiet mhux agrikoli,
  - (ii) l-appoġġ għall-holqien u l-iżvilupp ta' mikro-intrapriżi bil-hsieb li tiġi promossa l-intraprenditorija u tiġi żviluppata nisġa ekonomika,
  - (iii) l-inkoraġġiment ta' attivitajiet turistiċi;
- (b) miżuri għat-titjib tal-kwalità tal-hajja fiż-żoni rurali, inkluż:
  - (i) servizzi bażiċi għall-ekonomija u l-popolazzjoni rurali,
  - (ii) ir-rinnovazzjoni u l-iżvilupp tal-irhula,
  - (iii) il-konservazzjoni u t-titjib tal-valur tal-wirt rurali;
- (c) miżura għat-taħriġ u l-informazzjoni għall-atturi ekonomiċi li jahdmu fl-oqsma koperti mill-assi 3;
- (d) miżuri għall-kisba ta' kompetenzi u għall-animazzjoni bil-hsieb tat-tnejjija u l-implimentazzjoni ta' strateġija lokali ta' żvilupp.

## Subtaqsima 1

**Kondizzjonijiet li jirregolaw il-miżuri għad-diversifikazzjoni tal-ekonomija rurali***Artikolu 53***Diversifikazzjoni f'attivitajiet mhux agrikoli**

Il-benefiċjarju tal-ghajjnuna msemmija fl-Artikolu 52(a)(i) għandu jkun membru tal-familja agrikola.

*Artikolu 54***Appoġġ għall-holqien u l-iżvilupp tan-negozju**

L-appoġġ previst fl-Artikolu 52(a)(ii) għandu jkun relatat mal-mikro-intrapriżi kif definiti fir-Rakkomandazzjoni tal-Kummissjoni 2003/361/KE.

**▼B***Artikolu 55***Inkoraggiment tal-attivitajiet turistiċi**

L-appoġġ imsemmi fl-Artikolu 52(a)(iii) għandu jkopri dan li ġej:

- (a) l-infrastruttura fuq skala żgħira bħal ċentri ta' informazzjoni u senjalazzjoni ta' postijiet turistiċi;
- (b) l-infrastruttura rikreattiva bħal dik li toffri aċċess għal żoni naturali, u akkomodazzjoni ta' kapaċità żgħira;
- (c) l-iżvilupp u/jew it-tqeghid fis-suq ta' servizzi turistiċi relatati mat-turiżmu rurali.

## Subtaqsima 2

**Kondizzjonijiet li jirregolaw il-miżuri għat-titjib tal-kwalità tal-hajja fiż-żoni rurali***Artikolu 56***Servizzi bażiċi għall-ekonomija u l-popolazzjoni rurali**

L-appoġġ imsemmi fl-Artikolu 52(b)(i) għandu jkopri l-istabbiliment ta' servizzi bażiċi, inklużi attivitajiet kulturali u tal-hin liberu, li jikkonċernaw raħal jew grupp ta' rhula, u infrastruttura fuq skala żgħira relatata. ►**M6** Il-limitazzjoni fid-daqs għall-infrastruttura m'għandhiex tapplika għall-operazzjonijiet imsemmija fil-punt (g) tal-Artikolu 16a(1). ◀

*Artikolu 57***Konservazzjoni u titjib fil-valur tal-wirt rurali**

L-appoġġ imsemmi fl-Artikolu 52(b)(iii) għandu jkopri:

- (a) it-tfassil ta' pjanijiet ta' protezzjoni u ġestjoni relatati mas-siti Natura 2000 u postijiet oħra ta' valur naturali għoli, l-azzjonijiet ta' sensibilizzazzjoni ambjentali u investimenti assoċjati mal-manutenzjoni, ir-restawr u t-titjib tal-valur tal-wirt rurali u mal-iżvilupp ta' siti ta' valur naturali għoli;
- (b) studji u investimenti assoċjati mal-manutenzjoni, ir-restawr u t-titjib tal-valur tal-wirt rurali bħall-karatteristiċi kulturali tal-irħula u l-pajsagġ rurali.

## Subtaqsima 3

**Taħriġ, kisba ta' kompetenzi u animazzjoni***Artikolu 58***Taħriġ u informazzjoni**

L-appoġġ taħt l-Artikolu 52(c), m'għandux jinkludi korsijiet ta' taħlim jew taħriġ li jagħmlu parti minn programmi jew sistemi normali tal-edukazzjoni f'livell sekondarju jew oghla.

**▼B***Artikolu 59***Kisba ta' kompetenzi, animazzjoni u implimentazzjoni**

L-appoġġ imsemmi fl-Artikolu 52(d) għandu jkopri:

- (a) studji taż-żona kkonċernata;
- (b) miżuri biex tingħata informazzjoni dwar iż-żona u l-istrateġija lokali ta' żvilupp;
- (c) it-taħriġ tal-persunal involut fit-tnejn u l-implimentazzjoni ta' strateġija lokali ta' żvilupp;
- (d) avvenimenti ta' promozzjoni u t-taħriġ ta' animaturi;
- (e) l-implimentazzjoni minn shubiji pubbliċi-privati minbarra dawk iddefiniti fl-Artikolu 62(1)(b) tal-istrateġija lokali ta' żvilupp li tinkludi waħda jew aktar mill-miżuri taħt l-Artikolu 52(a), (b) u (c).

## Subtaqsima 4

**Implimentazzjoni tal-assi***Artikolu 60***Demarkazzjoni**

Fejn miżura li taqa' taħt din it-taqsimha tirrigwarda operazzjonijiet eliġibbli anki taħt strument ta' appoġġ Komunitarju ieħor, inklużi l-Fondi Strutturali u l-istrument Komunitarju ta' appoġġ għas-sajd, l-Istat Membru għandu jstabbilixxi f'kull programm il-kriterji ta' demarkazzjoni għall-operazzjonijiet appoġġati mill-FAEŻR u dawk appoġġati mill-istrument ta' appoġġ Komunitarju l-ieħor.

*TAQSIMA 4*

## Assi 4

**Leader***Artikolu 61***Definizzjoni tal-approċċ Leader**

L-approċċ Leader għandu jinkludi mill-inqas l-elementi li ġejjin:

- (a) strateġija lokali ta' żvilupp bbażati fuq iż-żona maħsuba għal territorji rurali sub-reġjonali definiti b'mod ċar;
- (b) shubiji pubbliċi-privati fil-livell lokali (minn hawn 'il quddiem "Gruppi ta' Azzjoni Lokali");
- (c) approċċ minn isfel għal fuq b'setgħa ta' teħid ta' deċiżjonijiet għal gruppi ta' azzjoni lokali dwar l-elaborazzjoni u l-implimentazzjoni ta' strateġija lokali ta' żvilupp;
- (d) tfassil u implimentazzjoni multi-settorjali tal-istrateġija bbażati fuq l-interazzjoni bejn l-atturi u l-proġetti ta' setturi differenti tal-ekonomija lokali;

**▼B**

- (e) l-implimentazzjoni ta' approċċi innovattivi;
- (f) l-implimentazzjoni ta' proġetti ta' kooperazzjoni;
- (g) in-netwerking ta' shubiji lokali.

*Artikolu 62***Gruppi ta' azzjoni lokali**

1. L-approċċ ta' żvilupp lokali bi shab għandu jkun implimentat mill-Gruppi ta' Azzjoni Lokali li jissodisfaw il-kondizzjonijiet li ġejjin:

- (a) jehtieg li jipproponu strategija lokali integrata ta' żvilupp ibbażata mill-inqas fuq l-elementi mnizzla fl-Artikolu 61(a) sa (d) u (g), u jehtieg li jkunu responsabbli għall-implimentazzjoni tagħha;
- (b) jehtieg li jkunu grupp digà kkwalifikat għall-inizjattivi Leader II <sup>(1)</sup> jew għal-Leader+ <sup>(2)</sup> jew skont l-approċċ Leader, jew ikun grupp ġdid li jirrappreżenta msieħba mid-diversi setturi soċjo-ekonomiċi bbażati lokalment fit-territorju kkonċernat. Fil-livell ta' tehid ta' deċiżjonijiet, l-imsieħba ekonomiċi u soċjali, kif ukoll rappreżentanti oħra tas-soċjetà ċivili, bħall-bdiewa, in-nisa rurali, iż-żgħażaġh u l-assocjazzjonijiet tagħhom, iridu jirrappreżentaw mill-inqas 50 % tas-shubija lokali;
- (c) jehtieg li juru abbiltà li jiddefinixxu u jimplementaw strategija ta' żvilupp għaż-żona.

2. L-Awtorità ta' Ġestjoni għandha tiżgura li l-Gruppi ta' Azzjoni Lokali jew jagħzlu attur prinċipali amministrattiv u finanzjarju kapaċi jamministra l-fondi pubbliċi u jiżgura l-funzjonament sodisfaċenti tas-shubija, jew jersqu flimkien fi struttura komuni fformata legalment li l-kostituzzjoni tagħha tiggarrantixxi l-funzjonament sodisfaċenti tas-shubija u l-kapaċità ta' amministrazzjoni tal-fondi pubbliċi.

3. Iż-żona koperta mill-istrategija għandha tkun koerenti u toffri massa kritika suffiċjenti f'termini ta' riżorsi umani, finanzjarji u ekonomiċi biex issostni strategija ta' żvilupp vijabbli.

4. Il-Gruppi ta' Azzjoni Lokali għandhom jagħzlu l-proġetti li għandhom jiġu ffinanzjati taht l-istrategija. Huma jistgħu jagħzlu wkoll proġetti ta' kooperazzjoni.

*Artikolu 63***Mizuri**

L-appoġġ mogħti taht l-assi Leader għandu jkun għal:

- (a) l-implimentazzjoni ta' strategiji lokali ta' żvilupp kif imsemmi fl-Artikolu 62(1)(a), bil-ħsieb li jinkisbu l-oġġettivi ta' wiehed jew aktar mit-tliet assi l-oħra ddefiniti fit-taqsimiet 1, 2 u 3;
- (b) l-implimentazzjoni tal-proġetti ta' kooperazzjoni li jinvolvu l-oġġettivi magħżula taht il-punt (a);
- (c) it-tmexxija tal-Grupp ta' Azzjoni Lokali, il-kisba ta' kompetenzi u l-animazzjoni tat-territorju kif imsemmi fl-Artikolu 59.

<sup>(1)</sup> Komunikazzjoni tal-Kummissjoni lill-Istati Membri li jistipula linji gwida għal programmi operattivi globali jew integrati li għalihom l-Istati Membri huma mistiedna jippreżentaw applikazzjoni għall-assistenza fil-qafas ta' Inizjattiva Komunitarja għall-iżvilupp rurali (LEADER II) (GU C 180, 1.7.1994, p. 48).

<sup>(2)</sup> Komunikazzjoni tal-Kummissjoni lill-Istati Membri tal-14 ta' April 2000 li jstabbilixxi linji gwida għall-inizjattiva Komunitarja għall-iżvilupp rurali (Leader+) (GU C 139, 18.5.2000, p. 5). Komunikazzjoni kif emendata l-aħħar bil-Komunikazzjoni tal-Kummissjoni li temenda l-Komunikazzjoni lill-Istati Membri tal-14 ta' April 2000 li jstabbilixxi linji gwida għall-inizjattiva Komunitarja għall-iżvilupp rurali (Leader+) (GU C 294, 4.12.2003, p. 11).



*Artikolu 64*

**Implimentazzjoni tal-istrategiji lokali**

Jekk l-operazzjonijiet taht l-istrategija lokali jikkorrispondu mal-mizuri ddefiniti f'dan ir-Regolament għall-assi l-oħra, il-kondizzjonijiet rilevanti għandhom japplikaw f'konformità mat-taqsimiet 1, 2 u 3.

*Artikolu 65*

**Kooperazzjoni**

1. L-appoġġ imsemmi fl-Artikolu 63(b) għandu jinghata lil proġetti ta' kooperazzjoni inter-territorjali jew transnazzjonali.

“Kooperazzjoni inter-territorjali” tfisser kooperazzjoni fi Stat Membru. “Kooperazzjoni transnazzjonali” tfisser kooperazzjoni bejn it-territorji f'diversi Stati Membri u mat-territorji f'pajjiżi terzi.

2. Għandha tkun eliġibbli għall-appoġġ unikament in-nefqa relatata mat-territorji fil-Komunità.

3. L-Artikolu 64 għandu japplika wkoll għal proġetti ta' kooperazzjoni.

KAPITOLU II

**ASSISTENZA TEKNIKA**

*Artikolu 66*

**Finanzjament tal-assistenza teknika**

1. F'konformità mal-Artikolu 5 tar-Regolament (KE) Nru 1290/2005, il-FAEŻR jista' juża sa 0,25 % tal-allokazzjoni annwali tiegħu biex jiffinanzja l-mizuri ta' thejġija, monitoraġġ, appoġġ amministrattiv, evalwazzjoni u kontroll, fuq l-inizjattiva tal-Kummissjoni u/jew f'isimha. Dawn l-azzjonijiet għandhom jitwettqu f'konformità mal-Artikolu 53(2) tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej<sup>(1)</sup> u kwalunkwe dispożizzjoni oħra ta' dak ir-Regolament u mad-dispożizzjonijiet implimentattivi tiegħu applikabbli għal din il-forma ta' esekuzzjoni tal-baġit.

2. Fuq l-inizjattiva tal-Istati Membri, għal kull programm għall-iżvilupp rurali, il-FAEŻR jista' jiffinanzja attivitajiet ta' thejġija, ġestjoni, monitoraġġ, evalwazzjoni, informazzjoni u kontroll tal-assistenza tal-programm.

Sa 4 % tal-ammont totali għal kull programm jistgħu jkunu ddedikati għal dawn l-attivitajiet.

3. Fil-limitu stabbilit fil-paragrafu 2, għandu jiġi riżervat ammont għall-istabbiliment u l-funzjonament tan-netwerk rurali nazzjonali msemmi fl-Artikolu 68.

L-Istati Membri bi programmi reġjonali jistgħu jipprezentaw għall-approvazzjoni programm speċifiku għall-istabbiliment u l-funzjonament tan-netwerk rurali nazzjonali tagħhom.

<sup>(1)</sup> ĠU L 248, 16.9.2002, p. 1.

**▼B**

Id-dettalji li jikkonċernaw l-istabbiliment u l-funzjonament tan-netwerk rurali nazzjonali għandhom jiġu stipulati f'konformità mal-proċedura msemmija fl-Artikolu 90(2).

*Artikolu 67***Netwerk Ewropew għall-Iżvilupp Rurali**

F'konformità mal-Artikolu 66(1), għandu jiġi stabbilit Netwerk Ewropew għall-Iżvilupp Rurali għan-netwerking ta' networks, organizzazzjonijiet u amministrazzjonijiet nazzjonali attivi fil-qasam tal-iżvilupp rurali fil-livell Komunitarju.

L-għanijiet tan-Netwerk għandhom ikunu:

- (a) il-ġbir, l-analiżi u d-disseminazzjoni ta' informazzjoni dwar miżuri Komunitarji għall-iżvilupp rurali;
- (b) il-ġbir, id-disseminazzjoni u l-konsolidazzjoni fil-livell Komunitarju ta' prassi tajba fil-qasam tal-iżvilupp rurali;
- (c) l-ghoti ta' informazzjoni dwar l-iżviluppi fiż-żoni rurali tal-Komunità u f'pajjiżi terzi;
- (d) l-organizzazzjoni ta' laqgħat u seminars fil-livell Komunitarju għal dawk li huma involuti attivament fl-iżvilupp rurali;
- (e) l-istabbiliment u t-tmexxija ta' networks ta' esperti bil-hsieb li jiġi ffaċilitat l-iskambju ta' kompetenzi u jiġu appoġġati l-implimentazzjoni u l-evalwazzjoni tal-politika għall-iżvilupp rurali;
- (f) l-appoġġ għan-networks nazzjonali u l-inizjattivi ta' kooperazzjoni trans-nazzjonali.

*Artikolu 68***Netwerk rurali nazzjonali**

1. Kull Stat Membru għandu jistabbilixxi netwerk rurali nazzjonali, li jiġbor flimkien l-organizzazzjonijiet u l-amministrazzjonijiet involuti fl-iżvilupp rurali.

2. L-ammont imsemmi fl-Artikolu 66(3) l-ewwel subparagrafu għandu jintuża:

- (a) għall-istrutturi meħtieġa biex jitmexxa n-netwerk;
- (b) għal pjan ta' azzjoni li jkun fih mill-inqas l-identifikazzjoni u l-analiżi ta' prassi tajba trasferibbli u l-ghoti ta' informazzjoni dwarha, il-ġestjoni tan-netwerk, l-organizzazzjoni ta' skambji ta' esperjenza u kompetenzi, it-thejjija ta' programmi ta' taħriġ għal gruppi ta' azzjoni lokali li qed jiffurmaw u l-assistenza teknika għal kooperazzjoni inter-territorjali u trans-nazzjonali.

▼ **B**TITOLU V  
KONTRIBUT TAL-FAEŻR*Artikolu 69***Ir-riżorsi u d-distribuzzjoni tagħhom**

1. L-ammont ta' appoġġ Komunitarju għall-iżvilupp rurali taħt dan ir-Regolament mill-perijodu mill-1 ta' Jannar 2007 sal-31 ta' Diċembru 2013, it-tqassim annwali u l-ammont minimu li għandu jkun ikkonċentrat fir-reġjuni eliġibbli taħt l-Objettiv ta' Konverġenza għandu jkun stabbilit mill-Kunsill, li jaġixxi b'maġġoranza kwalifikata fuq proposta mill-Kummissjoni, f'konformità mal-perspettiva finanzjarja għall-perijodu mill-2007 sal-2013 u l-Ftehim Interistituzzjonali dwar id-dixxiplina baġitarja u t-titjib tal-proċedura baġitarja għall-istess perijodu.

2. 0,25 % tar-riżorsi msemmija fil-paragrafu 1 għandhom ikunu ddedikati għall-assistenza teknika għall-Kummissjoni kif imsemmi fl-Artikolu 66(1).

▼ **M6**

2a. Il-parti tal-ammont imsemmi fil-paragrafu 1 li tirriżulta miż-zieda tal-impenji globali kif stabbiliti bid-Deċiżjoni tal-Kunsill 2006/493/KE tat-13 ta' Diċembru 2006 li tistabbilixxi l-ammont ta' appoġġ Komunitarju għall-iżvilupp rurali għall-perijodu mill-1 ta' Jannar 2007 sal-31 ta' Diċembru 2013, it-tqassim annwali tiegħu u l-ammont minimu li għandu jiġi kkonċentrat f'reġjuni eliġibbli taħt l-Objettiv ta' Konverġenza <sup>(1)</sup> kif emendata bid-Deċiżjoni 2009/434/KE <sup>(2)</sup> għandha tkun allokata għal tipi ta' operazzjonijiet relatati mal-prijoritajiet stabbiliti fl-Artikolu 16a(1) ta' dan ir-Regolament.

▼ **B**

3. Għall-finijiet tal-programmazzjoni u l-inklużjoni sussegwenti tagħhom fil-baġit ġenerali tal-Komunitajiet Ewropej, l-ammonti msemmija fil-paragrafu 1 għandhom ikunu indiċjati għal 2 % kull sena.

4. Il-Kummissjoni għandha taġmel tqassim annwali skont l-Istat Membru tal-ammonti msemmija fil-paragrafu 1, wara tnaqqis tal-ammont imsemmi fil-paragrafu 2, u b'kont meħud ta':

- (a) l-ammonti riservati għar-reġjuni eliġibbli taħt l-Objettiv ta' Konverġenza,
- (b) ir-riżultati miksuba fil-passat, u
- (c) is-sitwazzjonijiet u l-htigijiet partikolari bbażati fuq kriterji oġġettivi.

5. Flimkien mal-ammonti msemmija fil-paragrafu 4, l-Istati Membri għandhom jieħdu kont, bl-iskop tal-programmazzjoni, tal-ammonti li jirriżultaw mill-modulazzjoni kif previst fl-Artikolu 12(2) tar-Regolament (KE) Nru 1290/2005.

▼ **M6**

5a. Ammont ekwivalenti għall-ammonti li jirriżultaw mill-applikazzjoni tal-modulazzjoni obligatorja skont l-Artikolu 9(4) u l-Artikolu 10(3) tar-Regolament (KE) Nru 73/2009 flimkien ma', mill-2011, l-ammonti ġġenerati skont l-Artikolu 136 ta' dak ir-Regolament għandu jintnefaq esklussivament mill-Istati Membri fil-perijodu mill-1 ta' Jannar 2010 sal-31 ta' Diċembru 2015 bhala appoġġ Komunitarju

<sup>(1)</sup> ĠU L 195, 15.7.2006, p. 22 (MT: ĠU L 335 M, 13.12.2008, p. 370).

<sup>(2)</sup> ĠU L 144, 9.6.2009, p. 25.

▼ M6

taht il-programmi attwali tal-iżvilupp rurali għal operazzjonijiet tat-tipi msemmija fil-punti (a) sa (f) tal-Artikolu 16a(1) ta' dan ir-Regolament.

Għall-Istati Membri l-godda, kif definit fl-Artikolu 2(g) tar-Regolament (KE) Nru 73/2009, il-perijodu msemmi fl-ewwel subparagrafu ta' dan l-Artikolu għandu jkun mill-1 ta' Jannar 2013 sal-31 ta' Dicembru 2015.

L-ewwel żewġ subparagrafi m'għandhomx japplikaw għall-Bulgarija u r-Rumanija.

Is-sehem tal-Istati Membri tal-ammont imsemmi fil-paragrafu 2a għandu jintefaq esklussivament mill-Istati Membri fil-perijodu mill-1 ta' Jannar 2009 sal-31 ta' Dicembru 2015 bhala appoġġ Komunitarju taht il-programmi attwali tal-iżvilupp rurali għal-operazzjonijiet tat-tipi msemmija fl-Artikolu 16a(1).

5b. Jekk fl-għeluq tal-programm, l-ammont reali tal-kontribuzzjoni Komunitarja li jkun intefaq fuq l-operazzjonijiet imsemmija fl-Artikolu 16a(1), jkun anqas mill-ammont imsemmi fil-paragrafu 5a ta' dan l-Artikolu, id-differenza għandha tkun rimborzata mill-Istat Membru lill-baġit ġenerali tal-Komunitajiet Ewropej sal-ammont li bih l-allokazzjonijiet totali disponibbli għall-operazzjonijiet minbarra dawk imsemmija fl-Artikolu 16a (1) jkunu nqabzu.

Barra minn hekk, jekk, fl-għeluq tal-programm, l-ammont reali tal-kontribuzzjoni Komunitarja li jkun intefaq fuq l-operazzjonijiet imsemmija fil-punti (a) sa (f) tal-Artikolu 16a (1), ikun anqas mill-ammont imsemmi fl-ewwel subparagrafu tal-paragrafu 5a ta' dan l-Artikolu, id-differenza għandha tkun rimborzata mill-Istat Membru lill-baġit ġenerali tal-Komunitajiet Ewropej sal-ammont li bih l-ammont tal-kontribuzzjoni Komunitarja li ntefaq fuq l-operazzjonijiet imsemmija fil-punt (g) tal-Artikolu 16a (1) ikunu qabeż l-allokazzjonijiet disponibbli skont ir-raba' subparagrafu tal-paragrafu 5a ta' dan l-Artikolu. Madankollu, jekk l-ammont reali tal-kontribuzzjoni Komunitarja li jintefaq fuq operazzjonijiet minbarra dawk imsemmija fl-Artikolu 16a(1) ikun anqas mill-allokazzjonijiet disponibbli għal dawk it-tipi ta' operazzjonijiet, l-ammont li għandu jkun rimborzat għandu jitnaqqas b'dik id-differenza.

▼ M5

5c. L-ammonti msemmija fil-paragrafu 5a ta' dan l-Artikolu m'għandhom jitqiesu għall-finijiet tal-Artikolu 25 tar-Regolament (KE) Nru 1290/2005.

▼ M2▼ C2

6. Il-Kummissjoni għandha tiżgura li l-allokazzjonijiet annwali totali mill-FAEŻR li joriginaw mis-Sezzjoni ta' Gwida ta' l-FAEGG għal kwalunkwe Stat Membru skond dan ir-Regolament, u mill-ERDF, l-ESF u s-CF, skond ir-Regolament tal-Kunsill (KE) Nru 1083/2006 tal-11 ta' Lulju 2006 li jistabbilixxi disposizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni <sup>(1)</sup>, inkluż il-kontribuzzjoni ta' l-ERDF skond ir-Regolament (KE) Nru 1638/2006 tal-Parlament Ewropew u tal-Kunsill ta' l-24 ta' Ottubru 2006 li jistabbilixxi dispozizzjonijiet ġenerali għat-twaqqif ta' Strument Ewropew ta' Vicinat u Shubija <sup>(2)</sup> u r-Regolament tal-Kunsill (KE) Nru 1085/2006 tas-17 ta' Lulju 2006 li jistabbilixxi Strument għall-Assistenza ta' Qabel l-Adeżjoni (IPA) <sup>(3)</sup>, u mill-Fond Ewropew għas-Sajd skond ir-Regolament tal-Kunsill (KE)

<sup>(1)</sup> ĠU L 210, 31.7.2006, p. 25.

<sup>(2)</sup> ĠU L 310, 9.11.2006, p. 1.

<sup>(3)</sup> ĠU L 210, 31.7.2006, p. 82.



## ▼ C2

Nru 1198/2006 tas-27 ta' Lulju 2006 dwar il-Fond Ewropew għas-Sajd <sup>(1)</sup>, ma jaqbx il-limiti li ġejjin:

- għal Stati Membri li l-medja tagħhom ta' DGN (PPS) *per capita* għall-perijodu 2001-2003 hija inqas minn 40 % tal-medja ta' l-UE-25: 3,7893 % tal-PGD tagħhom
- għal Stati Membri li l-medja tagħhom ta' DGN (PPS) *per capita* għall-perijodu 2001-2003 huwa ugwali għal jew iktar minn 40 % u inqas minn 50 % tal-medja ta' l-UE-25: 3,7135 % tal-PGD tagħhom
- għal Stati Membri li l-medja tagħhom ta' DGN (PPS) *per capita* għall-perijodu 2001-2003 huwa ugwali għal jew iktar minn 50 % u inqas minn 55 % tal-medja ta' l-UE-25: 3,6188 % tal-PGD tagħhom
- għal Stati Membri li l-medja tagħhom ta' DGN (PPS) *per capita* għall-perijodu 2001-2003 huwa ugwali għal jew iktar minn 55 % u inqas minn 60 % tal-medja ta' l-UE-25: 3,5240 % tal-PGD tagħhom
- għal Stati Membri li l-medja tagħhom ta' DGN (PPS) *per capita* għall-perijodu 2001-2003 huwa ugwali għal jew iktar minn 60 % u inqas minn 65 % tal-medja ta' l-UE-25: 3,4293 % tal-PGD tagħhom
- għal Stati Membri li l-medja tagħhom ta' DGN (PPS) *per capita* għall-perijodu 2001-2003 huwa ugwali għal jew iktar minn 65 % u inqas minn 70 % tal-medja ta' l-UE-25: 3,3346 % tal-PGD tagħhom
- għal Stati Membri li l-medja tagħhom ta' DGN (PPS) *per capita* għall-perijodu 2001-2003 hija ugwali għal jew iktar minn 70 % u inqas minn 75 % tal-medja ta' l-UE-25: 3,2398 % tal-PGD tagħhom
- wara dan, il-livell massimu ta' trasferiment huwa mnaqqas b'0,09 ta' punt perċentwali tal-PGD għal kull zieda ta' 5 punti perċentwali tal-medja DGN (PPS) *per capita* għall-perijodu 2001-2003 meta mqabbel mal-medja ta' l-UE-25.

Kalkoli tal-PGD mill-Kummissjoni għandhom ikunu bbażati fuq l-istatistika ppubblikata f'April 2005. Ir-rati ta' tkabbir nazzjonali individwali tal-PGD għall-2007-2013, kif proġettati mill-Kummissjoni f'April 2005 għandhom ikunu applikati għal kull Stat Membru b'mod separat.

Jekk huwa stabbilit fl-2010 li l-PGD kumulattiv ta' kwalunkwe Stat Membru għas-snin 2007-2009 tbiegħed b'aktar minn  $\pm 5$  % mill-PGD kumulattiv stmat skond it-tieni subparagrafu, inkluż bhala konsegwenza ta' bidliet fir-rati tal-kambju, l-ammonti allokati għal dak il-perijodu għal dak l-Istat Membru skond l-ewwel subparagrafu għandhom ikunu aġġustati kif mehtieg. L-effett nett totali, kemm jekk pożittiv jew negattiv, ta' dawn l-aġġustamenti ma jistax jaqbeż l-EUR 3 000 miljun. Fi kwalunkwe każ, jekk l-effett nett ikun pożittiv, ir-rizorsi addizzjonali totali għandhom ikunu limitati għal-livell ta' sotto-utilizzazzjoni fir-rigward tar-rizorsi massimi disponibbli għall-impenji mill-Fondi Strutturali u s-CF għas-snin 2007-2010. L-aġġustamenti finali għandhom ikunu mifruxin fi proporzjonijiet ugwali tul is-snin 2011-2013. Sabiex jiġi rifless il-valur taz-zloty Pollakka fil-perijodu ta' referenza, ir-rizultat ta' l-applikazzjoni tal-perċentwali msemmija fl-ewwel subparagrafu għall-Polonja għandu jiġi mmultiplikat b'ko-effiċjent ta' 1,04 għall-perijodu li jwassal sar-reviżjoni msemmija f'dan is-subparagrafu.

<sup>(1)</sup> ĠU L 223, 15.8.2006, p. 1.

**▼B***Artikolu 70***Kontribut mill-Fond**

1. Id-Deċiżjoni li tadotta programm għall-iżvilupp rurali għandha tistabbilixxi l-kontribut massimu mill-FAEŻR għal kull assi fil-limiti tal-flessibilità li għandha tiġi definita f'konformità mal-proċedura msemmija fl-Artikolu 90(2). Id-deċiżjoni għandha tidentifika b'mod ċar, fejn mehtieg, l-approprijazzjonijiet allokat i għar-regjuni eliġibbli taht l-Objettiv ta' Konverġenza.

2. Il-kontribut tal-FAEŻR għandu jkun ikkalkulat abbażi tal-ammont ta' nefqa pubblika eliġibbli.

3. Ir-rata tal-kontribut tal-FAEŻR għandha tkun stabbilita għal kull assi.

(a) Fil-każ tal-assi 1 (kompetittività) u l-assi 3 (diversifikazzjoni u kwalità tal-hajja) kif ukoll għall-assistenza teknika skont l-Artikolu 66(2), il-limiti massimi li ġejjin għandhom japplikaw rispettivament:

(i) 75 % tan-nefqa pubblika eliġibbli fir-regjuni eliġibbli taht l-Objettiv ta' Konverġenza;

(ii) 50 % tan-nefqa pubblika eliġibbli fir-regjuni l-oħra.

(b) Fil-każ tal-assi 2 (titjib tal-ambjent u l-kampanja) u l-assi 4 (Leader), il-limiti massimi li ġejjin għandhom japplikaw rispettivament:

(i) 80 % tan-nefqa pubblika eliġibbli fir-regjuni eliġibbli taht l-Objettiv ta' Konverġenza;

(ii) 55 % tan-nefqa pubblika eliġibbli fir-regjuni l-oħra.

Ir-rata minima tal-kontribut tal-FAEŻR fil-livell tal-assi għandha tkun ta' 20 %.

4. Minkejja l-limiti massimi stabbiliti fil-paragrafu 3, il-kontribut tal-FAEŻR jista' jizdied għal 85 % għall-programmi tar-regjuni l-aktar imbiegħda u l-gzejjer tal-Eġew iż-zgħar fis-sens tar-Regolament (KEE) Nru 2019/93.

**▼M6**

Minkejja l-limiti stabbiliti fil-paragrafu 3, il-kontribuzzjoni tal-FAEŻR tista' tizdied sa 90 % għar-regjuni ta' konverġenza u għal 75 % għar-regjuni mhux ta' konverġenza għall-operazzjonijiet tat-tipi msemmija fl-Artikolu 16a(1), sal-ammont li jirriżulta mill-applikazzjoni tal-modulazzjoni obbligatorja skont l-Artikolu 9(4) u l-Artikolu 10(3) tar-Regolament (KE) Nru 73/2009, l-ammont imsemmi fl-Artikolu 69(2a) ta' dan ir-Regolament u, mill-2011, l-ammonti ġenerati skont l-Artikolu 136 tar-Regolament (KE) Nru 73/2009.

**▼M2****▼C2**

4a. Il-paragrafi 3 u 4 jistgħu, f'ċerti każi, ma japplikawx fil-Portugall għal ammont ta' EUR 320 miljun.

**▼M6**

4b. B'deroga mil-limiti stabbiliti fil-paragrafi 3 u 4, ir-rata tal-kontribuzzjoni tal-FAEŻR tista' tiżdied b'massimu ta' 10 punti perċentwali addizzjonali għal nefqa li għandha tiffallas mill-Istati Membri fis-sena 2009. Il-limiti stabbiliti fil-paragrafi 3 u 4 għandhom, madankollu, jkunu rispettati għan-nefqa pubblika totali li ssir matul il-perjodu ta' programmazzjoni.

**▼B**

5. Għall-Istati Membri li jagħzlu programm speċifiku skont l-Artikolu 66(3), it-tieni subparagrafu, il-limitu massimu tal-kontribut tal-FAEŻR għandu jkun ta' 50 % tan-nefqa pubblika eliġibbli.

6. Il-miżuri ta' assistenza teknika mehuda fuq l-inizjattiva tal-Kummissjoni jew f'isimha jistgħu jiġu ffinanzjati 100 %.

7. Nefqa kofinanzjata mill-FAEŻR m'għandhiex tkun kofinanzjata b'kontribut mill-Fondi Strutturali, il-FK jew kwalunkwe strument finanzjarju Komunitarju ieħor.

Din tista' tkun kofinanzjata taht assi wiehed biss tal-programm għall-iżvilupp rurali. Fejn operazzjoni taqa' taht miżuri minn aktar minn assi wiehed, in-nefqa għandha tkun attribwita lill-assi dominanti.

8. In-nefqa pubblika għall-ghajjnuna lill-intrapriżi għandha tkun konformi mal-limiti tal-ghajjnuna stabbiliti fir-rigward tal-ghajjnuna mill-Istat, sakemm dan ir-Regolament ma jipprovdix mod ieħor.

*Artikolu 71***Eligibilità tan-nefqa**

1. Mingħajr preġudizzju għall-Artikolu 39(1) tar-Regolament (KE) Nru 1290/2005, nefqa għandha tkun eliġibbli għal kontribut tal-FAEŻR jekk l-ghajjnuna rilevanti hija fil-fatt imħallsa mill-agenzija ta' pagament bejn l-1 ta' Jannar 2007 u l-31 ta' Dicembru 2015. Operazzjonijiet kofinanzjati m'għandhomx jitlestew qabel id-data tal-bidu tal-eligibilità.

Nefqa ġdida miżjuda fil-mument tal-modifika ta' programm imsemmi fl-Artikolu 19, għandha tkun eliġibbli mid-data ta' meta l-Kummissjoni tirċievi t-talba għal modifika tal-programm.

2. Nefqa għandha tkun eliġibbli għal kontribut tal-FAEŻR unikament meta magħmula għal operazzjonijiet decizi mill-Awtorità ta' Gestjoni tal-programm inkwistjoni jew taht ir-responsabbiltà tagħha, f'konformità mal-kriterji ta' selezzjoni stabbiliti mill-korp kompetenti.

3. Ir-regoli dwar l-eligibilità tan-nefqa għandhom jiġu stabbiliti fuq livell nazzjonali, soġġett għall-kondizzjonijiet speċjali stabbiliti minn dan ir-Regolament għal ċerti miżuri għall-iżvilupp rurali.

L-ispejjeż li ġejjin mhumiex eliġibbli għal kontribut tal-FAEŻR:

- (a) il-VAT, hliet il-VAT li ma tiġix irkuprata, meta din tkun imħallsa b'mod ġenwin u definittiv minn benefiċjarji li mhumiex persuni mhux taxxabbli msemmijin fl-Artikolu 4(5), l-ewwel subparagrafu, tas-Sitt Direttiva tal-Kunsill 77/388/KEE tas-17 ta' Mejju 1977 fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ - Sistema komuni ta' taxxa fuq il-valur miżjud: bażi uniformi ta' stima <sup>(1)</sup>,

<sup>(1)</sup> ĠU L 145, 13.6.1977, p. 1. Id-Direttiva kif emendata l-aħħar bid-Direttiva 2004/66/KE (ĠU L 168, 1.5.2004, p. 35).

**▼B**

- (b) l-interessi fuq id-dejn, mingħajr preġudizzju għall-paragrafu 5,
- (c) ix-xiri ta' art li tiswa' aktar minn 10 % tan-nefqa kollha eligibbli għall-operazzjoni kkonċernata. F'kazijiet eċċezzjonali u debitament ġustifikati, jista' jiġi ffixsat persentaġġ oghla għal operazzjonijiet li jikkonċernaw il-konservazzjoni ambjentali.
4. Il-paragrafi 1 sa 3 m'għandhomx japplikaw għall-Artikolu 66(1).
5. Minkejja l-paragrafu 3(b) il-kontribut mill-FAEŻR jista' jsir f'forma li mhix dik ta' assistenza diretta li ma tithallasx lura. Ir-regoli dettaljati għandhom jiġu definiti f'konformità mal-proċedura msemmija fl-Artikolu 90(2).

*Artikolu 72***Durabbiltà tal-operazzjonijiet relatati mal-investimenti**

1. Mingħajr preġudizzju għar-regoli relatati mad-dritt ta' stabbiliment u l-libertà li jiġu pprovduti servizzi fis-sens tal-Artikoli 43 u 49 tat-Trattat, l-Istat Membru għandu jiżgura li operazzjoni ta' investiment iżżomm il-kontribut tal-FAEŻR jekk dik l-operazzjoni, fi żmien hames snin mid-deċiżjoni ta' finanzjament tal-Awtorità ta' Ġestjoni, ma tgħaddix minn modifika sostanzjali li:

- (a) taffetwa n-natura jew il-kondizzjonijiet ta' implimentazzjoni tagħha jew tagħti vantaġġ mhux debitu lil xi impriża jew korp pubbliku;
- (b) tirriżulta minn bidla fin-natura tal-proprjetà ta' infrastruttura, jew mill-waqfien jew ir-rilokazzjoni ta' attività produttiva.

2. L-ammonti mħallsa indebitament għandhom ikunu rkuprati f'konformità mal-Artikolu 33 tar-Regolament (KE) Nru 1290/2005.

## TITOLU VI

**ĠESTJONI, KONTROLL U INFORMAZZJONI**

## KAPITOLU I

**ĠESTJONI U KONTROLL***Artikolu 73***Responsabbiltajiet tal-Kummissjoni**

Sabiex tiġi żgurata, fil-kuntest ta' ġestjoni kondiviża, ġestjoni finanzjarja soda skont l-Artikolu 274 tat-Trattat KE, il-Kummissjoni għandha ttwettaq il-miżuri u l-kontrolli stabbiliti fl-Artikolu 9(2) tar-Regolament (KE) Nru 1290/2005.



*Artikolu 74*

**Responsabbiltajiet tal-Istati Membri**

1. L-Istati Membri għandhom jadottaw id-dispożizzjonijiet legi-lattivi, statutorji u amministrattivi kollha f'konformità mal-Artikolu 9(1) tar-Regolament Nru 1290/2005 sabiex jiżguraw li l-interessi finanzjarji tal-Komunità jkunu protetti b'mod effettiv.
2. L-Istati Membri għandhom jagħzlu, għal kull programm għall-iżvilupp rurali, l-awtoritajiet li ġejjin:
  - (a) l-Awtorità ta' Ġestjoni, li tista' tkun korp pubbliku jew privat li jaġixxi fuq livell nazzjonali jew reġjonali, jew l-Istat Membru nnifsu meta jwettaq dak il-kompitu, li għandha tkun inkarigata mill-ġestjoni tal-programm ikkonċernat;
  - (b) l-aġenzija ta' pagament akkreditata fis-sens tal-Artikolu 6 tar-Regolament (KE) Nru 1290/2005;
  - (c) il-korp ta' certifikazzjoni fis-sens tal-Artikolu 7 tar-Regolament (KE) Nru 1290/2005.
3. L-Istati Membri għandhom jiżguraw, għal kull programm għall-iżvilupp rurali, li s-sistema rilevanti ta' ġestjoni u kontrolli tkun giet stabbilita filwaqt li jiġu żgurati allokazzjoni u separazzjoni ċari tal-funzjonijiet bejn l-Awtorità ta' Ġestjoni u korpi oħra. L-Istati Membri għandhom ikunu responsabbli biex jiżguraw li s-sistemi jahdmu b'mod effettiv tul il-perijodu kollu tal-programm.
4. L-Istati Membri għandhom iwettqu kontrolli f'konformità mar-regoli dettaljati ta' implimentazzjoni stipulati skont il-proċedura msemmija fl-Artikolu 90(2), b'mod partikolari dwar it-tip u l-intensità tal-kontrolli, adattati għan-natura tal-miżuri differenti għall-iżvilupp rurali.

*Artikolu 75*

**Awtorità ta' Ġestjoni**

1. L-Awtorità ta' Ġestjoni għandha tkun responsabbli mill-ġestjoni u l-implimentazzjoni tal-programm b'mod effiċjenti, effettiv u korrett u b'mod partikolari biex:
  - (a) tiżgura li l-operazzjonijiet jintgħazlu għall-finanzjament skont il-kriterji applikabbli għall-programm għall-iżvilupp rurali;
  - (b) tiżgura li hemm sistema biex tiġi registrata u tinzamm informazzjoni statistika dwar l-implimentazzjoni f'forma kompjuterizzata adatta għall-finijiet ta' monitoraġġ u evalwazzjoni;
  - (c) tiżgura li l-benefiċjarji u korpi oħra involuti fl-implimentazzjoni tal-operazzjonijiet:
    - (i) huma infurmati dwar l-obbligi tagħhom li jirriżultaw mill-għajnuna mogħtija, u jzommu sistema ta' kontabbiltà separata jew kodiċi ta' kontabbiltà adegwat għat-transazzjonijiet kollha relatati mal-operazzjoni,
    - (ii) huma konxji tar-rekwiziti dwar il-proviżjoni ta' data lill-Awtorità ta' Ġestjoni u r-registrazzjoni ta' outputs u riżultati;

**▼B**

- (d) tiżgura li l-evalwazzjonijiet tal-programm jitwettqu fil-limiti ta' żmien stabbiliti f'dan ir-Regolament u jikkonformaw mal-qafas komuni ta' monitoraġġ u evalwazzjoni u għall-prezentazzjoni tal-evalwazzjonijiet imwettqa lill-awtoritajiet nazzjonali rilevanti u lill-Kummissjoni;
  - (e) tmexxi lill-Kumitat ta' Monitoraġġ u tibgħatlu d-dokumenti mehtieġa għall-monitoraġġ tal-implimentazzjoni tal-programm fid-dawl tal-oġġettivi speċifiċi tiegħu;
  - (f) tiżgura l-konformità mal-obbligi dwar il-pubbliċità msemmija fl-Artikolu 76;
  - (g) tfassal ir-rapport annwali ta' progress u, wara l-approvazzjoni mill-Kumitat ta' Monitoraġġ, tippreżentah lill-Kummissjoni;
  - (h) tiżgura li l-aġenzija ta' pagament tirċievi l-informazzjoni kollha mehtieġa, b'mod partikolari dwar il-proċeduri applikati u kwalunkwe kontroll imwettaq fir-rigward tal-operazzjonijiet magħżula għall-finanzjament, qabel ma l-pagamenti jkunu awtorizzati.
2. Meta parti mill-kompiti tagħha tiġi ddelegata lil korp iehor, l-Awtorità ta' Ġestjoni għandha żżomm responsabbiltà shiha għall-effiċjenza u l-korrettezza tal-ġestjoni u l-implimentazzjoni ta' dawk il-kompiti.

## KAPITOLU II

## INFORMAZZJONI U PUBBLICITÀ

*Artikolu 76***Informazzjoni u pubbliċità**

1. L-Istati Membri għandhom jipprovdu informazzjoni dwar u jipubblicizzaw il-Pjanijiet Strateġiċi Nazzjonali, il-Programmi għall-Iżvilupp Rurali u l-kontribut Komunitarju.

Din l-informazzjoni għandha tkun immirata lejn il-pubbliku ġenerali. Għandha titfa' l-attenzjoni fuq ir-rwol tal-Komunità u tiżgura t-trasparenza tal-assistenza tal-FAEŻR.

2. L-Awtorità ta' Ġestjoni tal-programm għandha tkun responsabbli għall-pubbliċità tiegħu kif ġej:

- (a) għandha tinforma lill-benefiċjarji potenzjali, l-organizzazzjonijiet professjonali, l-imsieħba ekonomiċi u soċjali, il-korpi involuti fil-promozzjoni tal-ugwaljanza bejn in-nisa u l-irġiel u l-organizzazzjonijiet non-governattivi kkonċernati, inklużi l-organizzazzjonijiet ambjentali, bil-possibiltajiet offruti mill-programm u r-regoli biex jinkiseb aċċess għall-finanzjament tal-programm;
- (b) għandha tinforma lill-benefiċjarji dwar il-kontribut Komunitarju;
- (c) għandha tinforma lill-pubbliku ġenerali dwar ir-rwol li għandha l-Komunità fil-programmi u r-rizultati tagħhom.



TITOLU VII  
MONITORAĠĠ U EVALWAZZJONI

KAPITOLU I  
MONITORAĠĠ

*Artikolu 77*

**Kumitat ta' Monitoraġġ**

1. Għal kull programm għall-iżvilupp rurali għandu jiġi stabbilit Kumitat ta' Monitoraġġ fi żmien massimu ta' tliet xhur wara d-deċiżjoni li tapprova l-programm.

Kull Kumitat ta' Monitoraġġ għandu jfassal ir-regoli ta' proċedura tiegħu fil-qafas istituzzjonali, legali u finanzjarju tal-Istat Membru kkonċernat u jadottahom bi qbil mal-Awtorità ta' Ġestjoni sabiex iwettaq id-dmirijiet tiegħu f'konformità ma' dan ir-Regolament.

2. Kull Kumitat ta' Monitoraġġ għandu jkun ppresjedut minn rappreżentant tal-Istat Membru jew tal-Awtorità ta' Ġestjoni.

Il-kompożizzjoni tiegħu għandha tiġi deċiża mill-Istat Membru u għandha tinkludi l-imsieħba msemmija fl-Artikolu 6(1).

Fuq l-inizjattiva tagħhom stess, ir-rappreżentanti tal-Kummissjoni jistgħu jiehdu sehem fil-hidma tal-Kumitat ta' Monitoraġġ f'kapacità konsultattiva.

3. L-Istati Membri bi programmi reġjonali jistgħu jistabbilixxu Kumitat nazzjonali ta' Monitoraġġ għall-koordinazzjoni tal-implimentazzjoni ta' dawn il-programmi fir-rigward tal-istrateġija nazzjonali u l-utilizzazzjoni tar-riżorsi finanzjarji.

*Artikolu 78*

**Responsabbiltajiet tal-Kumitat ta' Monitoraġġ**

Il-Kumitat ta' Monitoraġġ għandu jaċċerta l-effettività tal-implimentazzjoni tal-programm għall-iżvilupp rurali. Għal dak il-ghan, il-Kumitat ta' Monitoraġġ:

- (a) għandu jiġi kkonsultat, fi żmien erba' xhur mid-deċiżjoni li tapprova l-programm, dwar il-kriterji ta' selezzjoni għall-operazzjonijiet iffinanzjati. Il-kriterji ta' selezzjoni għandhom jiġu riveduti skont il-htigijiet tal-programmazzjoni;
- (b) għandu jirrevedi perjodikament il-progress magħmul lejn il-kisba tal-miri speċifiċi tal-programm, abbażi ta' dokumenti pprezentati mill-Awtorità ta' Ġestjoni;
- (c) għandu jeżamina r-riżultati tal-implimentazzjoni, b'mod partikolari l-kisba tal-miri stabbiliti għal kull assi u l-evalwazzjonijiet li jkunu qed isiru;
- (d) għandu jikkunsidra u japprova r-rapport annwali ta' progress u l-aħhar rapport ta' progress qabel ma jintbagħtu lill-Kummissjoni;

**▼B**

- (e) jista' jipproponi lill-Awtorità ta' Ġestjoni kwalunkwe aġġustament jew reviżjoni tal-programm bil-ghan li jinkisbu l-Objettivi tal-FAEŻR definiti fl-Artikolu 4 jew biex jittejbu l-ġestjoni tiegħu inkluż il-ġestjoni finanzjarja tiegħu;

**▼M5**

- (f) għandu jikkunsidra u japprova kwalunkwe proposti sostanzjali għal tibdil fil-programmi tal-iżvilupp rurali.

**▼B***Artikolu 79***Proċeduri ta' monitoraġġ**

1. L-Awtorità ta' Ġestjoni u l-Kumitat ta' Monitoraġġ għandhom iwettqu monitoraġġ tal-kwalità tal-implimentazzjoni tal-programm.
2. L-Awtorità ta' Ġestjoni u l-Kumitat ta' Monitoraġġ għandhom iwettqu monitoraġġ ta' kull programm għall-iżvilupp rurali permezz ta' indikaturi finanzjarji, ta' output u ta' riżultati.

*Artikolu 80***Qafas komuni ta' monitoraġġ u evalwazzjoni**

Il-qafas komuni ta' monitoraġġ u evalwazzjoni għandu jiffassal f'kooperazzjoni bejn il-Kummissjoni u l-Istati Membri u għandu jiġi adottat f'konformità mal-proċedura msemmija fl-Artikolu 90(2). Il-qafas għandu jispeċifika numru limitat ta' indikaturi komuni applikabbli għal kull programm.

*Artikolu 81***Indikaturi**

1. Il-progress, l-effiċjenza u l-effettività tal-programmi għall-iżvilupp rurali fir-rigward tal-objettivi tagħhom għandhom jitkejlu permezz ta' indikaturi marbuta mas-sitwazzjoni bażika kif ukoll mal-eżekuzzjoni finanzjarja, l-outputs, ir-riżultati u l-impatt tal-programmi.
2. Kull programm għall-iżvilupp rurali għandu jispeċifika numru limitat ta' indikaturi addizzjonali speċifiċi għal dak il-programm.
3. Fejn in-natura tal-assistenza tippermetti dan, id-data relatata mal-indikaturi għandha titqassam skont is-sess u l-età tal-benefiċjarji.

*Artikolu 82***Rapport annwali ta' progress**

1. Għall-ewwel darba fl-2008 u sat-30 ta' Ġunju kull sena, l-Awtorità ta' Ġestjoni għandha tibgħat lill-Kummissjoni rapport ta' progress annwali dwar l-implimentazzjoni tal-programm. L-Awtorità ta' Ġestjoni għandha tibgħat l-ahhar rapport ta' progress dwar l-implimentazzjoni tal-programm lill-Kummissjoni sat-30 ta' Ġunju 2016.



**▼B**

2. Kull rapport ta' progress annwali għandu jkun fih l-elementi li ġejjin:

- (a) kwalunkwe bidla fil-kondizzjonijiet ġenerali li jkollha impatt dirett fuq il-kondizzjonijiet għall-implimentazzjoni tal-programm kif ukoll kwalunkwe bidla fil-linji ta' politika Komunitarji u nazzjonali li taffettwa l-konsistenza bejn il-FAEŻR u strumenti finanzjarji oħra;
- (b) il-progress tal-programm fir-rigward tal-objettivi stabbiliti, abbażi tal-indikaturi ta' output u riżultati;
- (c) l-implimentazzjoni finanzjarja tal-programm li tagħti, għal kull miżura, dikjarazzjoni tan-nefqa mħallsa lill-benefiċjarji; jekk il-programm ikopri reġjuni eliġibbli taħt l-Objettiv ta' Konverġenza, in-nefqa għandha tkun identifikata b'mod separat;
- (d) sommarju tal-attivitajiet ta' evalwazzjoni li qed isiru f'konformità mal-Artikolu 86(3);
- (e) il-passi meħuda mill-Awtorità ta' Ġestjoni u l-Kumitat ta' Monitoraġġ biex jiżguraw il-kwalità u l-effikaċja tal-implimentazzjoni tal-programm, b'mod partikolari:
  - (i) miżuri ta' monitoraġġ u evalwazzjoni;
  - (ii) sommarju tal-problemi prinċipali li rriżultaw fil-ġestjoni tal-programm u kwalunkwe miżura meħuda, inkluż bi twegiba għal kummenti magħmula taħt l-Artikolu 83;
  - (iii) l-użu tal-assistenza teknika;
  - (iv) passi meħuda biex jiġi żgurat li l-programm huwa pubblicizzat f'konformità mal-Artikolu 76;
- (f) dikjarazzjoni dwar il-konformità mal-linji ta' politika Komunitarji fil-kuntest tal-appoġġ, inkluż l-identifikazzjoni tal-problemi li rriżultaw u l-miżuri adottati biex jiġu solvuti;
- (g) fejn applikabbli, l-użu mill-ġdid ta' għajjnuna rkuprata taħt l-Artikolu 33 tar-Regolament (KE) Nru 1290/2005.

3. Ir-rapport għandu jitqies ammissibbli bil-hsieb tal-applikazzjoni tal-Artikolu 26 tar-Regolament (KE) Nru 1290/2005 jekk ikun fih l-elementi kollha elenkati fil-paragrafu 2 u jkun jippermetti l-valutazzjoni tal-implimentazzjoni tal-programm.

Il-Kummissjoni għandu jkollha xahrejn biex tikkummenta dwar ir-rapport ta' progress annwali wara li jkun intbagħat mill-Awtorità ta' Ġestjoni. Dan il-limitu ta' zmien għandu jiżdied għal hames xhur għall-aħħar rapport tal-programm. Jekk il-Kummissjoni ma twegibx fil-limitu ta' zmien stabbilit, ir-rapport għandu jitqies bhala aċċettat.

4. Id-dettalji li jikkonċernaw ir-rapporti annwali ta' progress għal programmi speċifiċi skont l-Artikolu 66(3) għandhom jiġu stipulati skont il-proċedura msemmija fl-Artikolu 90(2).



*Artikolu 83*

**Eżami annwali tal-programmi**

1. Kull sena, meta jiġi ppreżentat ir-rapport ta' progress annwali, il-Kummissjoni u l-Awtorità ta' Ġestjoni għandhom jeżaminaw ir-riżultati prinċipali tas-sena preċedenti, skont il-proċeduri li għandhom jiġu determinati bi qbil mal-Istat Membru u l-Awtorità ta' Ġestjoni kkonċernati.
2. Wara dak l-eżami, il-Kummissjoni tista' tagħmel kummenti lill-Istat Membru u lill-Awtorità ta' Ġestjoni li ser tinforma lill-Kumitat ta' Monitoraġġ b'dan. L-Istat Membru għandu jinforma lill-Kummissjoni dwar azzjoni mehuda b'rispons għal dawn il-kummenti.

KAPITOLU II

**EVALWAZZJONI**

*Artikolu 84*

**Dispożizzjonijiet ġenerali**

1. Il-programmi għall-iżvilupp rurali għandhom ikunu soġġetti għal evalwazzjonijiet ex-ante, ta' nofs it-term u ex-post f'konformità mal-Artikoli 85, 86 u 87.
2. L-evalwazzjonijiet għandhom jimmiraw għat-titjib tal-kwalità, l-effiċjenza u l-effettività tal-implimentazzjoni tal-programmi għall-iżvilupp rurali. Huma għandhom jivvalutaw l-impatt tal-programmi fir-rigward tal-linji gwida strateġiċi tal-Komunità previsti fl-Artikolu 9 u l-problemi ta' żvilupp rurali speċifiċi għall-Istati Membri u r-reġjuni kkonċernati, b'kont mehud tar-rekwiżiti ta' żvilupp sostenibbli u l-impatt ambjentali, li jissodisfaw ir-rekwiżiti tal-leġislażjoni Komunitarja rilevanti.
3. L-evalwazzjoni għandha tkun organizzata, kif adatt, taht ir-responsabbiltà tal-Istati Membri jew tal-Kummissjoni.
4. L-evalwazzjonijiet imsemmija fil-paragrafu 1 għandhom jitwettqu minn valutaturi indipendenti. Ir-riżultati għandhom isiru disponibbli soġġett għar-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni <sup>(1)</sup>.
5. L-Istati Membri għandhom jipprovdu r-riżorsi umani u finanzjarji meħtieġa għat-twettiq tal-evalwazzjonijiet, għandhom jorganizzaw il-produzzjoni u l-ġbir tad-data meħtieġa, u għandhom jużaw l-informazzjoni differenti pprovduta mis-sistema ta' monitoraġġ.
6. L-Istati Membri u l-Kummissjoni għandhom jiftiehem dwar metodi u standards ta' evalwazzjoni li għandhom jiġu applikati fuq l-inizjattiva tal-Kummissjoni fil-qafas previst fl-Artikolu 80.

*Artikolu 85*

**Evalwazzjoni ex-ante**

1. L-evalwazzjoni ex-ante għandha tagħmel parti mit-tfassil ta' kull programm għall-iżvilupp rurali u għandha timmira lejn l-ottimizzazzjoni tal-allokazzjoni tar-riżorsi baġitarji u t-titjib tal-kwalità

<sup>(1)</sup> ĠU L 145, 31.5.2001, p. 43.

**▼B**

tal-programmazzjoni. Ghandha tidentifika u tivvaluta l-htigijiet fil-perijodu medju u fit-tul, l-għanijiet li jridu jinkisbu, ir-rizultati mistennija, il-miri kwantifikati partikolarment f'termini ta' impatt fir-rigward tas-sitwazzjoni bażika, il-valur miżjud tal-Komunità, safejn ittiehed kont tal-prijoritajiet tal-Komunità, il-lezzjonijiet mehuda mill-programmazzjoni preċedenti u l-kwalità tal-proċeduri għall-implimentazzjoni, il-monitoraġġ, l-evalwazzjoni u l-ġestjoni finanzjarja.

2. L-evalwazzjoni ex-ante ghandha titwettaq taht ir-responsabbiltà tal-Istat Membru.

*Artikolu 86***Evalwazzjoni ta' nofs it-term u ex-post**

1. L-Istati Membri għandhom jistabbilixxu sistema ta' evalwazzjoni in itinere għal kull programm għall-iżvilupp rurali.

2. L-Awtorità ta' Ġestjoni tal-programm u l-Kumitat ta' Monitoraġġ għandhom jużaw l-evalwazzjoni in itinere biex:

- (a) jeżaminaw il-progress tal-programm fir-rigward tal-għanijiet tiegħu permezz ta' indikaturi tar-rizultat, u fejn adatt, indikaturi tal-impatt;
- (b) itejbu l-kwalità tal-programmi u l-implimentazzjoni tagħhom;
- (c) jeżaminaw proposti għal tibdil sostantiv fil-programmi;
- (d) ihejju għall-evalwazzjoni ta' nofs it-term u ex-post.

3. Mill-2008, l-Awtorità ta' Ġestjoni għandha tirrapporta kull sena dwar l-attivitajiet ta' evalwazzjoni in itinere lill-Kumitat ta' Monitoraġġ. Sommarju tal-attivitajiet għandu jkun inkluż fir-rapport ta' progress annwali previst fl-Artikolu 82.

4. Fl-2010, l-evalwazzjoni in itinere għandha tiegħu l-forma ta' rapport ta' evalwazzjoni ta' nofs it-term separat. Dik l-evalwazzjoni ta' nofs it-term għandha tipproponi miżuri biex tittejjeb il-kwalità tal-programmi u l-implimentazzjoni tagħhom.

Sommarju tar-rapporti ta' evalwazzjoni ta' nofs it-term għandu jitwettaq fuq l-inizjattiva tal-Kummissjoni.

5. Fl-2015, l-evalwazzjoni in itinere għandha tiegħu l-forma ta' rapport ta' evalwazzjoni ex-post separat.

6. L-evalwazzjonijiet ta' nofs it-term u ex-post għandhom jeżaminaw il-livell ta' użu tar-rizorsi, l-effikaċja u l-effiċjenza tal-programmazzjoni tal-FAEŻR, l-impatt soċjo-ekonomiku tiegħu u l-impatt tiegħu fuq il-prijoritajiet tal-Komunità. Dawn għandhom ikopru l-għanijiet tal-programm u jimmiraw li jittiehdu lezzjonijiet dwar il-politika għall-iżvilupp rurali. Huma għandhom jidentifikaw il-fatturi li kkontribwew għas-suċċess jew il-falliment tal-implimentazzjoni tal-programmi, inkluż fir-rigward tas-sostenibbiltà, u jidentifikaw l-aħjar prassi.

7. Għandha tkun organizzata evalwazzjoni in itinere fuq l-inizjattiva tal-Awtoritajiet ta' Ġestjoni f'kooperazzjoni mal-Kummissjoni. Din għandha tkun organizzata fuq bażi pluriennali u tkopri l-perijodu 2007-2015.

**▼B**

8. Il-Kummissjoni għandha torganizza, fuq inizjattiva proprja, miżuri biex jiġu pprovduti taħriġ, skambji tal-aħjar prassi u informazzjoni għall-valutaturi in itinere, l-esperti fl-Istati Membri u l-membri tal-Kumitati ta' Monitoraġġ, kif ukoll evalwazzjonijiet tematiċi u sommarji.

*Artikolu 87***Sommarju tal-evalwazzjonijiet ex-post**

1. Għandu jsir sommarju tal-evalwazzjonijiet ex-post, taht ir-responsabbiltà tal-Kummissjoni, f'kooperazzjoni mal-Istat Membru u l-Awtorità ta' Ġestjoni, li għandu jiġbor id-data meħtieġa għall-ikkompletar tiegħu.
2. Is-sommarju tal-evalwazzjonijiet ex-post għandu jkun kkompletat sa mhux aktar tard mill-31 ta' Diċembru 2016.

## TITOLU VIII

**GHAJNUNA MILL-ISTAT***Artikolu 88***Applikazzjoni tar-regoli dwar l-ghajnuna mill-Istat**

1. Hlief fejn previst b'mod ieħor f'dan it-Titolu, l-Artikoli 87, 88 u 89 tat-Trattat għandhom japplikaw għall-appoġġ għall-iżvilupp rurali mill-Istati Membri.

**▼M5**

Madankollu, u mingħajr preġudizzju għall-Artikolu 89 ta' dan ir-Regolament, l-Artikoli 87, 88 u 89 tat-Trattat m'għandhomx japplikaw għall-pagamenti li saru mill-Istati Membri skont, u f'konformità ma', dan ir-Regolament fi hdan il-kamp ta' applikazzjoni tal-Artikolu 36 tat-Trattat.

**▼B**

2. Għandha tkun ipprojbita l-ghajnuna għall-modernizzazzjoni tal-azjendi agrikoli li taqbeż il-persentaġġi mniżżla ►**M5** fl-Anness I ◀, fir-rigward tal-Artikolu 26(2). Din il-projbizzjoni m'għandhiex tapplika għal ghajnuna għall-investimenti relatata ma':

- (a) investimenti mwettqa b'mod predominanti fl-interess pubbliku u relatati mal-konservazzjoni ta' pajsagġi tradizzjonali ffurmati minn attivitajiet agrikoli u forestali jew għar-rilokazzjoni ta' bini tal-azjendi agrikoli;
- (b) il-protezzjoni u t-titjib tal-ambjent;
- (c) it-titjib tal-kondizzjonijiet iġeniċi ta' imprizi ta' annimali hajjin u t-trattament xieraq tal-annimali u dawk fir-rigward tas-sigurtà fuq il-post tax-xogħol.

3. Għandha tkun ipprojbita l-ghajnuna mill-Istat mogħtija lill-bdiewa bhala kumpens għal żvantaġġi naturali f'żoni tal-muntanji u f'żoni oħra żvantaġġati jekk ma tissodisfax il-kondizzjonijiet stabbiliti fl-Artikolu 37. Madankollu, tista' tingħata ghajnuna addizzjonali li taqbeż l-ammonti f'fissati f'konformità mal-Artikolu 37(3) f'kazijiet debilitament ġustifikati.

**▼B**

4. Ghandha tkun ipprojbita l-ghajjnuna mill-Istat bhala sostenn għall-bdiewa li jidhlu f'impenji agro-ambjentali jew ta' trattament xieraq tal-annimali li jonqsu milli jissodisfaw il-kondizzjonijiet stabbiliti fl-Artikoli 39 u 40 rispettivament. Madankollu, tista' tinghata għajjnuna addizzjonali li taqbeż l-ammonti massimi stabbiliti ► **M5** fl-Anness I ◀, fir-rigward tal-Artikoli 39(4) u 40(3), jekk debitament ġustifikata. F'kazijiet eċċezzjonali, tista' tiġi permessa deroga debitament ġustifikata fir-rigward tad-durata minima ta' dawk l-impenji kif stabbilit fl-Artikoli 39(3) u 40(2).

5. Ghandha tkun pprojbita l-ghajjnuna mill-Istat bhala sostenn għall-bdiewa li jadattaw għal standards eżiġenti bbażati fuq il-leġislazzjoni Komunitarja fl-oqsma tal-protezzjoni ambjentali, is-saħħa pubblika, is-saħħa tal-annimali u tal-pjanti, it-trattament xieraq tal-annimali u s-sigurtà fuq il-post tax-xogħol jekk ma tissodisfax il-kondizzjonijiet stabbiliti fl-Artikolu 31. Madankollu, tista' tinghata għajjnuna addizzjonali li taqbeż l-ammonti massimi ffixxati skont dak l-Artikolu biex tgħin lill-bdiewa jikkonformaw mal-leġislazzjoni nazzjonali li taqbeż l-istandards Komunitarji.

6. Fin-nuqqas ta' leġislazzjoni Komunitarja, ghandha tkun ipprojbita l-ghajjnuna mill-Istat bhala sostenn għall-bdiewa li jadattaw għall-istandards eżiġenti bbażati fuq leġislazzjoni nazzjonali fl-oqsma tal-ambjent, is-saħħa pubblika, is-saħħa tal-annimali u tal-pjanti, it-trattament xieraq tal-annimali u s-sigurtà fuq il-post tax-xogħol jekk ma tissodisfax il-kondizzjonijiet stabbiliti fl-Artikolu 31. Madankollu, tista' tinghata għajjnuna addizzjonali li taqbeż l-ammonti massimi stabbiliti ► **M5** fl-Anness I ◀, fir-rigward tal-Artikolu 31(2), jekk ġustifikat taħt l-Artikolu 31.

*Artikolu 89***Finanzjament nazzjonali addizzjonali**

L-ghajjnuna mill-Istat maħsuba biex tipprovdi finanzjament addizzjonali għall-iżvilupp rurali li għalih jinghata appoġġ Komunitarju, ghandha tkun notifikata mill-Istati Membri u approvata mill-Kummissjoni f'konformità ma' dan ir-Regolament bhala parti mill-programmazzjoni msemmija fl-Artikolu 16. L-ewwel sentenza tal-Artikolu 88(3) tat-Trattat m'għandhiex tapplika għall-ghajjnuna notifikata b'dan il-mod.

## TITOLU IX

**DISPOŻIZZJONIJIET TRANSITORJI U FINALI***Artikolu 90***Kumitat**

1. Il-Kummissjoni ghandha tkun assistita mill-Kumitat għall-Iżvilupp Rurali (minn hawn 'il quddiem imsejjah "il-Kumitat").

2. Fejn isir riferiment għal dan il-paragrafu, l-Artikoli 4 u 7 tad-Deċiżjoni 1999/468/KE għandhom japplikaw.

Il-perijodu stabbilit fl-Artikolu 4(3) tad-Deċiżjoni 1999/468/KE għandu jkun ta' xahar.

3. Il-Kumitat għandu jadotta r-Regoli ta' Proċedura tiegħu.



*Artikolu 91*

**Regoli ta' implimentazzjoni**

Minbarra l-miżuri stabbiliti f'dispożizzjonijiet partikolari ta' dan ir-Regolament, għandhom jiġu adottati regoli dettaljati għall-implimentazzjoni ta' dan ir-Regolament f'konformità mal-proċedura msemmija fl-Artikolu 90(2). Dawn għandhom ikopru b'mod partikolari:

- (a) il-preżentazzjoni ta' programmi għall-iżvilupp rurali proposti;
- (b) il-kondizzjonijiet li jirregolaw il-miżuri għall-iżvilupp rurali.

*Artikolu 92*

**Dispożizzjonijiet transitorji**

1. Jekk ikunu meħtieġa miżuri speċifiċi għall-faċilitazzjoni tat-transizzjoni mis-sistema fis-seħh għal dik stabbilita minn dan ir-Regolament, tali miżuri għandhom jiġu adottati f'konformità mal-proċedura msemmija fl-Artikolu 90(2).

2. Tali miżuri għandhom b'mod partikolari jkunu adottati sabiex ikun integrat appoġġ Komunitarju eżistenti approvat mill-Kummissjoni mis-sezzjoni Gwida jew mis-sezzjoni Garanzija tal-FAEGG għal perijodu li jintemm fl-1 ta' Jannar 2007 fl-appoġġ għall-iżvilupp rurali previst f'dan ir-Regolament u biex ikunu koperti evalwazzjonijiet ex-post tal-programmi tal-perijodu 2000-2006.

*Artikolu 93*

**Revoka**

1. Ir-Regolament (KE) Nru 1257/1999 għandu jkun revokat b'effett mill-1 ta' Jannar 2007, bl-eċċezzjoni tal-Artikolu 13(a), l-Artikolu 14(1), u l-ewwel żewġ inċiżi tal-Artikoli 14(2), l-Artikolu 15, l-Artikoli 17 sa 20, l-Artikolu 51(3) u l-Artikolu 55(4), u l-parti tal-Anness I li tispjega l-ammonti taħt l-Artikolu 15(3). Dawn id-dispożizzjonijiet ser jiġu revokati b'effett mill-1 ta' Jannar 2010, soġġett għal att tal-Kunsill adottat f'konformità mal-proċedura stabbilita fl-Artikolu 37 tat-Trattat.

Ir-riferimenti magħmula għar-Regolament revokat għandhom jiġu interpretati bħala magħmula għal dan ir-Regolament.

Ir-Regolament (KE) Nru 1257/1999 għandu jkompli japplika għal azzjonijiet approvati mill-Kummissjoni taħt dak ir-Regolament qabel l-1 ta' Jannar 2007.

2. Id-Direttivi u d-Deċiżjonijiet tal-Kunsill li jstabbilixxu u jemendaw il-listi ta' zoni anqas vantaġġati adottati skont l-Artikolu 21(2) tar-Regolament (KE) Nru 950/97 huma b'dan revokati b'effett mill-1 ta' Jannar 2010, soġġett għal att tal-Kunsill adottat f'konformità mal-proċedura stabbilita fl-Artikolu 37 tat-Trattat.

*Artikolu 94*

**Dhul fis-seħh**

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

**▼B**

Huwa ghandu japplika għall-appoġġ Komunitarju li jikkonċerna l-perijodu ta' programmazzjoni li jibda fl-1 ta' Jannar 2007. Madankollu, dan ir-Regolament m'għandux japplika qabel id-dhul fis-sehh tal-legislazzjoni Komunitarja li tistabbilixxi d-dispożizzjonijiet ġenerali li jirregolaw il-FEŻR, il-FSE u l-FK, għall-perijodu mill-1 ta' Jannar 2007 sal-31 ta' Dicembru 2013, bl-eċċezzjoni tal-Artikoli 9, 90, 91 u 92, li għandhom japplikaw mid-dhul fis-sehh ta' dan ir-Regolament.

Minkejja t-tieni subparagrafu, l-Artikolu 37, l-Artikolu 50(2) sa (4) u l-Artikolu 88(3) għandhom japplikaw mill-1 ta' Jannar 2010, soġġett għal att tal-Kunsill adottat f'konformità mal-proċedura stabbilita fl-Artikolu 37 tat-Trattat.

Dan ir-Regolament għandu jorbot fl-intier tiegħu u japplika direttament fl-Istati Membri kollha.



►M5 ANNEX I ◀

AMMONTI U RATI TA' APPOĠĠ

Artikolu	Suġġett	Ammont f'euro jew rata	
22(2)	Stabiliment tal-appoġġ (*)	► <u>M5</u> 70 000 ◀	
23(6)	Irtirar kmieni	18 000 180 000 4 000 40 000	Għal kull persuna li titrasferixxi kull sena Ammont totali għal kull persuna li titrasferixxi Għal kull haddiem kull sena Ammont totali għal kull haddiem
24(2)	Servizzi ta' konsulenza	80 % 1 500	Tal-ispiza eliġibbli għal kull servizz ta' konsulenza Ammont massimu eliġibbli
26(2)	Intensità tal-ghajjnuna għall-modernizzazzjoni tal-azjendi agrikoli	60 % 50 % 50 %	Tal-ammont ta' investiment eliġibbli minn bdiewa zghazagh fiz-zoni msemmija fl-Artikolu 36(a)(i), (ii) u (iii) Tal-ammont ta' investiment eliġibbli minn bdiewa ohra fiz-zoni msemmija fl-Artikolu 36(a)(i), (ii) u (iii) Tal-ammont ta' investiment eliġibbli minn bdiewa zghazagh f'zoni ohra
		40 % 75 % 75 %	Tal-ammont ta' investiment eliġibbli minn bdiewa ohra f'zoni ohra Tal-ammont ta' investiment eliġibbli fir-reġjuni l-aktar imbieghda u fil-Gzejjer tal-Eġew iż-zghar fis-sens tar-Regolament (KEE) Nru 2019/93 ► <u>M1</u> ► <u>C1</u> Ta' l-ammont ta' investiment eliġibbli fl-Istati Membri li nqas mal-Komunità fl-1 ta' Mejju 2004, u fil-Bulgarija u r-Rumanija, għall-implimentazzjoni tad-Direttiva tal-Kunsill 91/676/KEE (*) f'perjodu massimu ta' erba' snin mid-data ta' l-Adeżjoni skond l-Artikoli 3(2) u 5(1) ta' dik id-Direttiva. ◀ ◀
27(3)	Intensità tal-ghajjnuna għat-titjib tal-valur ekonomiku tal-foresti	60 % (**) 50 % 85 % (**)	Tal-ammont ta' investiment eliġibbli fiz-zoni msemmija fl-Artikolu 36(a)(i), (ii) u (iii) Tal-ammont ta' investiment eliġibbli f'zoni ohra Tal-ammont ta' investiment eliġibbli fir-reġjuni l-aktar imbieghda
28(2)	Intensità tal-ghajjnuna biex jiddied il-valur tal-prodotti agrikoli u forestali	50 % 40 % 75 %	Tal-ammont ta' investiment eliġibbli f'reġjuni eliġibbli taht l-Objettiv ta' Konverġenza Tal-ammont ta' investiment eliġibbli f'reġjuni ohra Tal-ammont ta' investiment eliġibbli fir-reġjuni l-aktar imbieghda.



▼ **B**

Artikolu	Suġġett	Ammont f'euro jew rata	
		65 %	Tal-ammont ta' investiment eliġibbli fil-Gzejjer tal-Egew iż-żgħar fis-sens tar-Regolament (KEE) Nru 2019/93
31(2)	Ammont massimu ta' appoġġ biex jintlahqu l-istandards	10 000	Għal kull azjenda
32(2)	Ammont massimu ta' appoġġ għall-partecipazzjoni fi skemi ta' kwalità tal-ikel	3 000	Għal kull azjenda
33	Intensità tal-ghajnunha għal attivitajiet ta' informazzjoni u promozzjoni	70 %	Tal-ispiza eliġibbli tal-azzjoni
34(3)	Ammont massimu għal azjendi agrikoli ta' semi-sussistenza	1 500	Għal kull azjenda agrikola kull sena
35(2)	Gruppi ta' produttori: limitu massimu, bħala persentaġġ tal-produzzjoni kummerċjalizzata matul l-ewwel hames snin wara r-rikonoxximent	5 %, 5 %, 4 %, 3 %, u 2 % (***)	Għall-ewwel, it-tieni, it-tielet, ir-raba' u l-hames sena rispettivament għall-produzzjoni kummerċjalizzata sa EUR 1 000 000
		2,5 %, 2,5 %, 2,0 %, 1,5 %, u 1,5 %	Għall-ewwel, it-tieni, it-tielet, ir-raba' u l-hames sena rispettivament għall-produzzjoni kummerċjalizzata li taqbeż EUR 1 000 000
	Iżda li ma tkunx qabzet, fir-rigward ta' kull wahda mill-ewwel hames snin, l-ammont ta'	100 000	Għall-ewwel sena
		100 000	Għat-tieni sena
		80 000	Għat-tielet sena
		60 000	Għar-raba' sena
		50 000	Għall-hames sena

▼ **M5**

35a(3)	Ammont massimu ta' appoġġ għar-ristrutturar minhabba riforma ta' organizzazzjoni tas-suq komuni	4 500 3 000 1 500	Għal kull azjenda fl-2011 fl-2012 fl-2013
--------	---	-------------------------	--

▼ **B**

37(3)	Pagament minimu għaž-żoni bi żvantaġġ	25	Għal kull ettaru ta' ŻAU
	Pagament massimu għall-iżvantaġġi għal żoni tal-muntanji	250	Għal kull ettaru ta' ŻAU
	Pagament massimu għal żoni bi żvantaġġi oħra	150	Għal kull ettaru ta' ŻAU
38(2)	Pagament inizjali massimu Natura 2000 għal perijodu li ma jaqbiżx il-hames snin	500 (****)	Għal kull ettaru ta' ŻAU
	Pagament massimu normali Natura 2000	200 (****)	Għal kull ettaru ta' ŻAU
39(4)	Uçuħ tar-raba' annwali	600 (****)	Għal kull ettaru
	Uçuħ tar-raba' perenni speċjalizzati	900 (****)	Għal kull ettaru
	Uzi oħra tal-art	450 (****)	Għal kull ettaru
	Razez lokali f'periklu li jintilfu għat-trobbija	200 (****)	Għal kull unità ta' annimali hajjin
40(3)	Trattament xieraq tal-annimali	500	Għal kull unità ta' annimali hajjin

## ▼ B

Artikolu	Suġġett	Ammont f'euro jew rata	
43(4)	Primjum annwali massimu biex ikopri t-telf ta' dħul mill-afforestazzjoni		
	— għall-bdiewa jew l-assoċ-jazzjonijiet tagħhom	700	Għal kull ettaru
	— għal kwalunkwe persuna fiżika oħra jew entità tad-dritt privat	150	Għal kull ettaru
43(4), 44(4) u 45(3)	— Intensità tal-ghajnun a għall-ispejjeż ta' stabiliment	80 % (**)	Tal-ispejjeż eliġibbli fiż-żoni msemmiġa fl-Artikolu 36(a)(i), (ii) u (iii)
		70 %	Tal-ispejjeż eliġibbli f'żoni oħra
		85 % (**)	Tal-ispejjeż eliġibbli fir-regjuni l-aktar imbiegħda
46 u 47(2)	Pagament annwali Natura 2000 u għall-ambjent forestali		
	— pagament minimu	40	Għal kull ettaru
	— pagament massimu	200 (****)	Għal kull ettaru

(<sup>1</sup>) Direttiva tal-Kunsill 91/676/KEE tat-12 ta' Diċembru 1991 dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli (GU L 375, 31.12.1991, p. 1).

(\*) L-appoġġ għall-istabiliment jista' jingħata fil-forma ta' primjum wiehed sa massimu ta' EUR 40 000, jew fil-forma ta' sussidju għar-rata ta' interess, li l-valur kapitalizzat tagħha ma jistax jaqbeż l-EUR 40 000. Għaž-żewġ forom ta' appoġġ flimkien, il-massimu ma jistax jaqbeż il-EUR 55 000.

(\*\*) ► **M5** L-istabiliment ta' appoġġ jista' jingħata fil-forma ta' primjum uniku sa massimu ta' EUR 40 000, jew fil-forma ta' sussidju ta' rata ta' interess, li l-valur kapitalizzat tiegħu ma jistax jeċċedi l-EUR 40 000. Għaž-żewġ forom ta' appoġġ ikkombinati, il-massimu ma jistax jeċċedi l-EUR 70 000. ◀

(\*\*\*) Fil-każ ta' Malta, il-Kummissjoni tista' tistabilixxi ammont minimu ta' ghajnunna għas-setturi ta' produzzjoni fejn l-output totali huwa estremament żgħir.

(\*\*\*\*) ► **M5** Dawn l-ammonti jistgħu jiżiedu għat-tipi ta' operazzjonijiet imsemmija fl-Artikolu 16a u f'kazijiet oħra eċċezzjonali billi jitqiesu ċirkostanzi speċifiċi li għandhom jiġu ġġustifikati fil-programmi tal-iżvilupp rurali. ◀

## ▼ M5

## ANNEX II

► **M6** Lista indikattiva b'tipi ta' operazzjonijiet u l-effetti potenzjali relatati mal-prijoritajiet imsemmija fil-punti (a) sa (f) tal-Artikolu 16a(1) ◀

Prijorità: Adattament u mitigazzjoni għat-tibdil fil-klima		
Tipi ta' operazzjonijiet	Artikoli u mizuri	Effetti potenzjali
Titjeb l-effiċjenza tal-użu tal-fertilizzant tan-nitroġenu (eż. tnaqqis fl-użu, tagħmir, agrikoltura ta' preċiżjoni), titjeb fil-ħżin tad-demel	Artikolu 26: modernizzazzjoni ta' azjendi agrikoli Artikolu 39: pagamenti agroambjentali	Tnaqqis fl-emissjonijiet tal-metan (CH <sub>4</sub> ) u tal-ossidu nitruż (N <sub>2</sub> O)
Titjeb fl-effiċjenza tal-enerġija (eż. użu ta' materjali ta' kostruzzjoni li jnaqqsu t-telf tas-shana)	Artikolu 26: modernizzazzjoni ta' azjendi agrikoli Artikolu 28: jżied il-valur tal-prodotti agrikoli u tal-forestrija Artikolu 29: kooperazzjoni għal prodotti, proċessi u teknoloġiji ġodda	Tnaqqis fl-emissjonijiet tad-dijossidu tal-karbonju (CO <sub>2</sub> ) permezz tal-iffrankar tal-enerġija
Mekkaniżmi preventivi kontra effetti negattivi ta' avvenimenti estremi relatati mal-klima (eż. it-tqegħid ta' xbieki għall-borra)	Artikolu 26: modernizzazzjoni ta' azjendi agrikoli	Tnaqqis tal-effetti negattivi minn avvenimenti ta' temp estrem fuq il-potenzjal tal-produzzjoni agrikola
Prattiki ta' ġestjoni tal-ħamrija (eż. metodi tat-tkabbir tal-għelejjel, għelejjel li jikbru malajr, newbiet diversifikati tal-uċuh)	Artikolu 39: pagamenti agroambjentali	Tnaqqis tal-ossidu nitruż (N <sub>2</sub> O); l-izolament tal-karbonju; adattament għall-effetti tat-tibdil fil-klima fuq il-ħamrija
Tibdil fl-użu tal-art (eż. il-bidla minn art li tinharat għal merghat, serħan permanenti tal-artijiet)	Artikolu 39: pagamenti agroambjentali Artikolu 41: investimenti mhux produttivi	Tnaqqis tal-ossidu nitruż (N <sub>2</sub> O); izolament tal-karbonju
Estensifikazzjoni tal-bhejjem (eż. tnaqqis tad-densità tal-istokkijiet) u ġestjoni ta' art erbaċea	Artikolu 39: pagamenti agroambjentali	Tnaqqis fl-emissjonijiet tal-metan (CH <sub>4</sub> ) u tal-ossidu nitruż (N <sub>2</sub> O)
Tisgħir, stabbiliment ta' sistemi ta' agroforestrija	Artikoli 43 u 45: l-ewwel tisgħir ta' art agrikola u ta' art mhux agrikola Artikolu 44: l-ewwel stabbiliment ta' sistemi ta' agroforestrija fuq art agrikola	Tnaqqis tal-ossidu nitruż (N <sub>2</sub> O); izolament tal-karbonju
Prevenzjoni tal-ghargħar u mizuri ta' ġestjoni (eż. proġetti relatati mal-protezzjoni mill-ghargħar tal-kosta u tal-art interna)	Artikolu 20: ir-restawr tal-potenzjal tal-produzzjoni agrikola danneġġjat minn diżastri naturali u l-introduzzjoni ta' azzjonijiet ta' prevenzjoni adatti	Tnaqqis tal-effetti negattivi ta' avvenimenti ta' temp estrem relatati mat-tibdil fil-klima fuq il-potenzjal tal-produzzjoni agrikola
Taħriġ u użu ta' servizzi konsultattivi għall-farms relatati mat-tibdil fil-klima	Artikolu 21: taħriġ professjonali u azzjonijiet ta' informazzjoni Artikolu 24: użu ta' servizzi konsultattivi Artikolu 58: taħriġ u informazzjoni	Provvediment ta' taħriġ u konsulenza lill-bdiewa biex inaqqsu l-gassijiet b'effett serra u biex jadattaw għat-tibdil fil-klima
Azzjonijiet ta' prevenzjoni kontra n-nirien fil-foresti u diżastri naturali relatati mal-klima	Artikolu 48: ir-restawr tal-potenzjal tal-forestrija u l-introduzzjoni ta' azzjonijiet ta' prevenzjoni	Izolament tal-karbonju fil-foresti u l-evitar tal-emissjonijiet tal-ossidu tal-karbonju (CO <sub>2</sub> ); tnaqqis tal-effetti negattivi tat-tibdil fil-klima fuq il-foresti

## ▼ M5

Prijorità: Adattament u mitigazzjoni għat-tibdil fil-klima		
Tipi ta' operazzjonijiet	Artikoli u mizuri	Effetti potenzjali
Bidla għal tipi ta' foresti aktar rezistenti	Artikolu 47: ambjent ta' foresti Artikolu 49: investimenti mhux produttivi	Tnaqqis tal-effetti negattivi tat-tibdil fil-klima fuq il-foresti
Prijorità: Sorsi ta' enerġija li tiġġedded		
Tipi ta' operazzjonijiet	Artikoli u mizuri	Effetti potenzjali
Produzzjoni tal-bijogass — bl-użu ta' skart organiku (fuq il-produzzjoni mill-farms u lokali)	Artikolu 26: modern-izzazzjoni ta' azjendi agrikoli Artikolu 53: diversifikazzjoni għal attivitajiet mhux agrikoli	Is-sostituzzjoni tal-karburanti fossili; it-tnaqqis tal-metan (CH <sub>4</sub> )
Uċuh perenni ta' enerġija (msaġar ta' newba qasira u ħxejjex erbaċeji)	Artikolu 26: modern-izzazzjoni ta' azjendi agrikoli	Is-sostituzzjoni tal-karburanti fossili; l-iżolament tal-karbonju; tnaqqis tal-ossidu nitruż (N <sub>2</sub> O)
L-ipproċessar ta' bijomassa agrikola/ mill-foresti għall-enerġija li tiġġedded	Artikolu 26: modern-izzazzjoni ta' azjendi agrikoli Artikolu 28: jizdied il-valur tal-prodotti agrikoli u tal-forestrija Artikolu 29: kooperazzjoni għall-iżvilupp ta' prodotti, proċessi u teknoloġiji godda fis-settur agrikolu u dak tal-ikel u fis-settur tal-forestrija Artikolu 53: diversifikazzjoni għal attivitajiet mhux agrikoli Artikolu 54: appoġġ għall-ħolqien u għall-iżvilupp tal-kummerċ	Sostituzzjoni tal-karburanti fossili
Istalazzjonijiet/infrastruttura għall-enerġija rinnovabbli bl-użu ta' bijomassa u sorsi oħra ta' enerġija rinnovabbli (enerġija solari u mir-riħ, ġeotermali)	Artikolu 53: diversifikazzjoni għal attivitajiet mhux agrikoli Artikolu 54: appoġġ għall-ħolqien u għall-iżvilupp tal-kummerċ Artikolu 56: servizzi bażiċi għall-ekonomija u għall-popolazzjoni rurali Artikolu 30: infrastruttura relatata mal-iżvilupp u l-adattament tal-agrikoltura u l-forestrija	Sostituzzjoni tal-karburanti fossili
Informazzjoni u disseminazzjoni ta' għarfien relatat mal-enerġiji rinnovabbli	Artikolu 21: tahrig professjonali u azzjonijiet ta' informazzjoni Artikolu 58: tahrig u informazzjoni	Sensibilizzazzjoni u għarfien u għaldaqstant, indirettament, l-effiċjenza ta' operazzjonijiet oħra relatati mal-enerġiji rinnovabbli
Prijorità: Ġestjoni tal-Ilma		
Tipi ta' operazzjonijiet	Artikoli u mizuri	Effetti potenzjali
Teknoloġiji għall-iffrankar tal-ilma (eż. sistemi ta' irrigazzjoni effiċjenti) Ħzin tal-ilma (inklużi zoni fejn ifur l-ilma) Teknoloġiji għall-iffrankar tal-ilma (eż. varjazzjonijiet ta' ħsad adattati)	Artikolu 26: modern-izzazzjoni ta' azjendi agrikoli Artikolu 30: infrastruttura Artikolu 28: jizdied il-valur tal-prodotti agrikoli u tal-forestrija Artikolu 39: pagamenti agroambjentali	Titjeb il-kapaċità ta' użu aktar effiċjenti tal-ilma u biex tittejjeb il-kapaċità ta' ħzin tal-ilma

## ▼ M5

Tipi ta' operazzjonijiet	Artikoli u miżuri	Effetti potenzjali
Restawr ta' artijiet mistagħdra Il-bidla ta' art agrikola f'art mistagħdra	Artikolu 41: investimenti mhux produttivi Artikolu 39: pagamenti agroambjentali Artikolu 38: pagamenti ta' Natura 2000	Konservazzjoni ta' masses tal-ilma ta' valur għoli; protezzjoni u titjib tal-kwalità tal-ilma
Il-bidla ta' art agrikola f'foresta/sistemi ta' agroforestrija	Artikoli 43 u 45: l-ewwel tiżgħir ta' art agrikola u ta' art mhux agrikola	Protezzjoni u titjib tal-kwalità tal-ilma
Istalazzjonijiet għat-trattament tal-ilma użat fuq farms u fl-ipproċessar u l-kummerċjalizzazzjoni	Artikolu 26: modernizzazzjoni ta' azjendi agrikoli Artikolu 28: zieda fil-valur tal-prodotti ta' art agrikola u tal-forestrija	Titjib il-kapaċità ta' użu aktar effiċjenti tal-ilma
Żvilupp ta' masses tal-ilma semi-naturali Holqien ta' xtut naturali Xmajjar serpeġġjanti	Artikolu 39: pagamenti agroambjentali Artikolu 57: konservazzjoni u titjib tal-wirt rurali	Konservazzjoni ta' masses tal-ilma ta' valur għoli; protezzjoni u titjib tal-kwalità tal-ilma
Prattiki ta' ġestjoni tal-hamrija (eż. uċuh li jikbru malajr, biedja organika, il-bidla ta' art li tinharat f'merghat permanenti)	Artikolu 39: pagamenti agroambjentali	Kontribut għat-tnaqqis ta' telf ta' komposti differenti fl-ilma, inkluż il-fosfru.
Informazzjoni u disseminazzjoni ta' għarfien relatat mal-ġestjoni tal-ilma	Artikolu 21: tahrig professjonali u azzjonijiet ta' informazzjoni Artikolu 58: tahrig u informazzjoni	Sensibilizzazzjoni ta' kuxjenza u għarfien u għaldaqstant, indirettament, l-effiċjenza ta' operazzjonijiet oħra relatati mal-ġestjoni tal-ilma

## Prijorità: Bijodiversità

Tipi ta' operazzjonijiet	Artikoli u miżuri	Effetti potenzjali
Ma jiġux applikati fertilizzanti u pestiċidi fuq art agrikola ta' valur naturali għoli Forum estensivi ta' ġestjoni tal-bhejjem Produzzjoni integrata u organika	Artikolu 39: pagamenti agroambjentali	Konservazzjoni ta' tipi ta' veġetazzjoni rikki fl-ispeċi, protezzjoni u żamma fl-ordni ta' artijiet erbaċei
Għelieqi perenni u meded ta' konfini f'xtut ix-xmajjar u biobeds Stabbiliment ta' pjantijiet ta' ġestjoni għal Natura 2000 Bini/ġestjoni ta' bijotopi/habitats ġewwa jew 'il barra mis-siti ta' Natura 2000 Bidla fl-użu tal-art (ġestjoni estensiva ta' art erbaċea, bidla ta' art ikkultivata f'mergha permanenti, serħan tal-artijiet għall-perijodu ta' żmien twil) Ġestjoni ta' pjanti perenni ta' valur naturali għoli Stabbiliment u preservazzjoni ta' msaġar ta' merghat	Artikoli 38 u 46: pagamenti ta' Natura 2000 Artikolu 39: pagamenti agroambjentali Artikolu 41: investimenti mhux produttivi Artikolu 47: pagamenti għall-foresti u għall-ambjent Artikolu 57: konservazzjoni u titjib tal-wirt rurali	Għasafar u animali salvaġġi oħrajn protetti u netwerk tal-bijotopi imtejjeb; inqas dhul ta' sustanzi ta' ħsara f'habitats konfinali; konservazzjoni ta' fawna u flora protetti
Konservazzjoni ta' diversità ġenetika	Artikolu 39: pagamenti agroambjentali	Diversità ġenetika konservata

## ▼ M5

Tipi ta' operazzjonijiet	Artikoli u miżuri	Effetti potenzjali
Informazzjoni u disseminazzjoni ta' gharfien relatat mal-bijodiversità	Artikolu 21: taħriġ professjonali u azzjonijiet ta' informazzjoni Artikolu 58: taħriġ u informazzjoni	Sensibilizzazzjoni ta' kuxjenza u gharfien u ghaldaqstant, indirettament, l-effiċjenza ta' operazzjonijiet oħra relatati mal-bijodiversità
Prijorità: Miżuri li jakkumpanjaw ristrutturar tas-settur tal-prodotti tal-halib		
Tipi ta' operazzjonijiet	Artikoli u miżuri	Effetti potenzjali
Appoġġ għall-investiment relatat mal-produzzjoni tal-prodotti tal-halib	Artikolu 26: modernizzazzjoni ta' azjendi agrikoli	Titjib fil-kompetittività tas-setturi ta' l-agrikoltura u tal-forestrija
Informazzjoni u disseminazzjoni ta' gharfien relatat mal-bijodiversità	Artikolu 28: jizjed il-valur tal-prodotti agrikoli u tal-forestrija	Titjib fil-kompetittività tas-setturi ta' l-agrikoltura u tal-forestrija
Innovazzjoni relatata mas-settur tal-prodotti tal-halib	Artikolu 29: kooperazzjoni għal iżvilupp ta' prodotti, proċessi u teknoloġiji godda	Titjib fil-kompetittività tas-setturi ta' l-agrikoltura u tal-forestrija
Primjums għall-art tal-mergħa u produzzjoni estensiva tal-bhejjem produzzjoni organika relatata mal-produzzjoni tal-prodotti tal-halib; primjums għall-mergħat permanenti f'żoni żvantagġati; primjums għall-mergħat	Artikolu 39: pagamenti agroambjentali	Tishih tal-effetti ambjentali pożittivi tas-settur tal-prodotti tal-halib
Prijorità: Approċċi innovattivi rilevanti għall-prijoritajiet taħt l- Artikolu 16a(1)(a), (b), (c) u (d)		
Operazzjonijiet innovattivi biex jitrattaw il-mitigazzjoni tat-tibdil fil-klima u miżuri ta' adattament	Artikolu 29: kooperazzjoni għall-iżvilupp ta' prodotti, proċessi u teknoloġiji godda	Tnaqqis tal-emissjonijiet tal-GHG (gassijiet b'effett serra) u adattament tal-agrikoltura għat-tibdil fil-klima
Operazzjonijiet innovattivi biex jiġi appoġġat l-iżvilupp ta' enerġiji rinnovabbli	Artikolu 29: kooperazzjoni għall-iżvilupp ta' prodotti, proċessi u teknoloġiji godda	Sostituzzjoni tal-karburanti fossili u tnaqqis tal-GHG;
Operazzjonijiet innovattivi biex tittejjeb il-ġestjoni tal-ilma	Artikolu 29: kooperazzjoni għall-iżvilupp ta' prodotti, proċessi u teknoloġiji godda	Tittejjeb il-kapaċità tal-użu aktar effiċjenti tal-ilma u biex tittejjeb il-kwalità tal-ilma
Operazzjonijiet innovattivi biex tiġi appoġġata l-konservazzjoni tal-bijodiversità	Artikolu 29: kooperazzjoni għall-iżvilupp ta' prodotti, proċessi u teknoloġiji godda	Jitwaqqaf it-telf fil-bijodiversità

▼ **M6***ANNEX III***Lista bit-tipi ta' operazzjonijiet relatati mal-prijorità msemija fil-punt (g) tal-Artikolu 16a(1)**

Prijorità: Infrastruttura tal-broadband fiż-żoni rurali	
Tipi ta' operazzjonijiet	Artikoli u mizuri
Il-holqien ta' u l-kapaċità għall-aċċess għall-infrastruttura tal-broadband li tinkludi faċilitajiet għat-twassil tas-servizzi (backhaul) u ta' tagħmir tal-art (eż. teknoloġiji fissi, teknoloġiji terrestri bla fili, ibbazati fuq is-satelliti jew kombinazzjoni ta' teknoloġiji)	Artikolu 56: servizzi bażiċi għall-ekonomija u għall-popolazzjoni rurali
Titjib tal-infrastruttura tal-broadband eżistenti	Artikolu 56: servizzi bażiċi għall-ekonomija u għall-popolazzjoni rurali
Installazzjoni tal-infrastruttura tal-broadband passiva (pereżempju: xogħlijiet ta' inġinerija ċivili bħal kanali, u elementi ta' netwerk oħrajn bħal fibra skura eċċ) ukoll f'sinergija ma' infrastrutturi oħrajn (netwerks ta' enerġija, trasport, ilma, dranagġ eċċ).	Artikolu 56: servizzi bażiċi għall-ekonomija u għall-popolazzjoni rurali